
व्यासतात्पर्यनिणेय 


"णा 


श्रीशाकृतीन्दुमकुट/कृति चोपसेव्य- 
मीझात्मकं तदुपसेवितृजीवरूपम्‌ | 

विश्वात्मकं तदुपभोगपदं यदीडे 
Waa सत्यसुखवोधनिजस्वरूपम्‌ ॥ 


)यद्वीक्षाखिललोककिल्बिपतमस्काण्डस्थ चण्डद्युतिः 

“ सूक्तिर्यस्य विरक्तिभक्तिभगवद्धोधप्ररोहावनिः | 
" इह्मानन्द्सुधाडिधमन्थनगिरियस्थोपदेशक्रम- 

स्तस्मै श्रीधरवेङ्कटेशगुरवे कुर्वे णामायुतम्‌ ॥ 


T a 'वेङ्कटपतेः सूनुरल्यद्रेरनुजः कचः | 
४. ३ यष्णदीक्षितः कुर्वे व्यासतात्पर्येनिणेयस्‌ ॥ 
ह 'क्षपातविनि्ुक्तेवेदिकेलॉकिकेरपि SAS BAA A l 


। '्वजिज्ञासुभिस्तत्रमस्मिन्ग्रन्थेऽवधार्यताम्‌ ॥ 
VI 


२ व्यासतात्पयेनिणये 


इह खछ भगवान्नारायणः परमकारुणिकः सकललोकानु- 
अहाय व्यासरूपेणावतीर्णः परस्परविरुद्धतया प्रतीयमानवेदा- 
म्तवाक्यार्थावबोधासमथीनां मन्दमतीनां सकलोपनिषन्महा- 
तासमनिणेयद्वारा परमपुरुषाथेसाधनीभूतपरतत्त्वावधारणाय त- 
त्सूचकानि ` अथातो ब्रह्मजिज्ञासा > इत्यादीनि ' अनावृत्तिः 
शब्दात? इत्यन्तानि. सूत्राणि. प्रणिनाय । तदुक्त शैव एका- 
दशरुद्रसंहितायाम्‌ “स च नारायणस्यांशो भगवान्वाद- 
रायणः। दृष्टा मन्दमतीन्मत्यौन्कृपया परयान्वितः ॥ वेदा- 
तास्तु सर्वेषां नाना भाति न चैकधा । अतस्तेन कथं 
ब्रह्म जानात्यल्पमतिः पुमान्‌ इति संचिन्त्य मतिमान्पुनः 
कारुणिकोत्तमः । सूत्रयामास वेदान्तवाक्याथै शंकराज्ञया ॥ 
इति । तानि भगवद्याससूत्राण्यनतिस्फुटाशयानि भगवत्पादभ- 
टृभास्करश्रीकण्ठाचायैयादवम्रकाशरामाचुजमध्वचित्प्रकाशवछः 
मादयो भाष्यकाराः खखामिमताथेपरतया व्याचख्युः । तत्र 
मगवत्पादानां जीवत्रह्मणोरमेदः स्वाभाविकः पारमार्थिकश्च; 
मेदस्त्वौपाविकश्चापारमार्थिक इत्यभिमतार्थः । भट्टभास्कराणां 
तु जीवन्रह्मणोरभेदः स्वाभाविकः पारमार्थिकश्च ; भेदस्त्वौपाधि- 
कोऽपि पारमार्थिक इत्यभिमतार्थः। यादवप्रकाशानां siasa: 
स्वाभाविक एव भेदोऽमेदश्वेति | श्रीकण्ठरामानुजाचार्ययोः स्वा- 


प्रथमः परिच्छेद: | ३ 


भाविक एव जीवन्रह्मणोभेदो विशिष्टाद्वैतं चेति; तथापि शिव- 
परमत्वविष्णुपारम्याभ्यां तन्मतयोरविशेषः । मध्वाचार्याणां तु 
जीवब्रह्मणोभेंद एव स्वाभाविक इति । अत्र ' स्थापयध्वमिमं 
माग प्रयलेनापि हे द्विजाः । स्थापिते वैदिके मार्गे सकलं g- 
स्थिरं भवेत्‌ ॥ यो हि स्थापयितुं शक्तो न कुर्यान्मोहितो R: | 
तस्थ Fa न पापीयानिति वेदान्तनि्णेयः ॥ यः स्थापयितु- 
SJT: श्रद्धयैवाक्षमोऽपि सन्‌ । सवेपापविनिर्युक्तः साक्षाज्ज्ञा- 
नमवाप्नुयात्‌ ॥-यस्तु बिद्याभिमानेन वेदमागेप्रवतेकम्‌ । छल- 
जात्यादिभिर्जीयारस महापातकी भवेत्‌ ॥ ' इति स्कान्द्वचन- 
पयीळोचनया वेदान्ततात्पर्यविषयीभूतार्थनिणेयस्यावश्यकर्तेव्य- 
त्वेन तन्निर्णयायैदंपर्येण प्रवृत्तस्थ व्यासस्य पूर्वोक्तभाष्यकारा- 
भिमताथोनां मध्ये कस्तात्पयेविषयीभूतार्थ इति संशये, Fa- 
लाद्वेतमेवेति निर्णयः क्रियते ॥ 

ननु, 'द्वापरे द्वापरे विष्णुव्यांसरूपी महामुने | चतुमिः सह 
शिप्बैस्तु शंकरोऽवतरिप्यति ॥ ' इत्यादिपुराणवचने: श्रीमच्छं- 
करभगवत्पादानां साक्षाच्छंकरावताररूपत्वावगमेन, ८ तामष्टाद- 
शधा दृष्टा शंकरः सूतसंहिताम्‌ | चक्रे शारीरकं भाष्यं सवे- 
श्रुतिमनोहरम्‌ ॥' इत्यादिना तदीयशारीरकभाष्यस्य श्रीमत्सू- 
तसंहितामूलकत्वावगमेन च भगवत्पादाभिमतं केवलबद्वितमेव 


y व्यासतात्पर्यनिणेये 


व्यासतात्पयेविषय इत्यर्थस्यैव प्रामाणिकत्वेन स्फुटं' प्रतीयमा- 
नतया पुनस्तदबधारणाय ग्रन्थारम्भो व्यर्थ इति चेत्‌; 
सत्यम्‌ । तथापि ` अनन्तः प्रथमं रूपं लक्ष्मणस्तु ततः 
परम्‌ | बलमद्रस्टृतीयश्च कलो कश्चिद्भविष्यति ॥' इत्यादिना 
रामानुजाचायाणां शेषावताररूपत्वावगमेन ' भगवट्कोधायन- 
कृतां विस्तीणों ब्रह्मसूत्रबृतति qaaa: संचिक्षिपुः | तन्मता- 
नुसारेण सूत्राक्षराणि व्याख्यास्यन्ते “ अथातो ब्रह्मजिज्ञासा' 
इत्यादितद्भाष्यसंदर्भेण तद्भाप्यस्य बोधायनवृत्तिमूलकत्वावगमेन 
च रामाचुजाचायीभिमतार्थ एव व्यासतात्पर्यविषय इत्यर्थ 
प्रामाणिकत्वं प्रतीयते । तथा “प्रथमो हनुमान्नाम द्वितीयो 
मीमसेनकः। पूर्णमज्ञस्तृतीयम्तु भगवस्कार्यसाधकः ॥ इत्या- 
दिना मध्वाचायोणां वाय्बवताररूपत्वावगमेन, तदीयमाप्यस्य 
तन्मतभ्रसिद्धब्रहमतर्कमूलरामायणादिमूळकरवावगमेन च मध्वा- 
चार्याभिमतार्थ एव व्यासतात्पयैविषय इत्यर्थस्य प्रामाणिकत्वं 
प्रतीयते । तथा भट्टभास्करयादवप्रकाशश्रीकण्ठचित्सुखचिद्वि- 
वरणवल्लभादीनामपि तत्तन्मतप्रसिद्धवचनावगततत्तद्देवतावतार- 
रूपत्वेन; तदीयभाष्याणां तत्तन्मतमरासेद्धप्रमाणमूलकत्वावगमेन 
च तत्तदाभमताथो एव व्यासतात्पयेबिषय इत्यर्थस्य च 
प्रामाणकत्व प्रतीयते । तथा च परस्परविरुद्धाथप्रतिपादका- 


प्रथमः परिच्छेद: | 4 


नेकभाष्यद्वष्टणां मन्दमतीनां व्यासतात्यरयविषयेडर्थ संशयसं- 
भवेन तन्निधोरणायैतद्वन्थारम्भस्योचितस्वेन वैयर्थ्यशङ्कानव- 
काश: ॥ 

अत्रैवं सति, विचायेते-- 

सूतसंहिताबोधायनवृत्त्यादीनां तन्मूलकभाष्याणां च व्यास- 
तास्पयविषयेञ्थे स्वेषां प्रामाण्यस्‌ , उताप्रामाण्यस्‌ , अथवैक 
स्यैव म्ामाण्यमिति। तत्र यदि सर्वेषां प्रामाण्यम्‌ , तदा वस्तुनो 
नानारूपतापत्तिः। न चैतत्सभवति, विरोधात्‌ | यदि च सर्वेषा- 
मप्रामाण्यस्‌ , तदा ताइशमाप्यप्रतिपाद्यमेदाभेदाद्यन्यतमावइ्य- 
तात्पथेकश्रुतिसूत्राणामप्यप्रामाण्यापत्त्या वेदान्तशास्रोच्छेद्प्रस- 
ङ्गः । अत एकस्यैव प्रामाण्यमिति ततीयकस्पोऽवञ्िप्यते । तञ्च 
प्रमाणामिदमेवेति केनाप्यवधारायितुं न शक्यते | न च भगव- 
तपाद भट्टमास्करयाद्वप्रकाशश्रीकण्ठरामानुजमध्वचिद्विवरणवलछ्ु- 
भादिमाप्यम्रन्थान्पर्याछोच्य पूर्वमीमांसान्यायोपोइ,लिततत्तद्भा- . 
प्योक्तोपक्रमोपसंहारादिषड्िधतात्पयेलिक्ञायुपेतश्रृतिसूत्रस्वारस्य- 
बलाबलानुसारेणायमेवार्थों व्यासतात्पयेविषय इत्यध्यवसातु 
शक्यत इति तत्प्रतिपादकभाष्यमेव प्रमाणमिति वाच्यम्‌ | 
उक्ततात्प्येलिज्ञाद्युपेत श्रुतिसूत्रस्वारस्यबलाबलानुसारेणेव सक- 
लभाप्येषु स्वस्वाभिमताथे एव व्यासतात्पयेविषय इति निर्णी- 


G 'व्यासतात्पर्यनिर्णये 
तत्वेन तत्र विशिष्य बळाबळनिश्चयासंभवात्‌ | न. चास्मदादि- 
भिरेव युक्तिश्रतिर्वारस्यबलावलानुसारेणायमेवार्थो व्यासतात्प- 
येविषय इत्यध्यवसातुं शक्यत इति वाच्यम्‌ | तत्र किं युक्ति- 
मात्रबलेनायमेवाथो व्यासतात्पयेविषय इति निर्णयः क्रियत 
इत्युच्यते, उत श्रृतिमात्रबळेन, श्रुतिसहक्ृतयुक्तिवलेन वा? 
नाद्यो ह्यः, विकर्पासहत्वात्‌ । तत्रापि किमुपक्रमोपसंहारा- 
दिरूपयुक्त्या व्यासतात्पयेनिणयः क्रियत इत्युच्यते, उतानु- 
मानविशेषरूपयुक्तिमात्रबलेन परतत्त्वस्वरूपं निश्चित्य तद्वारा 
स पदार्थो व्यासतात्पयेविषय इत्यध्यवसातुं शक्यत gA 
च्यते! नाद्यः; उपक्रमोपसंहारादियुक्तेः श्रुतिसहकारिस्वेन 
तृतीयविकल्पामेदपरयवसन्नतया युक्तिमात्रेणेति पक्षस्थोत्यित- 
रेवासंभवात्‌ , अस्य पक्षस्य वक्ष्यमाणतृतीयपक्षदूषणेनैव' दूषि- 
amaaa | न द्वितीय: ; ' नेषा तर्केण मतिरापनेया?  तर्की- 
अ्तिष्ठानात्‌ ' 'यन्ेनानुमितोऽप्यर्थः कुशेरनुमातृभिः । अभि- 
युक्ततरेरन्वैरन्येवोपपाथते ॥' इति श्रुतिसूत्रामियुक्‍तवचनेर्वे- 
दान्तकाषिगम्यपरतत्त्वनिर्णये युक्तिमात्रोपायस्य निराकृतत्वेन 
TERT “एवार्थो व्यासतात्पयेविषय इत्यध्यवसातुं शक्यत 
यची 
' ` भज्ञान ब्रह्म “आनन्दा 


प्रथम: परिच्छेद: । ७ 


ब्रह्म ‹ एकमेवाद्वितीय ब्रह्म! इत्याद्यभेदश्रुतीनास्‌ ' प्रथगात्माने 
प्रेरितारं .च मत्वा’ Sgr सुपर्णी' इत्यादिभेदश्रुतीनां च 
तुल्यतया विद्यमानत्वेन श्रुतिमात्रबलेनायमेवार्थो व्यासतात्पर्य- 
विषय इति निर्णेयासंभवात्‌ । अत एव पूरवेमेवोदाहृतस्‌ 
* वेदान्ताथेस्तु सर्वेषां नाना भाति न चैकधा । अतस्तेन कथं 
रह्म जानात्य्पमतिः पुमान्‌॥ इति। नापि तृतीयः; उपक्रमो- 
पसंहदारादिरूपयुक्तिसहक्कतश्रुतिबलेनेव तत्तद्धाष्येषु सकलः 
भाष्यकारैः स्वस्वाभिमताथे एव व्यासतात्पय॑विषय इति निर्णी- 
तस्वेन ताइशमाप्यादिमन्थान्पयोलोच्यास्मदाद्यपेक्षया सर्वज्ञ: 
प्राचीनअन्थकारैरपि युक्तिसहकृतश्रुतिबळेन प्रतिवादिवाक्स्त- 
म्भनपूर्वेकं सकलजनहृदयंगमतयायमेवार्थों व्यासतात्पर्यविषय 
इत्यवधारणस्याकृतत्वेन च स्वस्वमतमात्राभिमानसंरम्भविञु- 
म्मितोद्धोषमात्रप्रयोजनेः किंचिज्जैरस्मदादिभिरेव युक्तिसहकृत- 
श्रुतिबलेनायमेवार्थों व्यासतात्पयेविषय इत्यध्यवसातुं शक्यत 
इत्यस्य आन्तिविलसितत्वात्‌ ॥ 


ननु, एवं सति व्यासतात्पयेविषयीभूताथेनिणेयकुतूहलिन 
पुरुषधोरेयस्म प्रमुशिरोमणः सभामागत्यैकदिनप्रभृति मासाव- 
` घि ठ्रेताद्वैतबिचारे सति तस्पक्षयोर्मध्य एकस्य प्रामाण्यमिति 
मध्यस्थमुखेन निश्चित्य तन्मतप्रवेश एवाङ्गीक्रियत इति पत्राव- 


८ व्यासतात्पयत्तिर्णये 


लम्बनपूर्वकं समयबन्धनं कृत्वा तत्सभाप्रविष्टमध्यस्थविद्वत्सं- 
निधानबलेनास्मदादिमिरेव श्रतियुक्तिबळखारस्यबलाबलानुसारे- 
णायमेवार्थो व्यासतात्पयंविषय इत्यध्यवसातुं शक्यत इति 
चेत्‌, न; उक्तप्रभुरेव Tea: । तल्लामेऽपि वक्ष्यमाणरीत्या 
मध्यस्थस््रैवाभावेन तत्संनिधाने. परतत्त्वं निणीयत इत्यस्य 
प्रतिज्ञामात्रत्वात्‌ | .तत्र मध्यस्थत्वं नाम वादिप्रतिवाद्यमिमत- 
पक्षद्वयेऽपि खपक्षत्वामिमानशून्यत्वे सति तत्पक्षयोबलाबल- 
निर्णयकुशलत्वमिति वक्तव्यम्‌ । एतञ्च बाह्ममतप्रविष्टानां 
संमवतीत्युच्यते, उत कपिलादितन्त्रप्रविष्टानां संभवति, आहो- 
सिद्वेदान्तशाख्नमविष्ठानां संभवतीत्युच्यते । नाद्यः; बौद्धाई- 
तचावोकादिबाह्यमतप्रविष्टानां वेदाप्रामाण्यवादित्वेनोपनिषदध्य- 
यनाभावभयुक्ततद्वतोपक्रमोपसंहारादिषड्विधताप्पर्यलिङ्गस्वार- 
सबळाबलनिणयसामथ्यामावेन तेषां मध्यस्थत्वप्रसक्तेरेवामा- 
वात्‌, वदाक्षरश्रवणेऽप्यनधिकारिणां तेषां निकरे वदान्तविचारस्य 
मत्यवायकरत्वाच | तदुक्तं गौतमधर्मे-_ । अथाहास्य वेद- i 
सुपश्ण्वतखपुजतुभ्यां श्रोत्रपूरणमुच्चारणे जिह्वाच्छेदो धारणे 
शरीरभेद:' इति । न द्वितीयः; कपिलकणादगौतमादि- 
मतमविष्टानामिदानीं कुत्राप्यदरशनेन तेषां मध्यस्थत्वकल्पन- 
AA, जीवानेकत्वप्रपश्चसत्यत्वपरक्षेत्रज्ञ- 


प्रथमः परिच्छेद; | - ९ 


भेदवाद्यमिमानेन पक्षपातितया तेषां पूर्वोक्तमध्यस्थत्वस्या- 
त्यन्तासंगतत्वाच । नापि तृतीयः; वेदान्तशास्रप्रवतेकाने- 
कभाष्यकारमतप्रविष्टेषु भगवरपादरामानुजमध्वश्रीकण्ठमतच- 
तुष्टयमविष्टानामेव बाइस्येन विद्यमानतया तेषामपि परस्परवि- 
रुद्धमेदाभेदाद्यन्यतमकोट्यवलम्बनेन तदुभयवादिसंप्रतिपन्नपूर्वो- 
क्तमध्यस्थत्वस्थ गगनकुसुमायमानत्वात्‌ , वादिप्रतिवादिज्ञान- 
तारतम्यानिर्णयमाल्रप्रयोजनव्यापारे चरिताथेतया तत्त्वनिर्णेय- 
पर्यन्तप्रयोजनव्यापारे तेषां परम्पराप्राप्तगुरूपदिष्टखमतहानि- 
प्रयुक्तदुराग्रहस्य निवारयितुमशक्यत्वाञ्च | अत एव ' वादि- 
दोबेल्यं बिना न मतदौबेल्यम्‌ ! इत्याभाणकोक्तिः संप्रतिपद्यते । 
तस्माद्युक्तिमात्रबलेन वा, श्रुतिमात्रबलन वा, युक्तिसहकृत श्रुति- 
बलेन वा, मध्यस्थविद्वत्संनिधानवलेन वा, तत्तद्वादिमात्रसंप्राते- 
पन्नकूटसाक्षिवाक्यसदृशसूतसंहिताबोधायनवृत्त्याद्यनुशृहीतभग - 
वत्पादरामानुजादिमाप्यग्रन्थपयीलोचनया वा, अयमेवार्थो व्या- 
सतात्पयेविषय इति केनाप्यवधारायितुं न शक्यते | तहि त्वया 
वायमेवार्थो व्यासतात्पयेविषय इति कथमवधार्यत इति चेत्‌; 
उच्यते | यथा स्तोत्रभाष्ये हरिहरयोमेध्ये कस्य सत्त्वाश्रय- 
त्वामिति संशये सति ' स्थान्नागरद्राविङवेसरं च क्रमेण वे 
सत्त्वरजस्तमांसि | महीसुरोवीँपतिवैश्यकाश्च हरिश्च घाता हर 


नेणेये 

आविदेवः' इति मध्यस्थशिल्पशासत्रवचनबलेन विष्णोरेव 
सत्त्वाश्रयत्वमिति वेदान्ताचार्येण प्रतिपादितम्‌; यथा वा चतु. ` 
दतातप्यसंग्रहे शिवनारायणयोमेध्य कस्य -नमःशेषित्वमिति सं- 
शये सति “वज्रिण्या. मुद्रया शक्र पद्मिन्या ` द्शयेद्विधिम्‌ । | 
शङ्किन्या केशवं रुद्रं शिरस्यज्ञलिमुद्रया ' इति मध्यस्थभरत- | 
साखवचनबलमनुसृत्य ‹ या शङ्किनी भवति शंकर वज्रिणी या. 
मुद्रा च या कमलिनी भरतोपदिष्टा । तामिर्भवन्त्यभिनया 
बिबुधान्तराणां मौढिस्प्रशा करपुराञ्जलिमुद्रया ते! इत्यनेन 
शिवस्यैव. नमःशेषित्वमिति सुदर्शनाचार्येण प्रतिपादितम्‌; 
तद्वदत्रापि पूर्वोक्तभगवत्पादरामानुजाद्यनेकभाप्यक्ाराभिमता- 
थाना मध्ये कसिन व्यासतासपैमिति संशये सति तन्निर्णया- 
TEMES मध्यस्थत्वेन संप्रतिपन्नकपिलकणादगौ 
तमपतज्ञाढेजैमिनितन्त्रेषु सू्भाप्यवातिकब्त्तिअन्थेषु पाशुपत- 
पाक्षरात्रबौद्धाहेतचावाकतन्तरेष्वप्युक्‍तरीत्या दशसु तन्त्रेषु 'याव- 
त्परमत न निराक्रियते तावत्स्वमतमप्रतिष्ठितं भवति’ इति न्यायेन 
खमतस्थापनाय परमतनिराकरणप्रस्तावे कापिलकणादादिमि: 
केवलाद्वैतमेव व्यासतात्पयेविषय इति मत्वानूद्य निराक्कतत्वेन 
तदेवाद्वेतं व्यासतात्पर्यविषय इति निर्णीयते। तदुक्त॑ गौतममह- 
पिणा-- ' विप्रतिपत्तौ साक्षिनिमित्ता सत्यव्यवस्था? इति | 

अतस्तत्प्रतिपादकश्रीमत्सूतसंहितामूलकभगवत्पादीयभाष्यमेव 
प्रमाणमिति पयवसितमिति ॥ . 


ननु, जीवानेकत्व॑प्रपश्चसत्यत्वपरक्षेत्रज्ञभेदाद्यमिमानेन कपि- 
झकणादगौतममसृतीनां मध्यस्थत्वं नास्तीति पूवेमुक्स्वा इदानी 
` तेषामविद्यमानं मध्यस्थत्वमज्गीकृत्य तदनुवादबलादयमेवार्थो 
व्यासतात्पयेविषय इति खवचनव्याहतिरिति Ad, न; कपिल- 
कणादादीनां भेदामेदप्रतिपादकश्रुत्यर्थेविचारे मध्यस्थत्वामावे- 
ऽपि तेषां व्यासमतानुवादतन्निराकरणपू्वेकखमतस्थापनाय . व्या- 
ससिद्धान्तस्यावइयं ज्ञातव्यत्वेन तस्सिद्धान्ते खपक्षत्वामिमानश- 
न्यत्वेन च व्यासतात्पयेविषयीभूताथंविचारे. मध्यस्थत्वसंभवेन 
खवचोव्याहतिशङ्कानवकाशात्‌ ॥ 


न चासिन्प्रन्थे कपिलायनुवादरूपयुक्तिबलेनायमे वार्थो व्या- 
सतात्पर्यविषय इति निश्चयसंभवे कस्यापि भाष्यग्रन्थादो Ta- 
faa स्यादिति वाच्यम्‌ ‘a त्वौपनिषदं पुरुषं पच्छामि? 
‹ नावेदविन्मनुते तं बृहन्तम्‌’ इत्यादिश्रुत्या षड्धिघतात्पयेलि- 
ज्ञाद्यपेतश्रुतिबलेनेव परतत्वनिर्णयः कतेव्य इत्यस्य व्यास- 
तात्पयेविषयस्वेन तदर्थप्रतिपादकतत्द्भाष्यग्रन्थपर्यालोचनेनैव 
adaa कतेव्यत्वे तत्र भगवत्पांदभाप्यरीत्या तन्निर्णयो 
युक्तः, औीकण्ठरामानुजमध्वादिभाप्यरीत्या वेति वादिविप्रति- 

पत्तिरूपसंशये प्राप्त, कापेलाद्यनुवादापोडळितभगवत्पादभाष्यो- 
क्तोपक्रमोपसंहारादिषड्रिघतात्पयेलिज्ञाद्ुपेतश्रुतिवकेनेव तन्निणे- 
यो युक्त इति सर्वेषां भाष्यग्रन्थादी प्रवृत्तेः संभवात्‌ | तत्र 
यथा वेदान्तशाख्न “रचनानुपपत्तेश्व नानुमानम्‌? इत्या्- 
घिकरणेषु भगवता व्यासेन सांस्यमतनिराकरणं कृतम्‌, तह- 
सांख्यतनत्रेऽपि भगवता कापिलेन वेदान्तशाख्राभिमतकेवला्वै 
तभेदौपाधिकत्वप्रपञ्चानिवे चनीयत्वाद्यनुवादपूर्वकं निराकरणं कू. | 
तम्‌ । तथा हि-- सांख्यशास्रप्रथमाध्याये ' नाविद्यातोऽप्य- 
वस्तुना बन्धायोगात्‌ ' ` वृस्तुत्वे सिद्धान्तहानिः ' “ विजातीय- 
द्वेतापत्तिश्व ' ' विरुद्धोभयरूपा चेत्‌? ' न ताहक्पदार्थाप्रतीतेः; 
त्रैव * उपाधिभेदेऽप्येकस्य नानायोग आकाशस्येव घटादिभिः 
“उपाधिभिद्यते न तु तद्वान्‌? ' एवमेकत्वेन परिवरतमानस्य न 
विरुद्धधर्माध्यास: ' ' अन्यधमैस्वेऽपि नारोपात्तस्सिद्धिरेकत्वात्‌' 
eg जातिपरत्वात्‌?  विदितबन्धकारणस्य द्या 
Ta TESTER चश्षुप्मतामनुपळम्भः ' । वामदेवादिर्मु- 
क गतय “अनादा याबदमाबा्विप्यदप्येवस्‌! इदा. 
नीमिव सवत्र नात्यन्तोच्छेद: ; पञ्चमाध्याये ' नाविद्याशक्ति- 


AN ~ 
योगां निंःसङ्गस्य ' “तद्योगे तस्िद्धावन्योन्याश्रयत्वम्‌ ? “ न बी- 


` ङ्रवत A s ba A 
जाङुरवत्सादिसंसारश्रतेः ' * विद्यातोःन्यत्वे ब्रह्मबाधप्रसक्तः? 


प्रथंम: परिच्छेदः । १३ 


* अबाघे नेप्फल्यम्‌ ' ' अविद्याबाध्यत्वे जगतो 5प्येवम्‌ ;  तद्ूपत्वे 
सादित्वम्‌; aaa “ नानिवचनीयस्य तदभावात्‌ '; तत्रैव ` नाद्वै- 
तमात्मनो छिङ्गात्तद्वदमतीते: ' ` नानात्मनापि प्रत्यक्षबाधात्‌? 
‹ नोमाभ्यां तेनैव? * अन्यपरत्वमविवेकानां तत्र! “नात्मावि- 
द्या नोभयं जगदुपादानकारणं निःसङ्गत्वात्‌? ` नैकस्यानन्दचि- 
दूपत्वे दयोमेंदात्‌ ; तत्रैव ' नानन्दाभिव्यक्तिमुक्तिर्निर्धमत्वात्‌ ; 
षष्ठाध्याये ` उपाधिश्चेत्तस्सिद्धौ Great’ : द्वाभ्यामपि प्रमाण- 
विरोध: ' द्वाभ्यामप्यविरोधान्न पूवेमुत्तर च साधकाभावात्‌ 
: प्रकाशतस्तस्सिद्धौ कमंकतेविरोध: ' ` जडव्यावृत्तो जडं प्रका - 
शयति RaT “न श्रुतिविरोधो रागिणां वैराग्याय तसिद्धेः' 
: जगत्सत्यत्वमदुष्टकारणजन्यस्वाह्वाघकाभावात्‌' एतेषु पर- 
मतनिराकरणार्थेषु कपिल्सूत्रेषु केवलाद्वेतादेरातिस्फुटतया प्रती- 
यमानत्वेन ताहशवाद्याकांह्मायां व्याससूत्रेषु परस्परविरुद्धा- 
थेप्रतिपादकनानाभाष्यप्रचारेण. संशये सति तन्नि्णयाकाङ्कायां 
च सत्यां पतञ्जलिजैमिनिगौतमकणादादिसूत्रकाराणां पाशुप- 
तादितान्तिकमतप्रविष्टाना चावीकादिबाह्यमतप्रविष्टाना . चाहे- | 
तानभ्युपगमाद्वादित्वासंभवेन पारिशेषिकप्रमाणात्मकारान्तरेण 
तन्नि्णेयाकाङ्कानिवृत््यसंभवाच व्यास एव वादित्वेन--पर्य- 
वस्यति । इतरथा व्यासमहर्षि विना यस्य कस्यचिदन्य- 

AAG वादित्वाभ्युपगमे ` वा्न्तराभिमतकेवालाद्वैतस्च | 
व्यासतारपर्यविषयत्वाभावेऽपि भट्टभास्करयादवमकाशश्रीकण्ठ- 
रामानुजमध्वादिभाष्यकारामिमताथोनां मध्येऽयमेवार्थो व्या- 
सतात्पर्यीवेषय इति केनापि निर्णेतुमशक्यत्वेन द्वेतवादिनां ' 
स्वपक्षस्थापनामावप्रयुक्तवैतण्डिकत्वदूषणमापद्येत । तस्मातदु- 
भयाकाङ्काशान्तये व्यास एव . वादीत्यकामेनाप्यभ्युपगन्तव्यम्‌। 
अयमेवाथेस्तटस्थानां निमत्सराणां हृदयंगमः ॥ 


अत्र केचिद्भेदवादिनः कपिलसूत्रगतकेवलाद्वेतानुवादब्रह्म- 
प्रतिक्रियां कतुमसमथी अपि परम्पराप्राप्तमेदवासनाकळुषि- 
तान्तःकरणा निजमतामिमानं परित्यक्तुमनीशाः सन्तः AA- 
क्षाकल्पितयुक्त्याभाससूचीशकलेः केवलाद्वैतानुवादजह्माखं Te 
हतुमिच्छन्ति | तथा हि- सांख्यशाख्नानुसारेण केवल हैतं व्या- 
सतात्पयेविषय इत्येतदयुक्तम्‌, सांख्यसूत्राणामभियुक्तमन्थेषु 
Fae कपिलोक्तत्वनिश्चयासंभवादिति प्रथमः 
पक्ष; । प्राचीनादवैतमन्थेषु कपिलसूत्रोक्ते: केवलाद्वैतसाधकयु- 
क्तित्वेनानुपन्यासादिति द्वितीयः । पाचीनकपिलमहर्षिणा- 
वाचीनव्यासप्रणीतसूत्रतात्पर्येविषयाभेस्यानुवादासंभवादिति तृ- 
तीयः | उदाहतसूत्रेषु कुत्रापि व्यासशब्दग्रयोगाभावेन व्यास- 
मतमनूझत इत्यस्याथस्य गगनकुसुमायमानत्वादिति चतुर्थ: | 


प्रथम: परिच्छेद: | १५ 


सांख्यसूत्रानुदितार्थस्य केवळादवैतादेवेदान्तसूत्रेषु क्राप्यप्रतीय- 
मानत्वेन प्रस्यभिज्ञामावादिति पञ्चमः | यादि कपिलस्य व्यासः 
मतनिराकरणमवश्यं कतेव्यं स्यात्तदा ' ईश्वरासिद्धेः ? इत्यादि- 
सूत्रेषु ब्यासामिमतजगत्कारणीमूतेश्वरादिनिराकरणमात्रेण चरिः 
ताथेतया केवलाड्ैतानुवादसून्राणामपि व्यासाभिमता्थीनुवाद- 
परत्वमेव कल्पनीयमिति निषेन्धामावादिति षष्ठः । . केवलादै- 
तवादिनः कस्यचिदभावेऽपि सांख्यसूत्रेषु स्वमतस्थापनाय 
स्वोत्मेक्षितपक्षतयाद्वैतमनूद्य तन्निराकरणसंभवादिति सप्तमः | 
तदानींतनस्य यस्य कस्यचित्केवलाद्वतवादिनो मतमनृद्य तन्नि- 
राक्रणसंभवादित्यष्टमः । सूतसंहिताविष्णुपुराणादिप्रसिद्धसू- 
तजडभरतादीनां केवलद्वैतवादिनां मतस्य निराकरणसंभवा- . 
दिति नवमः | व्याससूत्रेषु ' तद्नन्यत्वमारम्भणश्दादिभ्यः ' 
इत्यादिनापातप्रतिपन्नाद्वैतानुवादोपपत्तरिति दशमः । ' आस्मेति 
तूपगच्छन्ति आहयन्ति च ' इत्यादिसून्रानुसारेण केवलाद्वैत- 
मेव व्यासतात्पर्थविषय इति आन्तिमता कपिलेन तदनुवाद- 
संभवादित्येकादशः । सर्वज्ञेन कापिलेन भाविशंकराचार्याभिमत- 
केवला्वेतादेरनुवदितुं शक्यत्वादिति द्वादशः | वेदान्त्थेक- 
देशिनामारमरथ्योडुलोमिकाशक्त्खबादरीणां मध्ये यस्य कस्य- 
चिन्मतमनूद्य तन्निराकरणसंभवादिति त्रयोदशः पक्षः । तस्मा 


१६ व्यासतात्पर्यनिणेये 


दुदाढतसूत्रेषु केवलाद्वैतानुवादादेरन्यथोपपन्नतया व्यास एव 


वादित्वेन पर्थेवस्यतीत्युक्तेरयुक्तत्वेन केवलाद्वतमेव व्यासता- ` 


त्पंयेविषय इत्युद्धोषोऽयमभित्तिचित्रायमाण इति ॥ 


अत्रोच्यते-- यदुक्तं सांख्यसूत्राणामभियुक्तअन्थेषु Fa । 
प्यनुदाद्धतत्वेन कपिलोक्तत्वनिश्चयासंभवादिति, तदयुक्तम्‌ । | 


श्रीमत्सूतसहिताव्यारूयाया तात्पयदीपकाया विद्यारण्यगुरुच- 


रणैः--अत एव सांख्यैरुच्यते ' सत्त्वरजस्तमसां साम्यावखा ` 
प्रकृति: इत्यादिना, परिमलग्रन्थे ' आनुमानिकमप्येके- ` 
षाम्‌” इत्यिकरणेऽप्पय्यदीक्षितचरणेः-- अत एव 'स्थूला- | 
्पञ्चत्मात्रस्य' इत्यादीनि , संहतपराथेत्वात्पुरुषस्य' इत्यन्तानि | 
कपिलसूत्राणि इत्यादिना, पुरुषाथेरलाकरेडपि बालकृष्णानन्द- ' 
चरणेः- मोक्षस्तु लक्षितः सांख्यैः “अथ त्रिविधदु:खात्यन्त- | 
निदापेरत्यन्तपुरुषाथ:' इत्यादिना कापिलसून्राणामुदाद्धतत्वात्‌। ' 


न चोक्तरीत्या कापिलसूत्रसद्भावेऽपि त्वदुदाहुतकेवलादेतानुवाद- _ 
सूत्राणां कपिलोक्तत्वसिद्धिरिति वाच्यम्‌ । कपिलसूल्व्या- । 
स्यातृभिरनिरुद्धाचायोदिमिरेव ' अथ त्रिविधदु:खात्यन्तनिवृतति- 


रन्तउुरुषाथः' इत्यारभ्य ' यद्वा tat तदुच्छित्तिः पुरुषार्थः ' 


इत्यन्तानां सवषां सूत्राणां व्याख्यातत्वेन तन्मध्यपतिताना- 
मुदाहृतसून्राणामपि कपिलप्रणीतस्रे विवादाभावात्‌ | BA- 


| 


प्रथम; परिच्छदः | १७ 


यपक्षोऽपि न क्षोदक्षमः | अस्मद्भाप्यादिप्राचीनग्रन्थेषु गौत- 
मकपिलादिसून्रकाराणामेव. प्रतिवादित्वेन लक्ष्यतया तन्मत- 
निराकरणप्रबृत्तानां भाप्यकारादीनामाधुनिकमेदवादिनिराकरणा- 
थैकपिळानुबादयुक्तिपरयन्तानुधाबनानपेक्षणात्‌ , अप्पय्यदीक्षित- 
चरणादिग्रन्थकाराणां तु स्वसमानयुक्तिप्रमाणोपन्याससमर्थमे- 
दवाद्यसंभवादेव कपिलसूत्रानुवादरूपप्रबल्युक्तिमनपेक्ष्यैन पर- 
मतनिराकरणसंभवात्‌ , प्राचीनग्रन्थेष्वनुदाहरणमाल्रेण सांख्या- 
नुवादस्य केवलाढ्वैतसाधकयुक्तित्व॑ न संभवतीत्येतस्य . मूखेप्र- 
लापितत्वाच्च। तृतीयोऽपि न मनोज्ञः | व्यासकपिलादीनां प्रति- 
कल्पं छोकानुम्रहाथमवतीणोनां प्राचीनार्वाचीनत्वविंभागाभावेन 
स्वस्वमतंस्थापनाय परस्पराभिमता्थीनुवादोपपत्तेः । चतुर्थप- 
क्षोऽप्यसंगतः | PASTAJ केवलाद्वेतनिराकरणस्थले NA- 
न्तराभावेन व्यास एव केवलद्वितवादीत्यवगन्तुं शक्यतया तत्र 
व्यासशब्द्रयोगेणापि भवितव्यमित्यत्र नियामकाभावात्‌ । 
इतरथा वेदान्तसूत्नेषु 'ईक्षतेनोशब्दम्‌” इत्यादिषु सांख्यमत- 
निराकरणऽपि कपिळशब्दप्रयोगापत्तेः | अत एव पञ्चमोऽकिं- 
चित्करः | कपिलसूत्रगतकेवलाद्वेतवाद्यभिमतार्थानुवादबलेनेवा- 
हवेत न्यासतात्पर्थेविषय इति निश्चयसंभवे वंदान्तसूलेषु A- 


त्यभिज्ञाया अनपेक्षितत्वात्मत्याभिज्ञाभावेडद्वतमव व्यासतात्प- 
V2 5 . 


१८ व्यासतात्पय निणेये 


येविषय इति कथमध्यवसीयत इति चेत्‌ आन्तोऽसि ; अन्यस्या- 

ह्वैतवादिनो5भावादेव व्यास एवाद्वेतवादीत्युक्तत्वात्‌ | यदि च . 
वेदान्तसूत्रेण्वतिस्फुटतयाद्वेतादिकमेव प्रत्यभिज्ञायेत, तदा त्व- ' 
दीयमाष्यादिअन्थारम्भासंभवेन त्वहुद्धिपरिकल्पितविरुद्धशझ्का- 
ङुरोन्मेषानवकाशः | अस्ति च भेदौपाधिकत्वाद्यंशे प्रत्यभिज्ञा 
AAAS | 'उपाधियोगेऽप्येकस्य नानायोग आकाशस्येव 
यथा घटादिभिः ' इत्यादिकपिलसूत्रैरनूद्यमानस्योपाधिकभेद्स्य 
“अत एव चोपमासूर्यकादिवत्‌' ' आभास एव च” इत्यादि- 
सूत्रेषु प्रतीयमानत्वात्‌ । ' नात्माविद्या नोभयं जगदुपादान- 
कारणं निःसङ्गत्वात्‌ ' इति कापिलसूत्रेण निराक्रियमाणस्य ब्रह्म- 
गतजगदुपादानत्वस्य  जन्माद्यस्य यतः? « प्रकृतिश्व प्रति- | 
शाहष्टान्तानुपरोधात्‌ ' इति सूत्रद्ठये प्रतीयमानत्वाच्च | ननु, 
अनेन सूत्रेण निराक्रियमाणख प्रकतिविशिष्टब्रह्मगतजगदुपा- 
दानत्वस्य श्रीकण्ठरामानुजादिमतसाधारणत्वेन कथं केवलद्वित- 
वाद्यमिमतजगदुपादानत्वस्थेवेय प्रत्यभिज्ञति चेत्‌, उच्यते | 
तस्मिन्सूत्रे केवलात्मा जगदुपादानम्‌, उताविद्या, तद्विरिष्टात्मा 
वेति त्रिधा विकह्प्य तज्चिराकरणप्रस्तावे5विद्याजगदुपादानत्व- 
निराकरणपक्षे&वस्तुमूताविद्येवाविद्याशब्दाय इति वक्तव्यम्‌; 
इतरथा रामानुजाद्यभिमतनित्यप्रकृतिपरत्वे सांख्येरपि aeaa- 


प्रथमः परिच्छेद: | १९ 


कृतेरेव जगदुपादानत्वाभ्युपगमेन तन्निराकरणे स्वसिद्धान्तोच्छे- 
दप्रसङ्गात्‌, ` नाविद्यातोऽप्यवस्तुना बन्धायोगात्‌ ' इति प्रथमा- 
ध्यायसूत्रगताविद्याशब्दस्यावस्तुभूताविद्यापरतया निर्णातत्वेन 
तसत्यभिज्ञानेन एतत्सूलगताविद्याशब्दस्थाप्यवस्तुभूताविद्यापर- 
त्वौचित्याच्च । तथा च अवस्तुभूताविद्याविशिष्टब्रह्मगतजगदुपादा- 
नत्वनिराकरणस्येवात्र वक्तव्यतया तस्य च जगदुपादानत्वस्थ रा- 
मानुजादिमतसाधारणत्वाभावेन केवलाद्वेतवाद्यमिमतजगदुपादा- 
नत्वस्यैव पूर्वोक्तवेदान्तसूतलद्वये अपै प्रत्यभिज्ञाने न बिवाद इति । 
नापि षष्ठो afte: । “इंश्वरासिद्धेः' इत्यादिकापेलसूत्रेनिराकरि- 
यमाणस्येश्वरादेगोतमादिमतसाधारणत्वेन तेषां सूत्राणां व्यास- 
मतमात्रनिराकरणपरत्वासंभवात्‌ , तत्सूत्राणां नैय्यायिकामिमत- 
मात्रनिरासपरत्वाच्च । अत एव अनिरुद्धवत्तो नैय्यायिकाभिमत- 
खण्डनामिप्रायेणेव ' ईश्वरासिद्धेः ' इत्यादिसूत्राणि व्याख्याता- 
नि । केवलाह्वैतानुवादपरेष्वनेकेषु कपिलसूत्रेषु वाद्यन्तराभावेना- 
साधारण्येनावश्यकतेव्यव्यासमतनिराकरणसंभवे मतान्तरसाधा- 
रणार्थनिराकरणपरैः “ ईश्वरासिद्धेः ' इत्यादिसूत्रेरेव व्यासमतनि- 
राकरणचरितार्थत्वकल्पनस्यायुक्तत्वाच्च | नापि सप्तम: | ` वस्तु- 
त्वे सिद्धान्तहानिः इति सूत्रे कस्यचिद्वादिनः सिद्धान्त सिद्ध- 
THAT तन्मतनिराकरणस्य प्रतीयमानत्वेनोत्मेक्षितपक्षमादाय 


२० व्यासतात्पर्यनिणेये . 


तन्निराकरणायोगात्‌ | अष्टमो5पि दुष्टः | तदानीतनः केवलाद्वे- 
तवादीत्युक्ते, स महर्षिवो, अन्यो वा? नाथ: | यदि महर्षिसदा 
कपिलकणादादिमतवत्तदीयमतस्यापि गुरुशिष्यपरम्परया प्रचा- 
रावश्यंभावेन खिलत्वानुपपत्तेः । न द्वितीयः | अन्यः hasia- 
वादी कश्चिदप्रसिद्धोउत्तीत्यन्न मानाभावात्‌ , प्रसिद्ध व्यासमहर्षि 
परित्यज्याप्रसिद्धाद्वेतवादिगवेषणासंभवाञ्च । नवमोऽप्यवमः | 
सूतजडमरतादीनां स्वातन्त्येण तन्त्ाप्रवर्सकतया सांख्यतन्त्र- 
प्रवतेककपिलप्रतिवादिस्वासभवेन तन्मतनिराकरणानुपपत्तः | 
किं च तेषां वादित्वाभ्युपगमे श्रीमत्सूतसंहिताविष्णुपुराणादीनां 
त्वयेव केवलाद्वितपरत्वस्य साधनीयत्वेन तत्समानार्थक्रवेदान्ता- 
नामपि केवलाद्वेतपरत्वस्य सिद्धतयास्मदिष्टसिद्धेः । उक्त- 
रीत्या केवलाद्वेतम्रतिपादकस्य विण्णुपुराणादेभेंदपरत्वव्यवस्था- 
पकानां भवद्धाष्यकारप्रभृतीनां त्वयैव आन्तिकल्पनेन त्वदनि- 
प्रसङ्गश्च | दशमो विषमः, विकल्पासहत्वात्‌ | आपातप्रति- 
पन्नकेवळादैतनिराकरणाभ्युपगमेऽनू्चमानं केवल ड्रैत॑ व्यासख 
पूवेपक्ष इत्युच्यते, सिद्धान्त इति वा । नाथ: ; 'वस्तुत्वे सिद्धान्त- 
दात; इति ब्यासं परति कृपिरुदूषणासामञ्जस्यात्‌ , व्याससिद्धा- 
"त नराकरणाय प्रवृत्तेन कपिलेन तत्पूर्वपक्षनिराकरणायोगाच | 
द्वितीय इषटापतिः | नाप्येकादशः | स्वमतस्थापनाय परमतनि- 


प्रथम: परिच्छेद: । २.१ 


राकरणप्रस्तावे .सकळतन्त्रसिद्धान्तार्थनिणेयजागरूकस्ये aN- 
ज्ञस्य कपिळस्येतरमतानुवादांशेऽभ्रान्तस्य व्यासमतानुबादां- 
शमात्रे आन्तिकल्पनस्यं आन्तिमूलकत्वात्‌। नापि द्वादश: | गौत- 
मकणादप्रभृतिसूत्रकारमतनिराकरणप्राग्रपाठानुरोषेन व्यासम- 
तनिराकरणस्यैवाचितस्वेन तद्भाप्यक्द्भाविशंकराचार्यमतनिराकः 
रणस्यासंगतत्वात्‌ | इतरथा रामानुजमध्वश्रीकण्ठादिभाष्यकृन्म- _ 
तानामपि निराकरणीयत्वप्रसज्ञ: | न हि सांख्यसूत्रेषु रामानु- 
जादिभाप्यकाराभिमतविशिष्टाद्वेतादिनिराकरणं क्वाप्युपलम्यते । 
. अस्तु वा भाविशंकराचायेपक्षनिराकरणम्‌; तथापि नानुपपत्तिः। 
व्यासतात्पर्येनिणेयैदंपर्येण भ्रवृत्तानां भाष्यकाराणां मध्ये विशि- 
प्य भगवत्पादपक्षमेव लक्ष्यीकृत्य निराकरणदशनेन तदभिमत- 
केवलाद्वैतमेव व्यासतारपर्येविषय इत्यवधार्यत इति सिद्धं नः 
समीहितम्‌ । नापि देदान्तैकदेशिनामाइमरथ्यौड्डलोमिकाश- 
कृत्स्नबाद्रीणां मध्ये यस्य कस्यचिन्मतमनूद्य तन्निराकरणसं- 
भवादिति त्रयोदशः । स्वतन्त्रतनत्रप्रपैकगौतमकणादादि- 
मतनिराकरणप्रायपाठे प्रधानमछनिबर्दणन्यायेन वेदान्ततन्त्रमर- 
वतेकव्यासमतस्येव न्निराकरणीयत्वौचित्येन तदेकदेशिभूता- 
इमरथ्यादिमतनिराकरणस्यान्याय्यस्वात्‌; अन्यथा ' इक्षतनोश- 
ब्दम्‌? इत्यादिसूत्रे सांख्यमतनिराकरणस्थरेऽपि तदेकदेशः 


श्र ब्योसतात्पयनिणये 


भूतपञ्चशिखसनन्दनाचायोदिमतानामेव निराकरणीयत्वापत्ते: | 

न चेष्टापत्तिः | सकल्भाष्येषु कपिलमतमेव लक्ष्यीकृत्य तन्म- 
तनिराकरणदशनेन तद्विरोधापत्तेः | यदि च कपिलोक्तकेव- 
ढाद्दैतमतनिराकरणपरसकलसूत्राणां वेदान्तैकदेश भूताइमरथ्या- 
दिमतनिराकरणपरत्वम्‌ , तदा तत्र व्यासमतनिराकरणाभा- 
वात्‌ “यावत्परमतं न निराक्रियते तावत्स्वमतमप्रतिष्ठित 
भवति इति न्यायेन कपिलस्य खसिद्धान्तासिद्िम्रसङ्गः। 
किं च । आइमरथ्यादीनां मध्ये कस्य मतं निराक्रियते? 
न तावदाइमरथ्यस्य “वाक्यान्वयात्‌? इत्यधिकरणे भग- 
वत्पादश्रीकण्ठरामानुजमाप्येषु ` प्रतिज्ञा सिद्धे लिंङ्गमाइमरथ्यः? 
इति सूत्रव्याख्यान जीवब्रह्मणोः कार्यकारणभावप्रयुक्तखाभा- 
विकमेदाभेद एव आस्मरथ्यांभिमत इति प्रतिपादनेन श्रुतप्रका- 
शिकायामयं यादवपक्षो5स्मिन्सूत्रे उपन्यस्तः | तत्र हि ` कायो- 
अना कारणासना च जीनत्रहणोभेंदाभेदौ स्वाभाविको मतो? 
इत्यादिना तदमिमतस्वाभाविकभेदाभेदस्य स्पष्टतया प्रतिपाद 
नेन च. पाडशस्वाभाविकमेदाभेदवादिनं प्रति ' उपाधियोगे5प्ये- 
कत्य तानामंग आकाशस्येव यथा घटादिमि? इत्यादिनौपाधिक- 
जीवमनूच ' Sea परिवतेमानस्य न विरुद्धधर्मीध्यासः' 
SISAL तश्निराकरणस्यानुचितत्वात्‌ | अत एवोडुलोमिमत- 


प्रथमः परिच्छेदः । २३ 


निराकरणपरमेतदित्यपि निरंस्तम्‌ । तस्मिन्नेवाधिकरणे “उत्क- 
मिष्यत एवंभावादित्योडुलॉमिः ” इति सूत्रस्वारस्यपर्यालोचनया 
मुक्तेः पूवे स्वामाविकमेदः सुक्त्यनम्तरं स्वामाविकोः भेदश्च 
औडुलोम्यभिमत इत्यस्य प्रतिपादनेन तं प्रति * एवमेकत्वेन--' 
इत्यादिसूत्रोक्तोपाधिभेदनिराकरणस्यानवकाशात्‌ । अयं चार्थो 
भाष्यादिय्रन्थेषु स्पष्ट: । तत्र रामानुजभाष्ये--- अस्य जीवात्मन 
उत्क्रान्तेः पूर्वमनेवंभावः कि स्वाभाविकः, उतौपाधिकः; तत्रापि 
पारमार्थिकः, अपारमार्थिको वेति इत्यादिना विकल्प्योडुलो- 
मिमतं निराकृतम्‌ । श्रुतप्रकाशिकायां J— संभावितपक्षयोः 
पराभिमतं परिशेषयितुं खामाविकोपाविकविकर्पः कृतः । 


शंकरभास्करोक्तपक्षद्वयस्यापि “ उत्क्रमिष्यतः-- इत्येकेनेव सू- ` 


त्रण निराचिकीर्षितत्वज्ञापनाय पारमा्थिकापारमार्थिकविकल्पः 
कृत इत्यादिनौपाधिकमेदद्वयमपि भगवत्पादभट्भास्कराभि- 
मतमिति स्थापनेन परिशेषास्खामाविकमेद एवोडुलोमिसिद्धान्त 
इति तस्य भाष्यस्य तात्पय स्पष्टीकृतम्‌ | अत एव ARANT- 
त्पादमाष्येऽप्युक्तम्‌-औडलोमिपक्षेसपष्टमेवावस्थान्तरापेक्षौ N- 
दाभेदाविति | वाचस्पत्येऽपि- जीवोऽपि परमात्मनोऽत्यन्ता- 
भिन्न एव । स तु देहेन्द्रियमनोबुद्धयुपाधिसंपक्रात्सवेदा कङ्षः 


तस्य ज्ञानध्यानादिसाधनसंपन्नस्य देहेन्द्रियसंघातादुत्रमिष्यतः 


SA 


२४ व्यासतात्पयोनिणेये 


परमात्मनैक्योपपत्तेरिति । कल्पतरुजन्थे$पि--- उपाविसंप्को 
हेतुः HIG, न जीवपरभेद इति | अनेन भाष्यवाचस्पत्य- 
कल्पतरुग्न्थपयोलोचनेनौडुलोमिमते मुक्तेः पूव स्वाभाविको 
भेदः, तदनन्तरममेद इति स्पष्टीकृतम्‌ । शिवाकेमणिदीपि- 
कायामपि संसारदशायां जीवस्य परमेश्वराद्भेदेऽपि मोक्षदशायां 
तद्भावप्राप्तेजीवशव्दे:ः परमेश्वरामिधानमित्यौड्कलोमिमतमिति 
सूत्रं व्वाचष्टे उत्कमिष्यत इत्यादिनावस्थाभेदे स्वाभाविकमे- 
दाभेद एवोडुलोम्यमिमत इति प्रतिपादितम्‌ । तस्मादौडलोमि 
प्रति कापिलोक्तदूषणानवक्राशः | नापि काशक्रत््नस्य । तत्र 
श्रीकण्ठरामानुजमाण्यरीत्या तन्मतमनूद्यत इत्युच्यते, AAA 
गवत्यादमाण्यरीत्या वाः नाद्यः । तस्मिन्नेवाधिकरणे ' अव- 
खितेरिति काशक्रत्जः' इति सूत्र श्रीकण्ठरामानुजमाष्ययोः 
Tae तदमिमतविशिष्टाद्वैतवादित्वप्रतिपादनेन तं प्रति 
पूर्वोक्तकपिल्दूषणानवकाशात्‌ । तदुक्तं श्रीकण्ठभाष्ये-- सबै: 
श्रुतिसामरस्यविचारे सर्वेषां चिद्चिठ्ठस्तूनामन्तर्यामितयानुप्रवि- 
z: सवेशरीरः सर्वशब्दवाच्य: परमेश्वर: शिव इति विज्ञायते । 
अतः काशकुत्स्नमतमेव सवेश्रुतिसूत्रमहाभियुक्तसंमतमिति । 
तथा रामावुजमाष्येऽपि खशरीरभूते जीवात्मन्यात्मतयावखितेः 
जीवशब्देन ब्रहमप्रतिपादनमिति काशक्कत्नाचार्यो मन्यते स्र | 


प्रथमः परिच्छेद: | २५ 


जीवशव्दश्च जीवस्य परमात्मपर्यन्तस्यैव वाचको न जीवमात्र- 

स्येतीति । न द्वितीयः । यद्यप्यस्मद्भगवत्पादभाप्यरीत्या काश- 
` कृत्स्नः केवलाद्वेतवाद्येवेति तं प्रति पूर्वोक्तकपिलदूषणं सावका- 

शमेव, तथापि काशक्कत्स्नमतमेव व्यासमतमिति सकलभाष्य- : 
कारसंमतत्वेन तन्मतनिराकरणे व्यासमतस्यैव निराक्कतत्वसिद्या 
व्यासः केवलाद्वैतवादीति सिद्धं नः समीहितम्‌ | मध्वभाष्ये तु 
कृष्णट्वेपायनमतादेकदेशविद्‌ः परे वदन्ति यथाप्रज्ञं न विरोध 
इत्यादिना आइमरथ्यौडुलोमिकाशकृत्स्नानां भेदवादित्वाङ्गी- 
कारेण कापिलोक्तदूषणप्रसक्तेरेवामाबान्न तेषां वादित्वकर्पना | 
नापि वादरिमतनिराकरणं भगवत्पादश्रीकण्ठरामानुजमध्वभा- 
wag ` अभावं बादरिराह ह्येवम्‌? इतिसूत्रव्याख्याने सुक्तिद- 
शायां देहेन्द्रियाद्यमावमात्रस्थैव बादर्यमिमतत्वप्रातिपादनेन के- 
वलाद्वितस्थापतिपादनात्‌ । न हि शरीराभावप्रतिपादनमात्रेणा- 
भेद: सिध्यति; तथा सति नैय्यायिकादीनामपि मुक्तिदशायां 
तदीयग्रन्थेषु शरीराभावप्रतिपादनेन जीवन्नह्मणोरेक्याभ्युपगमा- 
पत्ते: । तथा च तं प्रति कपिलोक्तदृषणमसमञ्जसमेव । तस्मा- 
दुक्तरीत्या कपिलसूत्रेषु केबलांद्वेतादेरतिस्फुटतया प्रतीयमानत्वेन 
तेषामन्यथयितुमशक्यत्वात्‌, ताइशाट्टेतवादयन्तरामावात्‌ अ- 
स्मिस्तन्त्र तन्त्रान्तरेषु बा यत्र कुत्रचिद्धेदवादित्वेन व्यासमह॒र्षि- 


` 


२६ व्यासतात्पयानणय 


मुररीकृत्य तदमिमतभेदानुवादपूवेकनिराकरणपरसूत्राणामभा- 
बात्‌- व्याससूत्रेषु महता प्रयतेन असाधारण्येन कपिलमेव ' 
लक्ष्यीकृत्य तन्मतनिराकरणेन' तद्वत्कपिलसूत्रेप्वपि व्यासमेव 
लक्ष्यीकृत्य तन्मतस्य निराकरणीयत्वावइ्यंभावाच्च व्यास एव | 
वादित्वेन पयेवस्यतीति सुप्ठूक्तमिति | 
` तथैवानिरुद्धवृत्तावपि प्रथमाध्याये एक आत्मेति वेदा- 
न्तिनः । तथा च “नित्य: सर्वगतो ह्यात्मा कूटस्थो दोष- 
वर्जित: । एकः सन्मिद्यते अन्त्या मायया न खभावतः' 
इस्यादिना शमत्सूतसंहितावचनोपष्ममंपर्वकमात्मैकतवं वेदान्य 
भिमेतंमिति -मरतिपादितम्‌ । तत्रैव पञ्चमाध्याये शुक्तिरज- 
तादिण्वानिवचनीयत्वमेव वेदान्त्यमिमतमिति ज्ञापयितुम्‌ “ना- 
निवैचनीयं तदभावात्‌? इति सूज्रावतारिकायां वेदान्तिमतं 
दूषयति इत्युक्तम्‌ | 

किं च यथा वेदान्तशाख्ने 'महद्दीधवद्धां हुखपरिमण्डला- 
भ्यास्‌ इत्यधिकरण भगवता व्यासेन कणादमतनिराकरणं 
कतम्‌, तद्द्वेशेषिकतन्त्रेडपे भगवता कणादेन ब्यासाभिमत- 
केवलाद्वैतमेव RER | तथा हि वेशेषिकतन्त्रे तृतीयाध्याये 
द्वितीयाह्िके खसिद्धान्ते आत्मनो लिङ्गगम्यत्व प्रतिपाद्य वेदा- 
न्त्यमिमतात्मानं लण्डायतुम्‌ | तस्मादांगमिकम्‌' इति सूत्रेण 


प्रथम: परिच्छद: | २७ 


आगमैकसमधिगम्यमात्मानमनूद्य तस्यैवात्मनः ' सुखदु:खज्ञान- 
निष्पत्त्यविशेषादेकात्म्यं सबैशरीराणाम्‌' इति सूत्रेण तदभि- 
मतमेकत्वमप्यनू्य ¦ नानात्मानो व्यवस्थातः ' शास्रसामथ्यौच्च ' 
इति सूत्रद्वयेनास्मैकत्वनिरोकरणपूरवेकमात्मनानात्वं व्यवस्थापि- 
` तम्‌ । अयं चाैस्ततसूत्रव्याख्यानादौ स्पष्टः | तद्यथा-- एवं 
समधिगतस्यात्मनों नानांत्वेकत्वसंदेहे. पूवेपक्षमाह | सुखदुःख- 
ज्ञाननिष्पत्त्याविशेषादैकात्म्यं सवशरीराणाम्‌ , सवशरीरेष्वेक ए- 
वात्मा, तलिङ्गानां सुखदुःखज्ञानादीनां सर्वत्राविशेषात्‌ , उक्तम्‌ 
८ तछिङ्गाविशेषाद्विशेषलिङ्गामावाचेको भावः ' इति सिद्धान्त- 
माह ' नानात्मानो व्यवस्थातः' प्रतिशरीरं नानात्मानः । कुतः? 
व्यवस्थातः । व्यवतिष्ठन्ते हि ज्ञानसुखादयः प्रतिशरीरम्‌, 
नेकाधिकरण्येनानुसंघीयन्ते.। ऐकात्म्ये तु एकशरीररूप एंवा-: 
नुसंघानप्रसङ्गः | हेत्वन्तरमाह-- “शास्त्रसाम्याचच › शास्त्रे 
ऽप्येवं समर्थितानि भवात्ति । ' ज्ञाज्ञा द्वावजावीशानीशो ' 
“भोक्ता भोग्यं प्रेरितारं च मत्वा? ` द्वा सुपणो सयुजा सखा- 
या? aaa: gat विस्फुलिङ्गाः व्युचरन्त्यवमस्मादात्मानो 
an इत्यादयो जीवनानातज्ञापकश्रतयः । “यो 
्ेझाणं - विदधाति. पूवम्‌ ' “एको , वशी ` सवेभूतान्तरात्मा ' 
“नित्यो नित्यानां चेतनश्चेतनानाम्‌? , इत्यादीन्येकत्वशास्त्राणि 

त्वीश्वरविषयाणि | तस्मात्प्रतिशरीरं भिन्ना आत्मानः | इत्या- ` 
दिकणादसूत्रतद्याख्यानयोरप्यात्मैकत्वमेव वेदान्तशास्त्रामिमत- | 
मित्यनूद्य निराकृतम्‌ | | 
किं च यथा वेदान्तशास्त्रे ' तकोप्रतिष्ठानात्‌--' इत्यावि- 
करणे भगवता व्यासेन गौतममतनिराकरणं कृतं erT: 
qash केवलाद्वेतमेव वेदान्तशाख्राभिमतमित्यनूद्य निराकृतः 
` मिति द्रष्टव्यम्‌ | 
किं च यथा वेदान्तशास्त्रे ' एतेन योगः प्रत्युक्तः ' इत्यः 
विकरणे भगवता व्यासेन पतज्गलिमतनिराकरणं कृतम्‌, त्कः 
dramas केवलद्वितमेव ' वेदान्तशास्राभिमतमित्यनृद्च Fe 
रातम्‌ | तथा दि, भोजवृत्तो । ` खरूपप्रतिष्ठा वा चितिः 
शक्ति: इतिसूत्रव्यार्यानावसरे “ये तु वेदान्तवादिनः चिः 
दाचन्दमयत्वमात्मनो मोक्षं मन्यन्ते तेषां न युक्तः पक्षः | 
तथा हि-- आनन्दरथ सुखरूपत्वात्‌ सुखस्य च सदैव Gat 
तयेव EU ंवदयमानत्वं च संवदनव्यतिरेकेणानुपपत्न- 
मिति सैवदनसवद्ययोर म्युपगमादद्रेतहानि इत्यादिना वेदान्त्य" 
भिमतत्वेन केवलादैतमेवानूद निराकृतम्‌ | 
किं च यथा वेदान्तशास्त्रे ' फलमत उपपत्तेः ? इत्यधिकरणे 


भगवता व्यासेन जेमिनिमतनिराकरण कृतं तडन्मीमांसाशा- 
€ 

ash केवलद्वैतमेव वेदान्तशास्राभिमतमित्यनूच निराकृतम्‌ । 
तथा हि-- तकपादे वातिके “स्वयं च शुद्धरूपत्वादभावाचा- 
न्यवस्तुनः | स्वञ्ञादिवदविद्यायाःः प्रवृत्तिस्तस्य किंकृता ॥ अन्ये- 
नोप्ठवे5मीष्टे द्वेतवाद:. प्रसज्यत | स्वाभाविकीमविद्या तु नो- 
Dy किंचिदहेति ॥ विलक्षणोपपाते हि. नस्येत्सवांभाविकी 
काचित्‌ | न त्वकात्माभ्युपायानां हेतुरस्त विलक्षणः ॥' इत्या- 
दिना भट्टपादैरपि केवलद्वितमेवानूद्य निराकृतम्‌ ॥ 


शाखदीपिकायां तकेपादे--' स्थान्मृतम्‌ आत्मैवैको जगदा- 
सीत्स एव स्वेच्छया व्योमादिप्रपश्चछूपेण परिणमते बीजमिव 
वृक्षरूपेण | चिदेकरसं कथं जडरूपेण परिणमते इति चेत्‌, 
परमाथेतः परिणामं ब्रूमः ; किं त्वपरिणतमेव परिणतवत्‌ एकमेव 
सदनेकधा मुखमिवादर्शष्वविद्यावशाद्विव्तमानमात्मैव आत्म- 
` नश्चिदूपमचिदूपमिव, आद्वितीयं सद्वितीयमिव पश्यति सेयमवि- 
द्योपादाना स्वमप्रपञ्चवन्महदादिप्रपञ्चसरष्टिः। तथा च ' सर्व ख- 
Raa ब्रह्म! ` आत्मैवेदं सर्वम्‌’ “ नेह नानास्ति किंचन' इत्यादयो 
बहवोऽद्ठेतवादाः | तथा “इन्द्रो मायाभिः पुरुरूप ईयते ' 
इति भेदावगते्व्यक्तमेव मायानिबन्धनत्वं दर्शितम्‌ । तथा 
: लोकास्तं परादुर्योऽन्यत्रात्मनो लोकान्वेद ' इत्यादिनानात्मदश- 
ननिन्दा, : मृत्यो: स॒ मृत्युमाझोति य इह नानेव पश्यति? 


३० व्यासतात्पर्यनिणेये 


इति च नानात्वदर्शननिन्दा, सर्वेमिद्मद्धितीयं ब्रह्मापरमनथे- 
करी भेददृष्टिः, सृष्टिश्चाविद्योपादानेत्येतमथै प्रकटयति ” इत्या- 
दिना पार्थसारथिमिश्रैरपि केवलाद्वेतमेव वेदान्तशास्रामिमतमि- 
त्यनूद्य निराकृतम्‌ ॥ 

पाणिनितन्त्रेडपि भतृहरिणोक्तस्‌ । “यत्र द्रष्टा च हृद्य 
च दैनं चापि कल्पितस्‌ | तस्यैवार्थस्य सत्यत्वमाहुखय्य- 
न्तवादिनः ' इत्यादि । 


किं च यथा वेदान्तशाख्रे ' पत्युरसामज्ञस्यात्‌ ' इत्यधिकरणे 
भगवता व्यासेन पशुपतिमतनिराकरणं कृतम्‌, तइच्छेवागमे- 
ऽपि भगवता शिवेन केवलाद्वैतमेव वेदान्तशास्रामिमतमित्यनूद्य 
निराकृतम्‌ । तथा हि--- मृगेन्द्रसहितायां ज्ञानपादे द्वितीय- 
पटके ' भरद्वाज उवाच वेदान्तसांस्यसदसद्कादार्थिकमतादिषु। 
ससाधना सुक्तिरस्ति को विशेषः शिवागमे ॥ शक्र उवाच 
प्रणेत्रसवेदर्शित्वान्न स्फुटो वस्तुसंग्रहः । उपायाः सफलास्तद- 
च्छव सवेमिदंपरम्‌ ॥ वेदान्तेष्वेक एवातमा चिद्चिव्यक्तिल- 
क्षितः! आम्मैवेदे जगत्सवे नेह नानास्ति किंचन | प्रतिज्ञामात्र 
मेवेदं निश्चयः किंनिबन्धनः | अथ प्रमाणं तत्रात्मा प्रमेयतं 
परपद्यते ॥ यत्रेतदुभयं तत्र चर्‍ुष्टयमपि स्थितम्‌ | अद्धेतहानिरेवं 
स्याजिष्ममाणकतान्यथा ॥ भोगसाम्याविमोक्षौ च यौ ने्टावाल- 

वादिभिः | नादत्त कस्यचित्पापं न चेव gaa विभुः ॥' इति। 
अन्न वदान्तसांख्याहतकाणादादेमतेष्वपि मुक्तितत्साधनान्यपि 
सन्तीति । तन्मतापेक्षया. शिवागमस्य को विशेष इतीन्द्र प्रति 
भरद्वाजेन प्रश्ने कृते सति प्रणेत्रसर्वदर्शत्वादित्युत्तरवचनेन 
वेदान्तादिशास्त्रप्रणेतृणामसर्वज्ञत्वात्तन्मतेष्वभैनिणेयो न संभव- 
तीति सामान्यतो दूषयित्वा विशिष्य वेदान्तमतमादो दूषयितुं 
वदान्तेप्वित्यादिना निष्प्रपञ्चादवितीयास्मरंवरूपवेदान्तमतमनुद्च 
TATA विकल्प: कृतः | किं वेदान्ताः प्रमाणम्‌ उताम्रमा- 
णम्‌! यदि प्रमाणं तदात्मा प्रमेय इति वस्ुद्वयम्‌ , यत्न 
प्रमाणं प्रमेयश्च तत्र भ्रमाता प्रमितिश्चेति पुनरपि वस्तुद्वयमिति 
वस्तुचतुष्टयापत्त्याद्वैतहानिः स्यात्‌ । ` द्वितीये वेदान्तमतस्या- 
प्रामाणिकत्वमेव | आत्मन एकत्वात्सवेंषां सुखाद्यनुभवसाम्य- 
मपि स्यात्‌ , अविमोक्षप्रसङ्गश्चेत्येवंप्रकारेण निराकृतम्‌ | एवं मृगे- 
द्रसंहिताव्याख्यातृभिर्मइनारायणपण्डितेः श्रीकण्ठाचारयैस्तद्या- 
ख्यानव्याख्यातृमिरघोरशिवाचायेश्व ` वेदान्तमतानुवादतन्निराक- 
रणप्रकारो विस्तरेण बहुधा प्रपञ्चितः । तत्सव अन्थविस्तरभयान्नेह 
छिख्यते । तथापि ज्ञापनार्थ किंचि्लिख्यते | तत्र भट्टनारायण- 
श्रीकण्ठाचार्यवृत्तिग्रन्थे | ‹ वेदान्तेप्वेक एवेति? तथा “एको 
वशी सवेभूतान्तरात्मा एकं विश्वं बहुधा यः करोति? इत्यादिः 

` तिभिः परमात्मैव सकलचिद चिद्भावाविमोवतिरोमावप्रकृति 
भूत परिपूर्णषाड्गुण्यबैभवस्वतन्त्र एकोऽपि सन्‌ संसृत्य 
ततद्विविधमनोलक्षणोपाथिभेदस्वमाबान्तरानुविधायी यथावद्व 
गतोऽम्युद्याय भवतीति वदान्तस्थव तथा तथा वेचिञ्यणाव 
स्थितः सत्यत्वादद्वैतप्रतिभासस्य देतप्रतिभानस्य हिचन्द्रादि 
ज्ञानबद्धान्तत्वात्‌ | तथा चाइ तत्रभवान्भदेहरि:-- “यथा 
विशुद्धमाकाशं तिमिरोपप्छुतो जनः । संकोणोमिव मात्रा 
श्चित्राभिरभिमन्यते ॥ तथेतदसृतं ब्रह्म [नविकारमविद्यया | 
कढ्षत्वमिबापन्नं भेदरूपे प्रवतेते ॥ इति । एव चाभिन्नमेवे 
दं परब्रह्मपरमात्मलक्षणं मनसां हि संसारधमः सुखदुःखादिभि 
योगः; परमात्मा तु सूर्य इवाम्भःप्रतिबिम्बभेदैरुपाषिमिरभित्नो 
ऽपि भिन्न इव प्रतिभाति । “यथा ह्ययं ज्योतिरात्मा विवखान 
पो Prat वहुैकोऽनुगच्छन्‌। उपाधिना क्रियते भेदरूपो देव 
क्षेत्रेष्वेवमजो5यमात्मा ॥ › तदेतन्नोपपद्यत इति | 


अधोरशिवाचार्यक्रततद्वत्तिव्यार्यानेडपि HAAG 
टत्वप्रकाशनाय प्रथमं वेदान्तवादिमतस्यास्फुटत्वं सूचित 
दशेयितु वेदान्तेप्वित्यादिश्वोकार्थेन तन्मतमुपन्यस्यते । तदे 
दशयति आसेवेदभित्यादिना | अविद्यानुबन्धतः सत्यरूपं a 
पश्ुसरगाद्यनन्तशरीरभेदेन बहुप्रकारो5थ जीवात्ममिददेश्यते त 

इव, TAN नन्तपुरंषप्रकाशादिप्रकाशो इश्यते | ततश्च द्विच- 
न्द्रमतिभासवद्वेतप्रतिभासो5प्यसत्य इत्येक एवात्मा श्रुतितो 
युक्तितरच सिद्ध इति । तस्मान्मृगेन्द्रसंहितातद्वत्तितइचा- 

QIN ~ N has A 
ख्यानपर्याछोचनया केवलादवेतमेव वेदान्तशास्राभिमतमिति 
सिद्धम्‌ ॥ 


तथा अगस्त्यमहर्षिप्रणीतशिवरहस्ये5पि तृतीयांशे षट्त्रिशा- 
ध्याय--“ न ते गौतमाकाशनित्यंत्ववादो मतो वेद्वेदान्ततत्त्व- 
ज्ञमूर्त । न ते जैमिनेः शब्दनित्यत्ववादों न मिथ्यात्ववा- 
दोऽपि वेदान्तिनां ते ॥ न बन्धोऽपि मोक्षोऽपि बेदान्तशास्ने 
तथा दृष्टिसृष्टिप्रवादोऽप दृष्टः । अविद्याविलासो न कोऽपीह 
कल्प्यो विलासैयतस्ते जगज्जाळमासीत्‌ ॥ न चानन्तवेदान्त- 
बातीविचारे हराराधकारध्यमावाभिमानः | न चेन्नाधुना कमे- 
मार्गो विनष्टः शिवाराधनामागेवाती कुतः स्यात्‌ ॥ ' इति ॥ 


अत्र गौतमाभिमताकाशनित्यत्वं जेमिन्यमिमतशब्दनित्यत्वं 
वेदान्त्यमिमतप्रपञ्चामिथ्यात्वबन्धमोक्षव्यवस्थाराहित्यदृष्टिसृष्ला- 
दिकं चानूद्य निराक्कतम्‌ | एवं च गौतमजेमिनिसूत्रकारप्राय- 
पाठाद्वेदान्तशब्दस्यापि ब्रह्मसूत्रप्रणतृव्यासमहर्षिपरत्वस्थ AT- 
त्वेन केवळाद्वैतमेव व्यासतात्पयेविषय इति सिद्धम्‌ ॥ 
ए ३ 


ay व्यासतांत्पयनिणेय 


कि च, यथां वेदान्तशास्रे 'उत्पत्त्यसंभवात्‌” “समुदाय 
उभयहेतुकेडपि तदप्राप्तिः' ' नेकसिन्नसंभवात्‌' “ एक आत्मनः | 
शरीरे भावात्‌? इत्यधिकरणचतुष्टयेडपि भगवता व्यासेन पाः 
ञचरात्रवौद्ाईतचार्वाकतन्त्रचतुष्टयनिराकरणं कृतम्‌ | तद्वत्पाञ्च- ` 
ात्रादितन्त्रचतुष्रयेऽपि केवलाद्वैतमेव वेदान्तशाख्राभिमतमित्य- ` 
qa निराक्कतमिति द्रष्टव्यम्‌ ॥ 


एवं च उक्तग्रन्थेषु तत्र तत्र केवलाद्वेतानुवादपूवकनिरा- 
करणस्थळे केवलाद्वेतस्य वेदान्तिमतत्वभ्रतिपादनेन ताहशाहै- ` 
तमेव वेदान्तशास्रामिप्रेताथ इति सिद्धौ व्यासस्य वेदान्तशा- ` 
ख़प्रवतेकतया वेदाम्तवादित्वावश्यंभावेन केवलाद्वेतमेव व्या- । 
सामिमतमिति स्पष्टम्‌ । तस्मात्सर्ववादिसंप्रतिपन्नकपिलकणाद- 
गोतमपतञ्जलिजेमिनितन्त्रेषु सूत्रमाप्यवार्तिकवृत्तिअन्थेषु पाशु- 
पतपाश्चराजबोद्धाइततन्त्रेष्वप्युक्तरीत्या दशसु तन्त्रेषु बेदान्तिम- 
तनिराकरणप्रस्तावे केवलाहवैतस्थेवानूइमानत्वात्मतिवादिवाक्स- 
म्भनपूर्वकं सकलजनहृदयंगमतया तदेवाद्वैतं व्यासतात्पयेविषय 
इति युक्तमुत्परय़ाम: ॥ 


एवं च सकलवेदान्तवाक्यार्थसूचकानां व्याससूत्राणामद्वि- 
तीये ब्रह्मणि तात्पयें5वधारिते तन्मूलभूतानां सर्वासासुपनिषः 
दामप्यद्वितीये a तायै सिद्धमेव । अत एवोक्तं श्रीम- 

त्सूतसंहितायां यज्ञवैमवखण्डे द॒शमाध्याये-- “ एकमेवाद्वितीयं 
स्यादित्याह श्रुतिरादरात्‌ । मायामात्रमिदं द्वैतमिति चाह परा - 
श्रुतिः ॥ एकरवं पश्यतो मोहः कः शोक इति चाह हि । 
द्वितीयाद्वै “भये नाल्ये सुखमित्यपि चाह हि ॥ अतस्तकैप्र- 
माणाभ्यां वम्त्वेकत्वं सुनिश्चितम्‌ ।: विदुषामनुभूत्या च वस्त्वे- 
कत्वं सुनिश्चितम्‌ ARA महावाक्यादेव जानन्ति ये 
द्विजाः | ते मुच्यन्तीह संसाराद्यथा स्वम्ना्मबोघतः ॥ भेदद- 
शेनमास्थाय मुक्ति वाञ्छन्ति ये नराः । ते महाघोरसं- 
सारे पतन्त्येव न संशयः ॥' इति । तत्रैवैकोनचत्वारिंशाध्या- 
ये-- ¦ अथातः संप्रवक्ष्यामि समासेन न विस्तरात्‌ । अविरोधं 
तु वेदानामशेषाणां मुनीश्वराः ॥ द्विविधो वेदराशिस्तु मुनयः 
संशितन्रताः | सत्याद्वैतपरः कश्चिद्देदमागः समासतः ॥ कल्पि- 
तद्वेतनिष्ठस्तु वेदमागोऽपरो द्विजाः | सत्यमेव सदाद्वैतमसत्यं 
इंतमास्तिकाः ॥ प्रत्यक्षादेरगम्यत्वादद्वेतस्य तु सवदा । तत्रे- 
वाथेवती साक्षादद्वैतश्रुतिरास्तिकाः ॥ अन्तरेण श्रुतिं भेदो लो- 
कसिद्धः सदेव RI तेन नाथवती तत्र श्रुतिमानातिगामिनी ॥ 
इति | ada ब्रह्मगीतायां पञ्चमाध्याय-  त्वशब्दार्थी य आ- 
भाति सोऽहशन्दार्थ . एव हि । योऽहंशब्दार्थ आभाति स 
ägd एव हि | त्वमहंशब्दलक्ष्यार्थः साक्षाअत्यक्चितिः 

सुराः | तच्छन्दस्यव लेक्ष्याथः स हि नात्र वचारणा ॥ त्व 


` म्रहंशब्दवाच्याथस्तेन दहादिवस्तुनः | न तच्छव्दाथतां वक्ति ! 
श्रुतिस्तत्त्वमसीति या ॥ तदर्थक्याविरुद्धांश त्यकत्वा वाच्यगतं 


श्रुतिः | अविरुद्धं चिदाकारं लक्षयित्वा ब्रवीति हि ॥ तदथ च | 


त्वमर्थेक्यविरुद्धांश॑ विनैव तु । कारणस्वादि वाच्याथे लक्षयि 
त्वा तु केवलम्‌ ॥ चिदाकारं पुनस्तस्य त्वमर्थैक्यं ब्रवीति च। 


तत्त्वंशब्दार्थ भूतस्य चिन्मात्रस्य परात्मनः ॥ एकत्वं यत्खतःसि- 


द्ध स हि वाक्यार्थं आस्तिकाः । इतोऽम्यथा यो वाक्याथेः 


सोऽवाक्यार्थो न संशयः ॥' इति । तत्रेव द्वादशाध्याये ` 


“वेदानामन्ययैवार्थ ये वदन्ति विमोहिताः । महासाहसिका , 


एव नेतरे हि न संशयः ॥ मदुक्तार्थप्रकारेण विना ये प्रवद- 


न्ति ते । अन्धकूपे निरालम्बे पतन्त्येव न संशयः ॥ वेदार्थं । 
परमाद्वैतं नेतरत्सुरपुगवाः । न चेदत्रैव मे मूधा पतिष्यति न 
संशयः॥ अन्यथा वेदवाक्यानामर्थ इत्यतिशङ्कया । अनिश्चिता- | 

TAN युष्माके च पतिष्यति ॥ इतः परं न वक्तव्य विद्यते 


सुरपुगवाः | सत्यमेव मया प्रोक्तं शंभोः पादं स्पशाम्यहम्‌ ॥ 
इति | 


एवं भगवद्गीताया अपि केवलाद्वैतपरत्वमेव अभ्युपगन्त- 


व्यम्‌ । तत्र त्रयोदशाध्याये-- ‘aay चापि मां विद्रे | 

सर्वेक्षेत्रेषु भारत । क्षेत्रक्षेत्रज्ञयोज्ञोनं TI मतं मम ॥ 
aaa यच याइकच यहिकारि यतश्च यत्‌। स च यो 
यत्प्रभावश्च तत्समासेन मे श्रृणु ॥ क्रषिमिबेह्ुधा गीतं छन्दो- 
ARRA: प्रथक्‌ | ब्रह्मसूत्रपदेश्वैव देतुमङ्भिविनिश्चितेः ॥ ? 
इत्यादिभगवह्वचनेः क्षेत्रज्ञशब्दितस्य जीवस्य मामिति ब्रह्मत्वं 
प्रतिपाद्य तस्यैवार्थस्य ब्रह्मसूत्रप्रतिपाद्यत्वामिधानेन ब्रह्मसूत्राणां 
च केवलाद्वैतपरत्वस्य निर्णीततया तत्समानाथकभगवद्गीताया 
अपि केवलाड्वैतपरत्वावधारणात्‌ | अत एव पाञ्चरात्रे पादा- 
संहितायाम्‌-- ' परक्षेत्रज्ञयोरैक्यमात्मनः श्रुतिचोदितम्‌ । क्षे 
ज्ञस्य बहुत्वं हि देहभेदात्मतीयते ॥ एकस्यैव तु बिम्वस्य 
दर्पणेषु यथा भिदा । भूतपञ्चकसंघातं क्षेत्रे तत्र व्यवस्थितम्‌ ॥ 
जीवो यस्तं विदुः प्राज्ञाः क्षेत्रज्ञ परसंज्ञकम्‌।' इत्यादिना 
परक्षेत्रज्ञयेरैक्यमुक्तम । अत एवं हनुमत्कृतपेशाचभाष्ये- 
5प्युक्त द्वितीग्राध्याये- 'नासतो विद्यते भावो नामावो 
विद्यते सतः। उभयोरपि दृष्टोच्न्तस्त्वनयोस्तत्त्वदर्शिमिः ॥ 
असतः अविद्यमानस्य रज्जुसपवददष्टनष्टस्वभावस्य जगतः 
भावः सत्ता न विद्यते | तथा परमाथेतः सत आत्मनश्चामावो- 
ऽविद्यमानता न विद्यते | सर्वत्राव्यामिचारात्‌ | अनयोः सद- 
सतोः दृष्टनष्ट उपलभ्यः अन्तो निश्चयः तत्त्वदर्शिभिः आत्म- 

दर्शिमिरित्यर्थ: । तस्मात्तत्वदर्शिनां दृष्टिमाश्रित्य शोकं मोह 
च हित्वा शीतोष्णादीस्तितिक्षस्वेत्यमिप्रायः इति । तन्रेवाष्टा- ! 
दशाध्याय--' भक्त्या मामभिजानाति यावान्यश्चास्मि तत्त्वतः। 
ततो मां तत्त्वतो ज्ञात्वा विशते तदनन्तरम्‌ ॥ भक्त्या भज 
नेन मां सर्वेश्वरमभिजानात्यवगच्छति यावानहसुपाधिकृतभित्न- 


प्रपश्चरूपेण यश्चास्मीत्यपास्तसमस्तोपाथिस्वरूपेणेति च । तत्त्वतः | 


परमार्थत एवं ततो ज्ञात्वा ततो मां तदनन्तरं विशते प्रवि- 


शति ब्रह्मेव संपद्यत इत्यर्थः ' इत्यादिना प्रपञ्चमिथ्यात्वप्रतिपा- 


दनपू्वेके जीबन्नह्मणोरेक्यं प्रतिपादितम्‌ il 


तथा याञ्चवल्क्यस्मृतावपि-- “ आकाशमेकं हि यथा, 
घटादिषु प्रथरभवेत्‌ | तथात्मैको झनेकश्च जलाधारेष्विवांगु- ` 
मान्‌ ॥! इत्यादिवचनजातमपि केवलाद्वेतमेव प्रतिपादयति ॥ | 


` एवं विष्णुपुराणेऽपि षष्ठांशे ' तद्भावभावमापन्नलथासो 

परमात्मनः | भवत्यभेदी भेद्स्तु ` तस्याज्ञानकृतो भवेत्‌ ॥ बिः | 
भेदजनकेऽज्ञाने नाशमात्यन्तिकं गते | आत्मनो ब्रह्मणो मेदेः | 
मसन्तं कः करिष्यति ॥ ज्ञानखरूपमत्यन्तनि्ैलं परमार्थतः | 


तभवाथखरूपेण आन्तिदशेनतः स्थितम्‌ ॥ प्रत्यस्तमितभेदं य 
त्सत्तामात्रमगांचरम्‌। वचसामात्मसंवेद्यं तज्ज्ञानं ब्रह्मसंज्ञितम्‌॥ 
अहं ममेत्यविद्येयं व्यवहारस्तथानया । परमार्थस्त्वसंलाप्यो 


ee 

गोचरो वचसां न यः ॥' इति । तत्र तत्र प्रथमांशान्ते तु-- 
८ अहं हरिः सवेमिंदं जनादेनो नान्यत्ततः कारणकायैजातम्‌ | 
इहड्मनो यस्य न तस्थ भूयो भवोद्भवा Graal भवन्ति ॥ 
इत्यादिवचनजातमपि केवलाद्वेतमेव प्रतिपादयति ॥ 


श्रीभागवतेऽपि एकादशस्कन्धे एकादशाध्याये--' श्रीकू- 
ष्ण:--बद्धा सुक्त इति व्याख्या गुणतो मे न वस्तुतः । T- 
णस्य मायामूलत्वान्न मे मोक्षो न बन्धनम्‌ ॥ शोकमोहौ सुखं 
दुःखं देहोत्पत्तिश्च मायया | स्वप्ने यथात्मनः ख्यातिः संसृति- 
ने तु वास्तवी ॥ विद्याविधे मम तनू विद्धयद्धव शरीरिणाम्‌ | 
मोक्षबन्धकरी आद्ये मायया मे विनिमिते ॥ एकस्यैव ममांश- 
स्य जीवस्यैव महामते | बन्धोऽस्याविद्ययानादिर्विद्यया च तथे- 
तरः ॥ › तृतीयस्कन्धे देवहूतिकपिलसंवादे अष्टाविशाध्याये-- 
“सर्वभूतेषु चास्मानं सर्वभूतानि चात्मनि । ईक्षेतानन्यभावेन 
भूतेष्विव तथात्मताम्‌ -॥ खयोनिषु यथा ज्योतिरेकं नाना 
प्रतीयते । योनीनां गुणवैषम्यं तथात्मा प्रकृतिस्थित: | 
तस्मादिमां स्वां प्रकृतिं देवीं सदसदात्मिकाम्‌ | दुर्विभाव्यां 
पराभाव्य स्वरूपेणाबतिष्ठते ॥' एकोनत्रिशाध्याये--* अच्या- 
दावचयेत्तावदीश्वरं मां स्वकमेकुत्‌ | यावन्न वेद स्वहृदि सव- 
भूतेष्ववस्थितम्‌_॥ आत्मनश्व परस्यापि यः करोत्यन्तरो 


Sa 

दरम्‌ । तस्य मिन्नहशों सृत्यु्िदधे भयमुल्बणम्‌ ॥ द्वा. | 
त्रिंशें-- ज्ञानमात्रं परं ब्रह्म परमात्मेश्वरः पुमान्‌ । हृश्या- ! 
दिभिः प्रथग्मावैभेगवानेक ईयते ॥ एतावानेव योगेन समग्रे- 
णेह योगिनः । युज्यतेऽभिमतो ह्यर्थो यदसङ्गस्तु FET: | | 
ज्ञानमेकं पराचीनेरिन्दरियजेह्य निर्गुणम्‌ । अवभात्यर्थरूपेण . 
आन्त्या शब्दादिधार्मणा ॥› त्रयरिशे--' भक्तिप्रवाहयोगेन | 
वैराग्येण बलीयसा । युक्तानुष्ठानयोगेन ज्ञानेन ब्रह्महेतुना ॥ 
विशुद्धेन तथात्मानमात्मना विश्वतोमुखम्‌ | स्वानुभूत्या तिरो- 
सूतमायागुणविशेषणम्‌ ॥ ब्रह्मण्यवस्थितमतिभेगवत्यार्मसंश्रये। | 
निवृत्तजीवापत्तित्वाद्वीतक्लेशात्मनित्वति: ॥ नित्यारूढसमाषि- 
त्वात्परावृत्तगुणअम: । न सस्मार तदात्मानं खभदृष्टमिवोत्यि- । 
तः ॥ ' इत्यादिवचनजातमपि केवलाद्वेतमेव प्रतिपादयति ॥ 


_ तथा च पूर्वोक्तरीत्या कपिलादिसूत्रगतकेवलाद्वतानुबादो- 
पोडलितथुतिसूत्रस्सतीतिह्दासपुराणानां केवलाद्वेतपरत्वस्यैब तिः ` 
धोरितस्वेन ( सप्याद्देतपरः कश्चिद्वेदभागः समासतः । BT 
तद्॑तनि्ठस्तु वेदभागोऽपरो द्विजाः ॥? इति श्रीमत्सूतसंहि- 
तावचनानुसारेण तत्र तल भंदप्रतिपादकानां श्रुतिसृत्रस्म- 
तीतिहासपुराणानां करिपतडेतपरस्वमेवास्थेयम्‌ । अत एव साक्षा- _ 

गमसंहितादितात्पयेविषयीभूताथीवघारणधुरीणैः श्रीमद्धगवत्पा- 
देः श्रुतिसूत्रगीतासनत्सुजातीयसहस्नामादिभाष्येषु केवला- 
द्वेतमेव परमाथ इति अतिस्फुटतया प्रतिपादितम्‌ | अत एवो- 
क्तमादित्यपुराणे -— í व्याकुबेन्व्याससून्राणि TRA यथाचि- 
वान्‌ । स एवार्थः Aaa: शंकरः सवितानन ॥' इति । 
कूमेपुराण5पि---' करिष्यत्यवताराणि शंकरो नीललोहितः । 
श्रौतस्मातेप्रतिष्ठाथ भक्तानां हितकाम्यया ॥ उपदेक्ष्यति त- 
च्छाख्नं यज्ज्ञानं ब्रह्मसंज्ञितम्‌ ।' इति । तस्मात्सकलश्रुतिसू- 
त्रस्मृतीतिहासपुराणतात्पर्यविषयीभूत॑ निरस्तसमस्तसजातीयवि- 
जातीयखगतमभेदसत्ताक नित्यशुद्धबुद्धमुक्तम्वमावं सचिदान- 
न्दघनं निर्विशेषं परं ब्रह्मेति सिद्धम्‌ ॥ 

नन्वेवमपि केवलाइैतस्य व्यासतात्पयेविषयत्वव्यवस्थापनेन 
रामानुजमध्वादिमतव्युदासेऽपि व्यासमहर्षिप्रतिवादिनां कपिः 
लकणादादिसूत्रक्ाराणां केवलादवैतमतं निराकृत्य भेदमेवा- 
ङ्गीकुवीणानां मतस्य निराकरणमन्तरा केवलाद्ैतस्थापनं कथ- 
मिति चेत्‌; न हि वयं व्यासम्रतिबादिकपिलकणादादिमत- 
निराकरणाय केबळाद्वैतप्रमाणोपन्यासं कतु प्रवतोमहे | किं 
a, कपिलाद्यनुवादबढेन व्यासतात्पयेविषयीभूताथोवधार- 
णायेव | तस्मिइचावधारिते व्यासशिष्येस्तत्तन्मतप्रवरतेकेः. संवै- 

रपि कापैलकणादादिमतनिराकरणपूर्वककेवलादतस्थापने य्न 
कर्तव्य इति नास्माकमेव निबन्ध: | कि च, आध्याविवरण- 


i वाचस्पत्यपरिमलपञ्चदशीप्रकरणादग्रन्थप्वव श्रातयुक्त्यनुभव 


बढेन कपिळादिमतं निराक्कत्य केवलाद्वैतं व्यवस्थापितमेव | 
न चामेदश्रुतियुक्त्यनुभवबत्‌ भेदश्रुतियुकत्यनुभवानामपि Aa- 
मानत्वेन केवलद्वैतमेव श्रुतितात्पर्यवेषय इति सूत्रभाप्यादिप्रः 
sag कथं व्यवस्थापितमिति वाच्यम्‌ । ` द्वितीयाद्वै भयं जन्तो- 
भैबतीत्याह हि श्रुतिः । को मोहः कस्तदा शोक एकत्वमनुप- 
स्यतः ॥ इति चाह हि सा साध्वी श्रुतिरद्वैतमास्तिकाः। एकत्व- 
मिति वाक्यार्थो नापरो मुनिसत्तमाः॥ स्तुतिनिन्दे विरुद्धयते यदि 
भेदो विवक्षितः ॥' इति श्रीमत्सूतसंहितावचनेन भेदनिन्दापूव- 
कमभेदस्य स्तूयमानत्वात्‌ | अभेदश्रृतीनां षड्डिधतात्पयेलिज्ना- 
युपेतत्वेन प्रबलत्वात्‌ । ' स च नारायणस्यांशो भगवान्बादरा- 
यणः? इत्यारभ्य ' सूत्रयामास वेदान्तवाक्यायै शंकराज्ञया 
इत्यन्तेन पूर्वोक्तपुराणवचनेन ' अथातो ब्रह्मजिज्ञासा ' इत्यादिः 
व्याससूत्राणामेबीपनिषदजहाखरूपनिर्यैदपयेण प्रवृत्तत्वाच | 
व्यासाभिमतकवलाद्वैतमेव सकल्थुतिमहातात्पर्यविषय इत्यकामे- 
नाप्यभ्युपगन्तव्यत्वात्‌ ॥ 


ननु, कपिलकणादगौतमंपतञ्जळिजैमिनिमिः सर्वशैरेव at 

तन्त्राणां प्रणीतत्वेन भूयोनुग्रहन्यायेन तंदभिमतार्थस्येव आह्य- 
स्वेन कथं व्यासमात्रामिमतकेबलाद्वैताभ्युपगमो युक्तः£ न 
च “ शतमप्यन्धानां न पश्यति’ इति न्यायेन तेषां आन्तिः 
aeaa इति वाच्यम्‌ | स्ज्ञानां कपिलादिमहर्षीणा आन्ति- 
कल्पनस्यानुचितत्वादिति चेत्‌ शे; प्रकृतिपरमाण्वादिभिन्न- 
भिन्नजगत्कारणवादिनां कपिलकणादादीनां परस्परविरुद्धतन्त्र- 
प्रवतेकतया ऐकमत्याभावेन भूयानुग्रहन्यायानवतारात्‌ | अत 
एवोक्तमभियुक्तेः--- “कपिला यदि wag: कणादो नेति 
का प्रमा | ताबुभौ यदि सवेज्ञौ मतभेदः कथं भवेत्‌” इति । 
किं च ' कणादस्याक्षपादस्य व्यासस्य कपिलस्य च । पतज्ञ- 
लेर्जैमिनेश्व दशनानि भवन्ति षट्‌? इत्यादिप्रसिद्धकणादगौ- 
तमकपिळव्यासपतज्ञलिजेमिनितन्त्रसिद्धान्तानां मध्ये एक एव 
सिद्धान्तार्थो व्यासकपिंलादिसकलमहरषिसंमत इति स्वीकते- 
व्यम्‌ | अन्यथा परस्परविरुद्धसकलतन्त्रसिद्धान्ताना तदभिम- 
तत्वे तेषां व्यासकपिलादिसकलमहरषीणां आन्तिरेव स्यात्‌ | 
तत्र यस्मिन्न्थेंडभ्युपगम्यमाने सर्वेषामआन्तत्वे सिध्यति, स 
एवार्थो. ह्मः | ततश्च कषिलकणादादितन्त्रसिद्धान्तस्य है- 
तादेः श्रुतिविरुद्धत्वेन तदभ्युपगमे तेषां महर्षीणां आन्त्या- 
पत्त्या सकलवेदान्ततात्पर्यविषयीभूतव्यासमहार्षिसिद्धान्तकेवला- 

द्वैतमेव तेषां सर्वेषां संमतमित्यस्मित्नर्थे न विवादः ॥ 

वस्तुतस्तु कपिळगोतमादिमहर्षीणामपि केवलाद्वतमेवामि- 
मतमिति श्रीमद्भागवतादिपुराणपयोलोचनया निर्णीयते । तथा 
हि श्रीमद्भागवते तृतीयस्कन्धे “ज्ञानमात्रं परं ब्रह्म परः 
मात्मेश्वरः पुमान्‌ । इञ्यादिमिः प्रथग्भावैमेगवानेक इयते ॥ 
ज्ञानमेकं Writes निरुणम्‌ । अवभात्यर्थरूपेण 
आन्त्या शब्दादिधर्मिणा ॥” इत्यादिपूवोदाहृतवचनेः कापिलरख ` 
क्रेवलाद्वतमेवाभिमतमिति निश्चीयते | तथा ब्रह्मवैवर्ते गोतमः- 
“नमो जय्येश्वरशाय स्वान्यहीनाय शंभवे । तत्त्वानां परत- ` 
त्वाय स्वयंभानाय हेतवे ॥ चिच्छक्तिजेडशक्तिश्व तत्कायोणि 
च तद्भिदा । तत्त्वतो यत्स्वरूपं हि विद्यते न ARTA: ॥ 
तस्मे जप्येश्वरेशाय नमोऽद्वैतस्वरूपिणे । उत्तमा मध्यमा 
हीना येच जीवाः प्रथग्विधाः ॥ तत्त्वतो नातिरिच्यन्े 
यस्मातसाम्बान्महेश्वरात्‌ | तस्मै पञ्चनदेशाय नमो वै सर्वसा- 
क्षण ॥ यत्सत्ता जगतः सत्ता यत्सत्तां न विना जगत्‌ । यस्य 
भासा जगद्भानं य “विना न जगत्पृथक्‌ | आदित्यः सोम 
'अभिश्च यद्भासा भान्ति नित्यशः । तस्मै जप्येश्वरेशाय नमो 
ऽऽतस्वरूपिण ॥ यदानन्दो5खिलानन्दो बिभाति खयमेव R | 
यः शिव: परमानन्दो बते सवजन्तुषु ॥ तस्मे जप्येश्वरेशाब 


` नमो वे सवैसाक्षिण ॥ › इत्यादिवचनेगोतमस्य केवलाद्वेतमेवा- 
भिमतमिति प्रतिपाद्यते । तथा शैव एकादशरुद्रसंहितायां व्या- 
सजैमिनिसंवादे-- ` अहं हि भवतः साक्षाच्छिप्यमूतः सुशि- 
Qa: । तथापि. मेऽपरोक्षं तु ज्ञानं नालि महामुने ॥ तस्य मे 
-ुक्त्युपायं तु वद कारुण्यतोऽञ्ञसा | सूतः-- इति पृष्टो मुनिः 
श्रीमान्महाकारुणिकोत्तमः | आहूय जैमिनिं मां च रहखेतदु- 
वाच ह ॥ व्यासः--साधु पृष्टं त्वया वत्स लोकानां च RT- 
'प्रदस्‌ | वदाम्यहसुपायं त तवान्येषां च मुक्तिदम्‌ | साम्बमूति- 
. प्रसादेन नाज्ञातं मम विद्यते । ज्ञानादेव विमुक्तिः स्यान्नान्य- 
था कर्मकोटिभिः ॥ ज्ञानं वेदान्तजं ज्ञानमज्ञानं चान्यदिप्य- 
ते | जीवन्रह्मेक्यविषयं तदेव स्यान्न चेतरत्‌ ॥ तञ्च शंभोः 
प्रसादेन गुरोश्चैव प्रसादतः | तथा -वेदान्तवाक्यनां तात्पर्यस्य 
विचारणात्‌ ॥ जायते तच्छिवज्ञानं नान्यथा ससमीरितम्‌ । ' 
इत्यादिवचनेंजैंमिने: केवलाद्वैतमेवामिमतमित्यवधायते ॥ 


तथा स्कान्दे शेषशिवसंवादे-- ‹ यथाथ मर्स्वरूपस्य लो- 
कैरमिततेजसः | अतिगुह्यं खसंवेद्यं WY त्वं वदतो. मम ॥ 
शिव:---एष मायासमुतन्नः प्रसन्न: कर्मणि स्थित: । नेव जा- 
नाति मरणं सुखं दुःखं भयं द्विस्‌ ॥ कल्प्यत नियत कला 
` मृत्तिकायां यथा घटः | मायया मयि कल्प्यन्ते तथा सगादि- 


~ 

का: क्रियाः ॥ सकलं निप्कलं चेति मम रूप्यं स्मृतम्‌ । 
सकळं चक्षुषा माह्य ध्येयं च नियतात्मभिः ॥ निष्कलं तु 
निराक्रारं निरञ्जनमनामयम्‌ । न तद्दृश्यं न च ध्येयं नेवा- 
aa नृभिः फणिन्‌ ॥ तथापि तेऽपि पश्यन्ति ये बुद्धा 
मत्परायणाः | निन्द्रा निरहंकारा निरस्तकलिकल्मषा: ॥ 
आशीविष फणीन्द्र त्वां ज्वलद्वहिविलोचनम्‌ | सहस्रशिरसं | 
दृष्टा मवेल्लोकों भयाकुलः ॥ अत्रिनोम महातेजास्तथा RA- 
तपोधनः | अनसूया च तत्पत्नी पुत्रं त्वां प्राप्तुमेच्छया ॥ 
कमलाक्षमजं विष्णु द्वावपूजयतां चिरम्‌ । प्रददौ त्वां तयोः 
शेष सोऽपि देवः कृपानिधिः ॥ तदा जन्मभयाह्वालो SAN- 
ARMA: | ITA: MAYS दष्टोऽभूम्त्वं BUA | 
पुत्रामिलाषिण्यथ सा करस्थं बालरूपणम्‌ । विलोक्य सहसा 
भता त्वामसुश्चन्महीतले ॥ पतञ्जालसमाख्याभूत्तदा तत्पतना- 
ZA | अद्य त्वं ताइशो भूत्वा सहितः प्रज्ञयानया ॥ AA 
qa: ख्यातो ध्यायन्मां हृदि संततम्‌ ॥ ' इत्यादिवचनैः 
पतश्चलेः केवलाद्वेतमेवाभिमतमित्यवसीयते | एवमेव कणादः 
स्यापि केवलाद्वेतमेवाभिमतामेति द्रष्टव्यम्‌ ॥ 


पस्माकापिलकणादादीनां केवलाद्वेतमेवाभिमतमिति न क 
स्यापि आन्तिकल्पना । न चोक्तरीत्या केवलाड्वेतस्य PASAN- 


प्रथम: परिच्छेद: | ४७ 


दाद्यमिमतत्वे तेषां व्यासाभिमताद्वैतनिराकरणायोगेन केवला- 
द्वैतानुवादवलेनैवाद्देतस्य व्यासतारपर्यविषयत्वसमनसंरम्मो वि- 
फल: स्यादिति वाच्यम्‌। तेषां केवलाद्वेतस्य मुख्यतात्पयेविषय- 
त्वेषपि चिकीर्षितस्वस्वासे द्वान्ताभिनिवेशमात्रेण ` तन्निराकरण- 
संभवात्‌ । कायान्तराभिनिवेशमात्रेण स्वामिमतार्थनिराकर- 
णमभियुक्तानामपि ead । तथा हि श्रीमद्रामायणे श्रीराम- 
जावालिसंवादे--. अष्टका पितृदैवत्यमित्ययं प्रसृतो जनः | 
अन्नस्योपद्रवं पंश्य सृतो हि किमशिष्यति || यंदि भुक्तमिहा- 
न्येन देहमन्यस्य गच्छति | दद्यात्प्रवसतः श्राद्ध न तत्पथ्यशनं 
भवेत्‌ ॥ दानसंवनना ह्यते ग्रन्था मेधाविभिः कृताः | यजस्व 
देहि दीक्षस्व तपस्तप्यस्व संत्यज ॥ स नास्ति परमित्येव | 
रु बुद्धि महामते | प्रत्यक्षं यत्तदातिष्ठ परोक्षं पृष्ठतः कुरु ॥ 
सतां बुद्धि पुरस्कृत्य सवेलोकनिद्‌र्शनीम्‌ । राज्यं त्वे प्रतिग- 
हीष्व भरतेन प्रसादितः ॥ श्रीरामः सत्यं च धर्मे च परा- 
कमं च भूतानुकम्पां प्रियवादितां च । ढिजातिदेवातिथिपूज- 
नं च पन्थानमाहुरित्रदिवस्य सन्तः ॥ तेनेवमाज्ञाय यथावदर्थमे- 
कोदयं संप्रतिपद्च विप्राः । धमे चरन्तः सकल यथावत्काई 
त लोकागममप्रमत्ता: ॥ निन्दाम्यह कम पितुः छत तथः 
स्त्वामगृहाद्रिषमस्थबुद्धिम्‌ । वुद्यानयेवंविधया चरन्त सुना- 

Ras धमेप्थांदपेतस्‌ ॥ यथा हि चोरः स तथा हि बुद्धस्त- 
थागतं नास्तिकमत्र विद्धि | तस्माद्धि यः शङ्क्यतम: प्रजानां 
न नाखिकेनामिमुखो बुधः स्यात्‌ ॥ त्वत्तो जनाः पूवेतरे- 
saad शुभानि कमोणि बहूनि चक्रुः | जित्वा सदेमं च परं 
च लोकं तस्माद्विजाः स्वस्ति इतं कृतं च ॥ धर्मे रताः ag- 
रुषै: समेतास्तेजखिनो दानगुणप्रधानाः | अहिंसका वीतम- 
Bia लोकें भवन्ति पूज्या मुनयः प्रधानाः ॥ इति ब्रुवन्तं 
वचनं सरोषं रामं महात्मानमदीनसत्त्वम्‌ | उवाच तथ्यं 
पुनरा्तिकं च सत्यं वच: सानुनयं च विप्रः !। जाबालिः 
न नास्तिकानां वचनं ब्रवीम्यहं न नास्तिक्ोऽहं न च 
नास्ति किंचन । समीक्ष्य काले पुनरास्तिकोऽभवं भवेय 
काले पुनरेव नास्तिकः ॥ स चापि कालोऽयमुपागतः शने- 
येथा मया नास्तिकवागुदीरिता। निवतेनार्थ तव राम कारणास- 
सादनार्थ च मयैतदीरितम्‌ | BEATA रामं तु वसिष्टः प्रत्यु 
वाच ह । जाबालिरपि जानीते लोकस्यास्य गतागतिम्‌ ॥ 
निवतेितुकामस्तु तवामेतद्वाक्यमुक्तवान्‌ ॥' इत्यादिजाबालि- 
श्रीरामवसिष्ठवचनेवेस्तुतो धर्ममार्गप्रवपैकेन जाबालिमहर्षिणा 
श्रीरामनिवतेनार्थ नास्तिकपक्षमवलम्ब्य धर्ममार्गे अनुद्य निरा- 
कृते सति तत्मयुक्तश्रीरामकोपानन्तरं तस्य नास्तिकत्वाभाव- 

प्रतिपादनेन जाबालिमहर्षनोस्तिकपक्षस्थापनधर्ममार्गनिराकरण- 
योस्तात्पयोभावेऽपि धमेमागोनुवादांशे तात्पयेस्य सद्भावात्‌ । 
तडत्‌ कपिलकणादादीनां द्वेतस्थापनाद्वैतनिराकरणयोस्तात्पयी- 
भावेऽपि केवलाद्वैतानुवादांशे तारपर्योपपत्ेः | अतस्तदनुवादव- 


cdd कवलाट्रतस्य व्यासतात्पयावेषयत्वस मथनसरम्मोऽस्माके 
सफल एव ll 


न च वेदान्तविरुद्धारथप्रतिपादकानां ` कापिलकणादादित- 
त्राणां का गतिरिति वाच्यम्‌ । वेदान्ततातपयविषयकेबला्वैत- 
ज्ञानाय तदपेक्षितासङ्गोदासीनसाक्षिरूपत्वं पदार्थविवेकप्रयोज- 
नतृया सांख्याशा्रस्य तदपेक्षितयमाद्वष्टाङ्गयोगप्रतिपादकतया 
योगशाख्रस्य तदपेक्षितचित्तशुद्धिसंपादकधर्भेविंचारपरतया जे- 
मिनिशा्रस्य तदपेक्षितषोडशपदाथेसप्तपदार्थोपपादनपूवेकद्शे- 
न्द्रियादिव्यतिरिक्तात्मनिर्णेयानुकूलतया गौतमकणादशाख्रयोश्च 
उपयोगसंभवात्‌ | न च तथा सति केबलाड्वैतज्ञानोपयोगिपदाथ- 
'ात्रनिरूपणस्यैव कतेव्यस्वेन तद्विरुद्धप्रपक्चसत्यत्वादिकमपि 
तेषु शास्त्रेषु किमर्थ निरूपितमिति वाच्यम्‌ । वेदान्तशास्त्रा- 
नधिकारिणां मन्दमतीनां स्थूारुन्धतीन्याथेन क्रमेण ब्रह्मसत्ता- 
वधारणायैव तदनुकूलशास््प्रवृत्तिसिद्ययर्थं वस्तुतः प्रपञ्चसत्य- 
त्वाभावेऽपि तत्तत्पुरुषवासनासिद्धप्रपञ्चसत्यत्त्ाद्मपदेशस्य प्रकृ- 

v4 

तावश्यकत्वेन तन्निरूपणसंभवात्‌ ॥ 

vata पाशुपतपाञ्चरात्रादितन्त्राणामपि तात्पय REA, 
पाञुपतपाञ्चरत्रतन्त्रप्रणेतूमिः शिवविष्ण्वादिभि: gag- 
दिषु केवलाद्वेतस्य स्फुटतया प्रतिपादनन तदनुकूलतया तर्षा 
तन्त्राणामपि केवलाद्वैतपरत्वस्य सिद्धत्वात्‌ । तत्र पाश्चरात्रपाशु 
पतादितन्त्रषु केवलाद्वैतस्य स्फुटतया प्रतिपादनाच्च । अत एब 
पूर्वमेवोक्तम्‌ ५ परक्षेत्रज्ञयोरैक्यमात्मनो: श्रुतिचोदितम्‌ ' 
इत्यादिना | तथा च तत्रत्यभेदवाक्यानां केवलाद्वतज्ञानो- 
पयोगिशिवविण्ण्वाद्युपासनापरत्वामित्यवधेयम्‌ ॥ 


एवमव बौद्धचावेकादिबाह्यतन्त्राणामपि तात्पयै द्रष्टव्यम्‌ , 
बौद्धचावोकादिबाह्यतन्त्प्रणे तृभिः भगवहुद्धबृहस्पतिप्रभृतिमिः 
शरीमत्सूतसंहितादिपुराणेषु केवलांद्वेतमेवाभ्युपगतमिति प्रतिपा- 
दनेन तदीयतन्त्राणामपि तत्नैव तात्पर्यवरणनस्य युक्तत्वात्‌ । तत्र- 
्यप्रपञ्चशान्यत्वप्रतिपादकवचनानां प्रपञ्चस्य हेयत्वसूचनद्वारा 
केवळाद्वतज्ञानोपयोगिवैराग्यसंपादकतया चरितार्थत्वेन प्रपञ्चः 
TAA तात्पर्याभावात्‌ देहांत्मत्वादिविरुद्धांशप्रतिपादकवचना- 
नां तु अनकजन्मार्जितदुरितवासनाक्रान्तपुरुषविशेषाणां झटिति 


दहबिलक्षणातमञ्ञानासंभवेन स्थूलारुन्धतीन्यायेन देहविलक्षणा- 
त्मञ्ञानोपयोगित्वात्‌ ॥ 

` ननु सकलश्रुतिस्मतिपुराणादिघु वैदिकव्यतिरिक्ततन्त्वाणा- 
मग्माह्मत्वप्रातिपादनात्‌ कथं तेषां वेदान्तशास्त्रोपयोगित्वोप्रपाद- 
नमिति चेत्‌--सत्यम्‌; तेषु तन्त्रेषु अवान्तरतात्पयेण तत्तन्त्र- 
सिद्धान्तत्वेन प्रतिपाद्यमानस्य वेदान्तविरुद्धार्थस्येव पारमार्थि- 
PAGE तेषामनुपादेयत्वेडपि उक्तरीत्या तेषां तन्त्राणामपि 
परम्परया वेदान्तशाख्रोपयोगित्वमिति बुद्धया उपादेयत्वेन 
तदुपपादनसंभवात्‌ । तस्मात्‌ बौद्धचावोकपाज्ञरात्रपाशुपत- 
न्यायवेशषिकपूवेमीमांसासांख्ययोगतन्त्राणमप्युक्तरीत्या वेदा- 
न्तशाख्रोपयोगित्वं संभवतीति न काप्यनुपपत्तिः ॥ 


अत एवोक्तं श्रीमत्सूतसंहितायां यज्ञवैमवखण्डे द्वाविशा- 
ध्याये--' अथातः संप्रवक्ष्यामि मार्गेप्रामाण्यनिणेयम्‌ | श्रद्धया 
सहिता यूयं gge सुनिपुंगवाः ॥ वेदांश्च धर्मशास्त्राणि पुरा- 
णं भारतं तथा । वेदाङ्गान्युपवेदांश्च कामिकाद्यागमानपि ॥ 
MUS TTS चेव तयोरभेदान्‌ द्विजषेमाः | तथा पाशुपतं सोमं 
मैरवप्रमुखागमान्‌ ॥ तेषामेवोपवेदांश्च शतशोऽथ सहसशः | 
विष्ण्वागमांस्तथा जाह्मान्‌ बौद्धानाहांगमानपि ॥ लोकायतं त- 
Pare बहुविस्तरसंयुतम्‌ । मीमांसामतिगम्भीरां सांख्ययोगं 
तथेव च ॥ अनेकभेदान्यन्यानि तथा शार्त्रान्तराण्यपि । नि- 

gamana: सुराः । सिद्धविद्याधरा यक्षा राक्षसाद्यास्तयैब 
च.। मुनयश्च मनुण्याश्च यथामागं द्विजोत्तमाः । तान्येव विस्त- 
शैव संग्रहेणैव बा पुनः ॥ कुवेन्ति तानि मानाने काथेतानि 
मनीबिभिः । अधिकारिविमेदेन नैकस्यैव सदा हिजा: ॥ 
Aas मागोस्तु न gam मनीषिभिः । यथा 
तोयप्रवाहाणां समुद्रः परमावधिः ॥ तथैव adamim 
साक्षात्रिष्ठा महेश्वरः | येन येन प्रकारेण जनेयेभिरुपासितः ॥ 
तत्तन्मागीनुगुण्येन साधकत्वसुपैति सः । तत्प्रसादात्कमान्मा- 
गौन्विशिष्टानेति मानवः ॥ तत्र तत्र स्थितो देवः प्रसादं कुरुत 
ऽस्य तु । सोपानक्रमतो देवो वेदमागेस्य कारणम्‌ ॥ वेदमा- 
गेस्थितो देवः साक्षान्सुक्तस्तु कारणम्‌ । तत्रापि FAAN 
्ञानश्रद्धाप्रदो हर्‌: ॥ ज्ञानभागस्थितः झंसुज्ञानद्ठारेण मोक्षदः। 
एकरूपा परा मुक्तिस्ततस्तद्विषया मतिः ॥ एकरूपा भवेन्नैव 
नानारूपा भविष्याति । वेदान्तः शंकरं साक्षात्रिविशेषाद्वया- 
त्मना ॥ वक्ति मार्गान्तरान्नेवं ततो विद्या तु वेदजा । अतो 
मागोन्तराज्ञाता मतयो मतिमत्तराः ॥ अविद्या नैव विद्या 
स्यादिति सम्यङ्निरूपणम्‌ | तस्मान्मागोन्तराणां तु प्रामाण्यं 
वेदवित्तमा: ॥ मुक्तरन्यत्र नात्रैव . क्रमेणेवात्ममानता । अतो 
वेदान्तमागेस्थो महादेवो चिरणे :तु ॥ मुक्ति ददाति चान्यः 

त्रास्थितः सोऽपि क्रमेण तु । ददाति परमां मुक्तिमित्येषा 
शाश्वती श्रुतिः ॥ अतो वेदाश्रयो मर्त्यो नान्यमार्ग समाश्रयेत्‌ । 
वेदमागैकनिष्ठानां न किंचिदपि दुळेमम्‌ | अत्रैव परमा 
मुक्तिन चाप्यन्यत्र पुष्कला । अतोऽधिकारिभेदेन मार्गों मानं 
न संशयः ॥ ईश्वरस्य खरूपे च बन्धहेतौ तथैव च। 
जगतः कारणे मुक्तौ ज्ञानादौ च तथैव च॥ मार्गाणा ये 
बिरुद्धांशा वेदान्ते न विचक्षणाः । तेऽपि मन्दमतीनां च.महामो- 
हाहतात्मनाम्‌ ॥ वाञ्छामात्रानुरुण्येन प्रवृत्ता न यथाथैतः | दर्श- 
यित्वा तृणं weal धावन्तीं गां यथाग्रहीत्‌ ॥ दशेयित्वा तथा ते- 
षामिदं पूर्व महेश्वर: | पुण्यानां चानुगुण्येन ददाति ज्ञानमुत्तमम्‌॥ 
तस्मादुक्तेन मार्गेण शिवन कथिता अमी | मार्गामानं न चामानं 
मृषावादी कथं शिवः ॥ महाकारुणिको देवः सर्वज्ञो निमेलः 
खळ । तथापि वेदो मागीणामुत्तमः सर्वसाधकः ॥ सर्वुक्तं 
समासेन मार्गप्रामाण्यनिणेयम्‌ | एवं बुद्धा act श्रद्धा कुरुध्वं 
यलतो द्विजाः ' इति | तस्मात्‌ सकलश्रतिसूत्रस्म्रतीतिहासपु- 
राणागमतन्त्राणां व्यासाभिमतकेवलाह्वैत एव तासपर्थस्यावधाः 
रितत्वेन ताइशाद्वैतमेव परमाथ इति सिद्धम्‌ ॥ 
इति प्रथमः परिच्छेदः ॥ 


a] 


द्वितीयः परिच्छेदः ॥ 


समस्तजगदाधारसगुणत्रह्मनिणयस्‌ । 
भगवत्पादसिद्धान्तमचुख्त्य करोम्यहम्‌ ॥ 
` अन्न केचिद्पय्यदीक्षितचरणानामंद्वेतवि्याचायाणां परम- 
तात्य विषयी मूतार्थमविज्ञाय तत्कृतशिवत त्वविवेकादिअन्थाना- 
छोक्य ब्रह्मशिवविष्ण्वपक्षया तुरीयशिवस्य व्यावहारिकाधिक्यं 
वर्णयन्ति | तद्कमनिरासव्याजेन सगुणननह्मनिर्णयाय द्वितीयः 
परिच्छेद आरभ्यते ॥ 


ननु, अस्तु व्यासतात्पर्येविषयी भूतकेवलाद्वेतम्वरूपं सत्य- 
ज्ञानानन्दात्मकं निर्विशेषं परं ब्रह्म । तज्ज्ञानप्राप्तिः कथमिति 
चेत्‌, उच्यते-- ` नायमात्मा प्रवचनेन लभ्यो न मेधया न 
बहुना श्रुतेन | way वृणुते तेन लभ्यस्तस्यैष आत्मा 
विवृणुते तनूं स्वाम्‌? `इति क्षेत्र तथा ज्ञानं ज्ञेयं चोक्तं | 
NESE एतद्विज्ञाय मद्भावायोपपद्यते? ' ' ईश्वरा- 
ga पुंसामद्वैतवासना । महाभयपरित्राणाह्वित्राणामेव 
जायते ॥ अतीव शुद्धचित्तानां प्रसादादेव मे हरे । इच्छा 

सायुज्यरूपायां मुक्तौ सम्यग्विजायते ॥ मम प्रसादहीनानां 
साक्षान्मुक्तो न जायते | वेदमार्गैकनिष्ठानां मद्धक्तानां महात्म- 
नाम्‌ ॥ प्रवृत्तिपयन्ता श्रद्धा साक्षान्मुक्तो विजायते । अनेक- 
जन्मसोसेद्धश्रौतस्मातानुवार्तिनाम्‌ ॥ परमद्वेतविज्ञान जायते 
सुरपुंगवाः । युष्माकमपि सवेषां शिवस्य परमात्मनः । परमा दवैः 
तविज्ञानं प्रसादादेव नान्यथा › इत्यादिश्रृतिस्मातिपुराणेषु परमे- 
श्वरप्रसादादेव केवलाद्वैतविज्ञानप्रासिरिति प्रतिपादनेन प्राचीन- 
बहुजन्माितपुण्यपरिपाकविशुद्धाचित्तस्य पुरुषस्य परमेश्वरप्र- 
सादादेब ताइइन्नकषज्ञानं श्रवणादिद्वारा संपद्यते | 


अन्येषां तु परमंश्वरप्रसादहीनानां गोतमदधीचिशापअ- 
खानां महापापाम्बुधिनिममानां केवळाद्वेतज्ञाने रुचिरपि न 
- जायते । प्रत्युत TST एव जायते । अत एवोक्तं श्रीमत्सूत- 
संहितायास्‌-- ' गोतमस्य मुनेः शापाद्दधीचिसुनिशापतः | 
पूवेजन्मङ्कतास्पापादयमर्थो न रोचते ॥ महापापवतां नृणां 
परमाद्वैतवेदने । प्रद्वेषो जायते साक्षाद्वेदजन्ये शिवेऽपि च 
इति | तस्मात्केवलाद्वैतज्ञानस्म परमेश्वरप्रसादाधीनत्वन तत्म- 
सादाय तद॒पासनमवश्य कतेव्यम्‌ ॥ 


अथ कश्च NANI यस्य प्रसादा डझज्ञानप्राप्तिरिति 
चेत्‌, अत्रामिघीयते-- “मायां तु प्रकृति विद्यान्मायिनं तु 

al अस्मान्मायी सुजते विश्वमेतत्‌ ' ' ईश्वरो जगतः 
कंती मायया स्वीयया पुरा । अभेदेन स्थितः पूर्वकल्पवास- 
नयोन्वितः ॥ काछकमानुगुण्येन स्वाभिन्नः स्वीयमायया 
अभिन्नोऽपि तया स्वस्य भेदं कल्पयति प्रभुः ॥ कर्पितोऽयं 
द्विजा भेदो! नाभेदं बाधते सदा | कल्पितानामसत्त्वाच न 
बिरोधश्च सिध्यति ॥ पुनः पूढवक्षणोत्पन्नवासनाबळतोऽनधाः | 
ईक्षिता paaa स्वशक्त्या परया युतः' इत्यादिश्रुतिः 
पुराणपर्यालोचनया मायोपहितचैतन्यमेव परमेश्वर इत्युच्यते । 
तस्यैब परमेश्वरस्य “यतो वा इमानि -भूतानि जायन्ते 
“तदैक्षत बहु ' स्थां जायेयेति? ' जन्माद्यस्य यतः” ' प्रकू- 
तिश्च प्रतिज्ञादष्टान्तानुपरोधात्‌ इत्यादिश्रुतिसून्रेभ्यो जगञ्जः 
न्मादिकारणत्वं प्रतिपाद्यते, सृष्ट्यादि मायासंबन्धमात्रस्यैव 
प्रयोजकत्वात्‌ | जगजजन्मादिकारणत्वं चाभिन्ननिमित्तोपादानले 
पर्यवसन्नम्‌ | तन्रोपादानत्वं च स्वाध्यस्तसमस्तप्रपञ्चाविष्ठानः 
त्वामिति वक्तव्यम्‌ | एतच्चामू्तव्यापकरूपेणेव परमेइवरस्य ` 
संभवति ; न तु विग्रहोपंहितपरिच्छिन्नरूपेण, विग्रहस्य aaa 
- भपञ्चऽनुस्यूतत्वाभावात्‌ | तस्थेव मायोपहितस्य सवज्ञत्वसवंशः 
कतित्वाद्यनन्तकल्याणगुणशालित्वमप्यभ्युपगम्यते | “परास्य श 
क्तिविविषेव शूयते खाभाविकी ज्ञानबलाक्रिया च” इति शुतेः। 

अत एव ८ सर्वोपेता q तददर्शनात्‌ इत्यधिकरणे t विकरण- 
त्वान्ञात AVERT इत सूत्रस्य भाष्ये *अपाणिपादो 
जवनो म्रहीता पर्यत्यचक्षु: स श्रृणोत्यकर्णः? इत्यकरणस्यापि 
FAT: सवसामथ्य दशयतीत्यादिना परमेश्वरस्य शरीरापेक्षा 
विनापि सकळसामरथ्यमस्तीति सिद्धान्तितम्‌ । तथा च पूर्वो- 
क्तजगञन्मादिकारणत्वरूपलक्षणलक्षितो मायाबिम्बभूतः परमे- 
इवर एक एव सर्वोपास्यः । तत्रतिबिम्यो जीव उपासकः | 
सोऽप्यन्तःकरणभेदादनेकरूपतया व्यवहियते | “एक एव हि 
भूतात्मा भूते भूते व्यवस्थितः | एकधा बहुधा चैव दृश्यते 
जळूचन्द्रवत्‌ JARAN: | परमेइवरस्त्वेक. एवं Tare 
Sas खेच्छयेव ब्रहमविप्णुशिवादि लीलाबिप्रहान्परिगृह्णाती- 
त्यभ्युपगम्यते ॥ 

अमूर्तोपासनस्योत्तमाधिकारिविषयस्वेऽपि मायोपहितस्थामू- 
तेस्य परमेश्वरस्य मन्दाधिकारिणां बुद्धथनाराहेण तदुपासनस्य 
` ताहशेः कतुमशक्यत्वात्‌ | तदुक्तं रामतापिन्याम्‌-- ` चिम्मंः 
यस्थाद्वितीयस्य निष्कलस्याशरीरिणः । उपासकानां कार्याथ 
्रह्मणो रूपकल्पना' इति । ज्ञानवासिष्ठेऽपि- “न देवः. 
पुण्डरीकाक्षो न च देवख्रिहोचनः। न देवो देहरूपोऽसो नं 
देवश्चित्ररूपकः.॥ अङ्कत्रिममनाद्न्तं Fat देव उच्यते 


ta th 

क्तस्य क्रोशाध्वा परिकल्प्यते इति । पाश्चरात्रऽपि-- न 
ते रूप न चाकारो नांयुधानि-न चास्पदम्‌ । तथापि पुरुषा- 
कारो भक्तानां त्व प्रकाशसे इति । .शिवागमे5पि---' यतीनां 
मन्त्रिणां चैव ज्ञानिनां योगिनां. तथा । ध्यानपूजानिमित्त हि 
तनुं गृहाति चेच्छया? इतिं । अत एव * अन्तस्तद्वमोपदेः 
शात्‌? इत्याद्यधिकरणेषु ' स्यात्परमेश्वरस्यापीच्छावशान्मायामयं 
रूपं. .साधकानुग्रहार्थम्‌ ' इत्यादिमाप्यसंदर्भेणाशरीरस्यापि `प- 
-रमेश्वरस्यादित्यमण्डलाचन्तवेतिहिरण्मयपुरुषादिरूपेणोपास्यत्व- 
मिति सिद्धान्तितम्‌ ॥ 


` {अज्ञातशिवतत्त्वानां साकाराद्यचेनं स्तम्‌ ॥ याजनाध्वन्यश- 


ननु जगत्कारणस्य सदसढूपसाधारणतया वादिविप्रतिपति- 
विषयत्वाच्छून्यवादव्याबृत्तये ‹ सदेव सोम्येदमग्र आसीत्‌ ' इति 
श्त्या ag प्रतिपाद्यते | तस्य ATT जगत्कारणस्य चेत- 
नाचेतनसाधारणरूपतया वादिविप्रतिपत्तिविषयत्वात्सांख्यवेशेः 
षिकाद्यभिमतप्रङ्तिपरमाण्वादिजगत्कार णवादव्यावृत्तये “आत्मा 
वा इदमेक एवाग्र आसीत्‌” इति श्रुत्या चेतनत्वं प्रतिपाद्यते | 
तस्य सतश्चेतनस्थ जगत्कारणस्य जीबन्रह्मसाधारणरूपतया T- 
दिविप्रतिपत्तिविषयत्वात्‌ | हिरण्यगर्भेन्द्राभिसूयोदिजीवव्यावृत्ये 
"र्म वा इदभक एवा आसीत्‌” इति ge ब्रह्रूपतं 

प्रतिपाद्यते | तस्य. सतश्वेतनस्थ ब्रह्मणो जगत्कारणस्य - सिवः ) ही 
नारायणादसाधारणरूपतया वादिविप्रतिपत्तिविषयत्वात्‌.॥ 


व्याइत्तय च्छागपशुन्यायेन ' ग्रदा तमस्तन्न दिवा न रा- 
त्रिन सन्न चासाच्छव एव केवल: इत्यादिश्रत्या शिवरूपत्वं 


“एको ह वै नारायणः? इत्यादिश्रुत्या विष्णुरूपत्वं वा 
अस्त्विति चेत्‌ , उच्यते-- 


अत्र कि मेदपक्षमाश्रित्य शिवस्य coal जगत्कारणत्व- 
मुच्यते, अमेदपक्षमाश्रित्य वा। नाद्यः ; प्रथमपरिच्छेद एव भेद: ˆ 
शङ्कापङ्कप्रक्षालनस्य कृतत्वेन पुनः पुनस्त ्भेदवादस्य लज्जावह- 
त्वात्‌ । अत एव द्वितीयपरिच्छेदारम्भे रामानुजमध्वश्रीकण्ठादिः 
भेदप्रतिपादकभाप्याणाममूळकत्वज्ञापनाय भगवत्पाद सिद्धान्तम- 
gaa सगुणन्रहमनिर्णयं करोमीत्यस्माभिनोन्दीछोके प्रतिपादि- 
तम्‌ । न द्वितीयः, छागपशुन्यायखले ' अः्नीषामीयं पशुमालभेत’ 
इत्यत्र श्रुतस्य पशुशब्दस्य च्छागगवादिसाधारणतया सामान्य- 
स्यानुष्ठानायोगेन तदनुष्ठानाय विशेषाकाङ्कायाम्‌ ' अग्नीषोमाभ्यां 
छागस्य वपाया मेदसः? इति मन्त्रवर्णपयोलोचनया सामान्य- 
` विशेषन्यायावतारेण विशेषपर्यवसानाभ्युपगमेऽपि प्रकते ताइ 
शन्याय़ानवतारेण जगत्कारणस्य AAN देवतावेशषपयवसाना- 
भावात्‌ । तथा हि- सत्यं ज्ञानमनन्तं व्रह्म" “ आनन्दो Fella 

व्यजानात्‌ AAAI सच्चिदानन्दाखण्डन्रक्मस्वरूप्त्व ॒ब्र- 
हणः SRIAN. |; तस्य ब्रह्मणा [नावशषत्वाजगजन्माद्का- " 
रणत्वे नोपपद्यत इति कृत्वा. “ अस्मान्मायी सुजते विश्वमेतत्‌' , 
६ मायिने तु महेश्वरम्‌ इत्यादिश्रृत्या मायोपाहितवषण जगज-. 
न्मादिकारणत्वसुपपाद्यते | एताइशमायोपहितन्रह्मण एव च्छा- 
्दोगबैतरेयतैतिरीयशाखादिषु वाक्यान्तरमनपेक्ष्येव सदादिप- 
देरनूद्य सदादिपदवाच्यं ब्रह्मैव जगत्कारणमिति निश्चितत्वेन 
विशेषाकाङ्काभाबात्सामान्यबिशेषन्यायोऽत्रानुचित एव । किंच, 
अभेदपक्षे शिवस्य नारायणस्य वा जगत्कारणत्वामिति विचार 
एव न संभवति; उभयोर्भेदाभावात्‌ । न च शिवनारायणयो 
खरूपक्ृतभेदाभावेऽपि तयोरोपाधिकमेदमङ्गीक्कत्य च्छागपशु 
न्यायावतारे बोध इति वाच्यस्‌ । उपासनाप्रकरण शिवना- 
रायणयोरोपाषिकमेदलेशो5पि नास्तीत्यस्य बहुधा वक्ष्यमाण- ` 
स्वात्‌ | न च तथापि शिवनारायणयोरन्यतरस्य जीवभावमेवाङ्गी- 
कृत्य तदितरस्य जगत्कारणत्वमस्त्विति वाच्यम्‌ । ' ब्रह्मा विष्णुः 
श्व रुद्रश्च विभक्ता अपि पण्डिताः | परमात्मविभागस्था न 
जीवव्यूहसंस्थिताः' इत्यादिबहुपरमाणैश्चिमू्तीनामीश्वरभावस्य + 
उजा | किंच, ब्रह्मादिसामान्यशब्दानां शिवे 
नारायणे वा विशेषपर्ेबसानमित्यभ्युपगमे ` सवीननशिरोग्रीवः .. 


_ सवमूतणुह्दाशय:। सवेव्यापी.च भगवांस्तस्मात्सवेगतः शिव: I 
` अन्तबहिश्च तत्सवे .व्याप्य नारायणः स्थितः? इत्यादिश्रुत्या 
- शिवनारायणशब्दयोव्यापकपरत्वमुच्यते £ -' उमासहायं परमे- 

श्वरे प्रभु त्रिलोचनं नीलकण्ठं प्रशान्तस्‌। ध्यात्वा मुनिर्गच्छति 


भूतयोनिं समस्तसाक्षिं तमसः परस्तात्‌ ' ' अथ पुनरेव ART 
यणः सोऽन्यत्कामं मनसाध्यायत | तस्य ध्यानान्तःस्थस्य 
ललाटाळ्यक्षः शूलपाणिः पुरुषोऽजायत ' इत्यादिश्रुत्या विग्र- 
हविशिष्टत्वसुच्यते - वा? नाद्यः; ` सत्यं ज्ञानमनन्तं ब्रह्म’ 
इति श्रृत्यन्तरगतन्रह्मपदेनैव चरिताथत्वेन ब्रह्मशिवनारायण- 
शब्दानां हस्तकरपाणिशञ्दवदव्यापकस्वरूपपर्यायत्वा द्विशेषा- 
काङ्काभावेन च्छागपञुन्यायस्यानवतारात्‌ , त्रह्मशिवनारायण- 
शब्दानामेकार्थपरत्वेडपि ` ब्रह्मवादिनो वदन्ति’ ' अथातो 
्रहमजिज्ञासा? ' यं ब्रह्म वेदान्तविदो वदन्ति इत्यादिश्रुतिसू- 
्रपुराणेषु'वेदान्तवादिनां बरह्मशव्दव्यवह्ारस्यैव सुप्रसिद्धलाच | 
न द्वितीयः, विक्रल्पासहत्वात्‌ | तत्रापि किं केवळविग्रहस्थ 
जगत्कारणत्वमुच्यते, उत केवलब्रह्मणः, तद्विशिष्टस्थ वा । 
नायः; केवलविग्रहस्य मायाकायेत्वाचेतनत्वाभावेन व्यापकः 
त्वाभावेन च निमित्तोपादानकारणद्वयरूपस्वासंभवात्‌ | न च 


- ६ : घृतकाठिन्यवढिप्राः केवलं कृपयेव तु | आविभूत्‌ महानन्दः 

ताण्डवं करुणालयम्‌  इंत्यादिस्कान्दवचनमलुसृत्य घृतकाठि- 
न्यदृष्टान्तेन विग्नहविग्रहिणोरभेद्मज्नीकृत्य Wee जग- 
त्कारणत्वे को दोष इति वाच्यम्‌; विग्रहस्य परिच्छिन्न- 
त्वाहिग्रहिणा5परिच्छिन्नत्वाच तयोरभेदस्य वक्तुमशक्यर्वात्‌ | 
नं च विग्नहस्थाप्यपरिच्छिन्नत्वे बाधकाभाव इति वाच्यम्‌ ; विग्र- 
हस्य सावयवत्वेन तस्यापरिच्छिन्नस्वम्य वक्तुमशक्यत्वात्‌ | 
: सत्त्वं रजस्तम इति प्रकृतेगुणास्तैयुक्तः परः पुरुष एक इहा- 
स्य घत्ते । स्थित्यादये हरिविरिश्चिहरेति संज्ञाः श्रेयांसि तत्र 
ag सत्त्वतनोनेणां स्युः' इत्यादिभागवतपुराणादिवचनेषु 
भगवद्विग्रहस्य मायामयत्वेन प्रतिपादितत्वाच्च । न च विग्नह- 
बिग्रहिणोरैक्यप्रतिपादकस्कान्दपुराणादिवचनानां का गतिरिति 
बाच्यम्‌ । पूर्वोक्तस्कान्दपुराणादिवचनानां बाधिताथेप्रातिपाद- 
कत्वेन खाये तात्पयीभावेऽप्युपासकानां विश्वासोत्पादने तात्प- 
यमिति वक्तुं शक्यत्वात्‌ । न द्वितीयः. । तत्रापि .कि माया- 
तीतशुदधब्रह्णो 'जगत्कारणत्वमुच्यते, मायोपहितस्य वा | 
नाः; ` अस्मान्मायी सुजते विश्वमेतत्‌. ' मायिनं तु महेश्व- 
रम्‌? इत्यादिश्रृसनुसारेण मायासंबन्धमन्तरा ` निर्विशेषस्य 
मायातीतत्रह्मणः प्रपञ्चहेतुत्वाभावात्‌ | द्वितीये, इष्टापत्तेः त्वया 
विग्रहविशिष्टस्येव जगत्कारणत्वाभ्युपगमेन त्वदनिष्टप्रसज्ञाच | 

नापि तृतीयः; तत्रापि किं विग्रहविशिष्टस्य निमित्तत्वमुच्यते, 
उपादानत्वसुच्यते वा; पक्षद्वयेऽपि सिद्धान्तहानिप्रसज्ञात्‌ | 
सत्त्वप्रधानमायोपहितवेषण ब्रह्मणः निमित्तत्वं तमःप्रधानमायो- 
पाहितवेषेण ब्रह्मण उपादानत्वामिति सकलग्रन्थकारैः प्रति- 
पादितत्वात्‌ | agh पञ्चदशीप्रकरणे विद्यारण्यगुरुचरणैः-- 
‹ जगतो यदुपादानं मायामादाय तामसीम्‌ । निमित्तं शुद्ध- 
सत्त्वां तामुच्यते ब्रह्म aRU इति । न चेवं सति 
पुरुषसूक्तकैवल्यतापनीयादिश्रुतिषु॒ ARRAI जग- 
त्कारणत्वप्रतिपादनेन तच्छूतीनां का गतिरिति वच्यम्‌ । 
(कानिचिद्वेदवाक्यानि ब्राह्मणा वेदपारगाः | BEAT. समाश्रित्य 
शिवे परमकारणे ॥ पयेवस्थन्ति विप्रेन्द्रातथा वाक्यानि कानि- 
चित्‌ । विष्णुमूति समाश्रित्य ब्रह्ममूर्ति च कानिचित्‌ ॥ आआेर्यी 
मूर्तिमाश्रित्य श्रतिवाक्यानि कानिचित्‌। सूर्यमूति मुनिश्रेष्ठास्त- 
जैवान्यानि कानिचित्‌ ॥ पुराणेदेशभिवि्राः पोक्त रुद्रस्तथैव च । 
चतुभिर्भंगवार्विष्णुद्ीभ्यां ह्मा प्रकीतित: ॥ अभिरेकेन विप्रेन्द्रा- 
स्तथैकेन दिवाकर: | एवं मूत्यमिधानेन द्वारणेव मुनीश्वराः ॥ 
प्रतिपाद्यो महादेवः स्थितः सर्वा मूर्तिषु a एव मोचकः 
साक्षाच्छिवः सत्यादिलक्षणः ` इत्यादिवक्षयमाणस्कान्दादि- 
वचनेषु “शिवे परमकारणे? “स्थितः सवोसु मति इत्युप- 

क्रमोपसंहारपर्यालोचनया मायोपहितामूतंपरमेश्वरगतजगत्कारण- 
त्वमेव शिवविष्ण्वादिविग्रहोपासनाय तत्तद्विअह॒विशिष्टेयु प्रति- ` 
पाद्यत इति पुरुषसूक्तकैवल्यतापनीयादिश्रुतितात्पर्यवणेनोपपत्तः 
विग्रहविशिष्टस्यैव जगत्कारणत्वपक्षे शिवविग्रहविशिष्टस्य नारा- 
यणविग्रहविशिष्टस्य वा जगत्कारणत्वमिति विनिगमकाभावाच्च। 
यदि श्वेताश्वतराथवेशिखादिश्रुत्या शिवविग्रह विशिष्टस्यैव सर्व- 
कारणत्वम्‌, तथा ' अथ पुनरेव नारायणः सोऽन्यत्कामो 
मनसा ध्यायति | तस्य ध्यानान्तःस्थस्य SOERA: 
शूलपाणिः पुरुषोऽजायत ” इत्यादि महोपनिषदादिश्रृत्य- 
नुसारेण वैप्णवाभिमतविग्रहवििष्टनारायणस्थ सकलकारणत्वं 
किं न स्यात्‌? न च « ब्रह्मविष्णुरुद्रन्द्रास्ते संप्रसूयन्ते । 
कारणं तु ध्येयः सवैश्व्संपन्नः सर्वेश्वरः शंभुराकाशमध्ये 
इत्यादिश्रुत्या नारायणस्य शिवजन्यत्वं प्रतिपाद्यत इति न तम्य 
सबेकारणत्वमिति वच्यम्‌ | * नारायणाद्रुद्रोऽजयत ' इत्यादिः 
त्या शिवस्यापि नारायणजन्यत्वप्रतिपादनेन तस्यापि सर्व- 
कारणत्बोपपत्तेस्तुल्य्वात्‌ । तस्माद्विनिगमनाविरहेण शिववि- 
- प्णवाद्यभिन्नः असदभिमतमायोपहितामूरतपरमेश्चर एव सर्वः 
कारणमित्यभ्युपेयम्‌ | एतेन ' ब्रह्मविष्णुरुद्रेन्द्रासते संप्रसूयन्ते. 
इति. शरुत्या तर्मादित्रिमूर्तीनामुतपत्तिप्रतिपादनेन . तेषां जीवः 


द्वितीयः परिच्छेदः | ६५ 


भाव एव न ब्रह्मभाव इति कैथमुपास्यत्वमित्यपि शङ्गा 
गलहस्तिता ॥ 


अथास्य पुरुषस्य चत्वारि स्थानानि भवन्ति-- नाभिहदयं 
कण्ठो a च । ‹ अंत्र चतुष्पादं am विभाति जागरिते ब्ज. 
झा, स्वमे विष्णुः, सुषुप्तौ रुद्रः, तुरीयमक्षरम्‌? इति ब्र्ोप- 
निषदादिवचनेन * एक एव शिव: साक्षात्यृष्टिस्थित्यन्तसिद्धये । 
ब्रह्मविप्णुशिवारूयाभिः कर्पनाभिविजुम्मितः ' ` त्रम विप्णुश्च 
रुद्रश्च विभक्ता अपि पण्डिताः । परमात्मविभागस्था न sfa- 
व्यूहसास्थिताः ॥ पुण्यपापाबृता जीवा रागद्वेषमलावृताः | ज- 
न्मनाशाभिमूताश्च सदा संसारिणोऽबशाः ॥ ब्रह्मविष्णुमहेशा- 
नां तथा तेषां द्विजर्षमा: । आविभोवविशेषाणां पुण्यपापादयो 
न हि ॥ आज्ञया परतत्त्वस्थ जीवानां हितकाम्यया । आवि- 
भावातिरोभावो तेषां केवलमास्तिकाः ॥ हरित्रद्या हरस्तेषामा- 
विभावाश्च gaa: | सदा संसारिभिजीवैरुपास्या भुक्तिमुक्तये | 
सृष्टिस्थित्यन्तकरणीं त्रह्मविष्णुशिवात्मिकाम्‌ । स संज्ञां याति 
भगवानेक एवं जनादेनः' ' सत्त्व रजस्तम इति प्रकृतेर्गुणा- 
स्तैयुक्त: परः पुरुष एक इहास्य पत्ते । स्थित्यादये RAR- 
च्चिहरेति संज्ञाः श्रेयांसि तत्र ag सत्त्वतनोनैणां स्युः? इत्या- 
दिसूतसंदविताविप्णुपुराणभागवतवचनेश्च त्रह्मादितरिमू्तीनां त्र- 

ante मुमुक्षूपास्यत्वमाविभोवतिरोभावादिक च मतिपादि- 
तमिति न जीवत्वं नानुपास्यत्व न जन्यत्वमिति तच्छङ्काङ्कुरा- 
नवकाशात्‌ | ततश्च मायोपहितस्य जगत्कारणस्येकस्येव परमे- 
श्वरस्य स्वमायागतसत्त्वादिगुणोपाधितः स्वेच्छयैव ब्रह्मादित्रि- 
मूर्तिरूपतयाविर्भावाभ्युपगमेन “ ब्रह्मविष्णुरुद्रेन्द्रास्ते संप्रसूयन्त ' 
इति श्रुतेसताइशाविर्भावपरत्वमेवाभ्युपगम्यते ॥ 


Cag कारणं तु ध्येयः सर्वेश्वयेसंपन्नः सर्वेश्वरः शंभुराका- 
शमध्ये” इत्यादिश्रतिबळेन शिवस्यैव सर्वेकारणत्वमस्तु; 
: नारायणाहुद्रो जायते ' इति श्रुतगुणमूतिशिवपरत्वेन तुरीय- 
शिवस्य सर्बकारणत्वे बाधकाभावात्‌; इति चेत्‌, तत्र कि 
विग्रहोपाहितरूपेण तुरीयशिवस्थ सर्वकारणत्वसुच्यते, तदुपल- 
क्षितरूपेण वा । नाद्यः कल्पः कल्पकानां हृदयाकस्पमस्प- 
मपि कल्पयति; तुरीयविग्रहस्यापि सावयवत्वेन कायेत्वावऱ्यं- 
भावितया तत्रापि विग्रहोपहितकारणान्तरापेक्षायामनवस्थापत्ते: । 
न चानादिरेव परमेश्वरस्य विग्रह: कश्चिदस्तीति वाच्यम्‌ | 
विग्रहमात्रस्य मायाजन्यत्वेनानादित्वे मानाभावात्‌ ; “ अपाणि- 
पादो जवनो ग्रहीता पश्यत्यचक्षुः स श्रृणोत्यकर्णः? ' विकर- 
णत्वाज्ञेति चेत्तदुक्तम्‌” ' अकरणस्यापि ब्रह्मणः सबैसामथ्य दर्श- 
यति ” इत्यादिश्रुतिसूत्रभाष्यविरोधप्रसज्ञात्‌ , विग्रहोपहितरूपेण 

परमेश्वरस्य निमित्तोपादानत्वं नास्तीति पूवेमेव निराकृतत्वाच | 
द्वितीये, विग्रहोपलक्षितरूपस्यैवास्मदमिमतमायोपहितचैतन्यरू- 
पत्वेन घट्टकुटीप्रभातवृत्तान्तन्यायेन IA सकलकारणत्वमि- 
त्यस्मदिष्टसिद्धि: । नन्वेवमपि जगत्सृष्ट्याद्यभ तुरीयविग्रहान- 
भ्युपगमेपि “कारणं तु ध्येयः स्वेश्वयेसंपन्न: सर्वेश्वरः शंभु- 
राकाशमध्ये ! इत्यथवेशिखावाक्यानुसारेणोपासनाथै तुरीय- 
परमेश्वरशिवमू्तिरभ्युपगम्यताम्‌ ¦ अत एव ब्रह्मादित्रिमूत्यपे- 
क्षया तुरीयमूतविशिष्टम्य परमशिवस्योत्कषोऽपि भवतीति 
चेत्‌, उच्यते अथर्वशिरासि ' ध्यायीतेशानम्‌ , प्रध्यायितब्यं 
सवोमिदस्‌, यतो TAARA संप्रसूयन्ते सवीणि 
चेन्द्रियाणि सह भूतैः स कारणं कारणानां धाता ध्याता 
कारणं तु ध्येयः सर्वेश्वयैसंपत्नः सर्वेश्वरः शंभुराकाशमध्ये 
इत्यत्र “घ्यायीतेशानम्‌ ' “ कारणं तु ध्येयः इत्यनेन ईशाना- 
दिशव्दवाच्यस्य जगत्कारणीभूतस्य परमेश्वरस्य ध्येयत्वं विधी- 
यते | कारणत्वं च तस्य मायोपदवितामू्तरूपैवेत्यस्माभिः प्रावप्र- 
तिपादितम्‌। तदनुसारेण ' शंभुराकाशमध्ये ' “शिव एको ध्येय: 
इत्यत्रापि शंभुश्षिवादिशन्दानामप्यमूतेपरश्चिवपरत्वमेव स्वी- 
कृत्य तादृञशिवस्यैव ध्येयत्वं विर्धायत इत्यभ्युपगन्तव्यम | 
ततश्च. अथवेशिखोपनिषदस्ताइहशपरमेश्वरस्य ध्येयत्वप्रतिपादन- 


६८ व्यासतात्पयनिणेये 


मात्नतात्पमैकत्बेडपि न तुरीयमूर्तिप्रतिपादन anà सिध्यति | 
यदि च “उमासहाय॑ परमेश्वरं FY त्रिलोचनम्‌ इत्यादि 
gaad उमासहायत्वत्रिलोचनत्वनीलकण्टत्वादिगुणाविशि- 
ष्रपरमेश्वरस्ैव ध्येयत्वावगमात्‌ तदनुरोधेन गुणोपसंहार- 
न्यायेन .तत्नापि तादशशिवस्थैव ध्येयत्वं कल्पनीयमित्युच्यते, 
तथापि तारृशगुणमूर्तिशिवरूपेणोपासनाथमारोपिततादशाशि- 
बरूपेण वा परमेश्वरोपासनं संभवतीति न तदर्थे तुरीयमूर्ति- 
कल्पना । यहा, ' ध्यायीतेशानम्‌ ' इत्यत्र गुणमूर्तिशिवस्येव 
ध्येयत्वं विधाय तन्निवोहा्थमुपास्यभूतगुणमूर्तिशिवस्य परत्रह्म- 
त्वख्यापनाय ' कारणं तु ध्येयः? इत्यादिना अमूतेपरमेश्वर- 
रूपेण व्यवस्थापितं कारणत्वसर्वेश्वरत्वादिकं तदभिन्नतया गुण- 
मूर्तिशिवेडपि प्रतिपाद्यते। ' ब्रह्मविष्णुरुद्रेन्द्रास्ते संप्रसूयन्ते इति 
श्रुतः परमेश्वरस्य खेच्छयैवाविभोवपरत्वनाप्युपपन्नतया तस्यैव 
गुणमूर्तरुद्ररूपेणाविमोबः अमूतेरूपेण कारणरवं चाविरुद्ध- 
मिति न काप्यनुपपत्तिः । एवमेव स्कान्दादिशिवपुराणानाम- 
पि ताप्ययै द्रष्टव्यम्‌ | अत एव स्कान्दे. ' कानिचिद्वेदवाक्यानि 
ATION वेदपारगाः । रुदरमूर्ति समाश्रित्य शिवे परमकारणे | 
पर्यवस्यन्ति विपेन्द्रास्तथा. वाक्यानि कानिचित्‌ । बिष्णुमूर्ति 
समाश्रित्य ब्रह्ममूर्ति च कानिचित्‌ । आग्नेयीं मूर्तिमाभित्य 

श्रुतिवाक्यानि कानिचित्‌ । धूयमूति समाश्रित्य तथैवान्यानि 
कानिचित्‌ । पुराणेदेशमिर्विप्रा मोक. carta च । 
चतुभिभगवान्विष्णुद्वोम्यां ब्रह्मा प्रकीतितः । अभिरेफेन AY: 
न्द्वास्तथेकेन दिवाकरः । एवं मूर्तिविधानेन द्वारेणैव. मुनी- 
श्वराः । प्रतिपाद्यो महादेव: ` स्थितः सर्वासु मूर्तिषु । स 
एव मोचकः साक्षात्‌ शिवः सत्यादिलक्षणः । ब्रहमविष्णु- 
महादेवैरुपास्थः सर्वदा द्विजाः? इति प्रागुक्तानि | अत्र 
त्रह्मविष्ण्वादिमूर्तिविशिष्टरूपेण परमेश्वरोपासनार्थं ब्रह्मादि 
सकलमूत्यनुस्यूतो जगत्कारणीमूतमायोपहितामूतेरूप एव पर- 
मेश्‍वर: परमशिवमहादेवादिशब्दितः सन्‌ केश्रिद्ेदान्तः पुराणैश्व 
रुद्रमूर्तिविशिष्टरूपेण कैश्रिद्विष्णुमूतिविशिष्टरूपेण कैश्वित्‌ ब्र- 
हमूर्तिविशिष्टरूपेण कैश्चिदमिसूर्य॑मूतिविशिष्टरूपेण च प्रति- 
पाद्यत इत्ययमर्थो ज्ञायते | ततश्च शिवपरत्वेन प्रसिद्धानि 
केवल्याथवेशिखादिश्रुतिवाक्यानि स्कान्दशैवादिपुराणानि च 
गुणमूर्तिशिवरूपेण परमेश्वरापासनाथमेव मायोपहितामूतेपर- 
मेश्‍वरगतजगत्कारणत्वादिकं गुणमू्तिशिवेऽपि प्रतिपादयन्तीति 
तात्पमै स्पष्टीकृतम्‌ | अत एव श्रीमद्विष्णुमागवते चतुथेस्क- 
न्धेऽत्रिमहषितपश्चयोप्रकरणे ` प्राणायामेन संयम्य मनो वषेशतं 
मुनिः । अतिष्ठदेकपादेन निद्वेन्द्रोऽनिलभोजनः ॥ शरणं 

तं प्रपद्चेऽहं य एव जगदीश्वरः । प्रजामात्मसमां मह्यं प्रय- 
च्छत्विति चिन्तयन्‌? इत्यारभ्य ' विश्वोद्भवस्थितिलयेषु विभ- 
ज्यमानैमीयागुंेरनुयुगं विगृहीतदेहाः । ते ब्रह्मविष्णुगिरि- 
शाः प्रणतोऽस्म्यहं वस्तेभ्यः क एव भगवान्न इहोपहूतः ॥ 
एको मयेह भगवान्विविधप्रधानेश्चित्तीक्ृतः प्रजननाय कथं नु 
यूयम्‌ | अत्रागतास्तनुभृतां मनसोऽपि दूराः ब्रूत प्रसीदत महा- 
निह विस्मये मे ॥ मैत्रेय:-- इति तस्थ वचः श्रृत्वा IA- 
से विबुधषेमाः । प्रत्यूचुः Be वाचा प्रहस्म तमृषिं विभो॥ 
देवाः-- यथा कृतस्ते संकल्पो भाव्यं तेनेव नान्यथा । सत्सं- 
कल्पख ते ब्रह्मन्यद्वै ध्यायति ते वयम्‌ ॥ अथास्मदंशमूतास्ते 
आत्मजा लोकविश्रुताः | भवितारोऽङ्ग भद्रं ते विस्रप्स्यन्ति च 
ते यशः ॥ एवं कामवरं दत्त्वा प्रतिजग्मुः सुरेश्वराः ' इत्यन्तेन 
वचनजातेन एकमेव जगदीश्वरमुद्दिश्य प्रजार्थे तपस्यतः 
सत्यसंकल्पस्यात्रिमहर्षेत्नह्मविष्णुरुद्रात्मकमूर्तित्रयरूपेणैव प्रसन्ना 
जगदीश्वरस्तदमिलषितवरं दत्त्वा यथास्थानं गतः इति प्रति- 
पादनान्रिमूतिव्यतिरेकेण मूलभूतमूर्त्यन्तरं जगदीइवरस्य ना- 
स्तीति तात्पर्यं स्पष्टीकृतम्‌ ॥ 


नन्वेवं सति “ अरूपस्य शिवस्यापि मूतिर्घ्येयास्त्युपासकेः | 
धवि `~ 
उमाधविग्रहा शुद्धा त्रिनेत्रा चन्द्रशेखरा ॥ नीलग्रीवा परा- 

नन्दध्रमोदा ताण्डवप्रिया | ब्रह्मविष्णुमहादेवैरुपास्या गुणमू- 
तिभिः ॥ सवमूतिविहीनस्य सर्वभूताधिपस्य तु । तथाप्येषा 
परा मूतिरित्येषा शाइवती श्रुति: ' इत्यादिस्कान्दवचनेषु तुरी- 
यशिवमूर्तेशुणमूत्युपास्यत्वप्रतिपादनदशनात्ताइशवचनानां का 
गतिरिति चेत्‌, न; स्सृतिपुराणाद्यष्टादशविद्यानां वेदमूलक- 
सवेन प्रबृत्तत्वेऽपि कचित्कचित्मदेशेषु वेदिकविरुद्धशेववेष्णवा- 
द्यागमानुसारेण ताइशाधिकारिणं प्रति प्रवृत्तत्वात्‌; वैदिकानां 
तदंशो न ग्राह्य इति पुराणवचनैरेव तत्र तत्र व्यवस्थापि- 
तत्वात्‌ | तदुक्तं श्रीमत्सूतसंहितायाम्‌-- “ परमेइवरविज्ञाना- 
न्सुच्यते भवबन्धनात्‌ | पारमेशवरविज्ञानं वेदादेव न चान्य- 
तः ॥ आगमान्तरजन्यं तु ज्ञानं न ज्ञानमास्तिकाः | अष्टा- 
दशानां विद्यानां वेदादन्याश्च वित्तमाः ॥ विद्या वेदानुसारेण 
प्रवृत्ताः सवशोभना: | तथापि तासु सर्वास्तु कश्चिदंशः कचि- - 
त्कचित्‌ ॥ शैवागमानुसारेण तत्रभेदानुसारतः । विष्ण्वागमा- 
नुसारेण तस्रभेदानुसारतः ॥ ब्रह्मागमानुसारेण तत्मभेदानु- 
सारतः | अधिकारिविभेदेन क्रमेगैव विमुक्तये । प्रवतते मुनि- 
ष्ठाः सत्यमेव मयोदितम्‌ ॥ तत्तत्तन्त्रषु ये मत्यो दीक्षिता 
मुनिसत्तमाः। सो5शस्तैरेव संग्राह्मः सवेथा नैव वैदिकैः? इति | 
सौरसंहितायामपि-- “यस्तु वेदविरुद्धांशः पुराणेप्वखिलेषु 

च । तदंशस्तु परित्याज्यः सर्वथा सकलेरपि ॥ तन्त्रावलम्बने- 
नैव पुराणानि च कानिचित्‌ । साक्षाद्वेदविरुद्धाथे प्रवदन्ति 
कचित्कचित्‌ ॥ अधिकारिविभेदेन नैव वेद परं प्रति’ इति ॥ 


अस्तु वा तुरीयशिवमूर्ति:; तथापि गुणमूत्यपेक्षया तुरी- 
यमूतिविशिष्टस्योत्कष इत्येतदनुपपन्नम्‌ ; तुरीयमूर्तेरिव गुणमूर्ती- 
नामपि परमेश्वरमूर्तित्वेन तदनुस्यूतस्य परमेश्वरस्येकतया तर- 
तमभावासंभवात्‌ । न च परमेश्वरविम्रहस्य गुणमूत्योविभोवदे- 
तुत्वेन अज्माद्रपेक्षया परमशिवस्योत्कषे इति वाच्यम्‌ । सर्वासां 
परमेश्वरमूतीनामीश्वरोपाधि भूतमायामात्रप्रयुक्तत्वेन तुरीयमूति- 
वद्गुणमूर्तीनामपि स्वेच्छाकल्पितत्वात्‌ | अस्तु वा गुणमूर्तीनां 
तुरीयविग्रहादाविभीवः | तथापि नानुपपत्तिः । यथा रामानुज- 
मतेऽपि रामकृष्णादीनां नारायणाविभांवरूपत्वेऽपि नारायणा- 
' पेक्षया तेषां नापकर्ष:; तद्वत्‌ ब्रह्मादिमूर्तीनां परमशिवापेक्षया 
नापकषेः | अन्यथा 'नारायणादुद्रोऽजायत ' इति श्रृत्या रुद्र- 
स्य नारायणादाविमीवप्रतिपादनेन शैवमते रुद्रस्य नाराय- 
णापेक्षयापक्षीपत्तः । न चेष्टापत्तिः; परमञ्ञिववादिभिः रुद्र- 
स्थ नारायणापेक्षयोत्क्षस्यैवाज्गीकारात्‌ । ननु विष्णुशिवयो- 
रीश्वरभावसंभवेऽपि चतुसुखस्य ब्रह्मणो जीवसमष्टिरूपहिरण्य- 
गर्भत्वेन प्रसिद्धतया कथमीश्वरभाव इति चेत्‌ , न; “प्रतीताद्भौ- 

तिकादस्माङ्गतानि मुनिपुंगवा: । उत्कृष्टानि तथा तेभ्यो जी- 
वात्मा चेतनः प्रभुः ॥ समष्टिव्यष्टिभावेन सोऽपि. भिन्नः पर- 
त्परस्‌ | व्यष्टयश्च तथाभिन्नास्ताश्व भावानुसारतः ॥ देवति- 
येड्यनुष्यादि शरीरं प्राप्नुवन्ति हि । आसां समष्टिमूतस्तु श्रेष्ठः 
सवोत्मना बुधा: ॥ ततो विशिष्टाः सकला ब्रह्मणस्तु विभूतयः | 
ताश्वान्योन्यविशिष्टाः स्युयेथा जीवा मुनीश्चराः ॥ तासां 
त्रह्माधिकस्तस्मा द्विष्णु: श्रेष्ठ: प्रकीर्तितः । सोऽपि स्वव्यष्टि- 
भूतेभ्यो वरिष्ठः परिकीतित: ॥ ततो रुद्रोञ्धिकः सोऽपि 
स्वव्यष्टिभ्योऽधिकः स्मृतः । ब्रह्मा विष्णुश्च रुद्रश्च परतत्त्ववि- 
भूतयः ॥ तेषां त्रयाणामाधिकः सवेकारणमीश्वरः । ततोऽधिकं 
परं तत्त्वं ज्ञानमानन्दमद्वयम्‌ ' इत्यादिश्रीमत्सूतसंहितावचनेषु 
आसां समष्टिभूत इत्यनेन देवतियेच्मनुष्यादिसकछजीवसमध्टि- 
रूपत्वेन हिरण्यगर्भस्य समष्टिजीवत्वं प्रतिपाद्य ' ततो ARI- 
ष्टाः सकला ब्रह्मणस्तु विभूतयः तासां ब्रह्माधिकः' इत्यनेन 
हिरण्यगभीपेक्षया त्रिमूत्यन्तर्गतस्य ब्रह्मणः तद्विमूतीनां चोत्कर्षो- 
पपादनपूर्वकं भिन्नतया प्रतिपादनेन तस्य ब्रह्मणः ' ब्रह्मा विष्णु- 
a रुद्रश्च परतत्त्वविभूतयः' इति वचनानुसारेणेश्‍वरभाव- 
सिद्धेः | ननु ब्रह्मादित्रिमूर्तीनामीरवरमावसत्त्वेडपे उदाहृतः 
स्कान्दवचनेषु जीवानामिव ईश्वरकोटिभविष्टानां ब्रह्मादीनां 

मध्ये सिवस्यैवाधिक्यप्रतिपादनेन तदुपासनस्येवाधिक्यम स्त्व 
ति चेत्‌, न। तत्र किं विशेषणभूतविग्रहमात्रोपासनस्याधिक्य- 
मुच्यते, उत विशेष्यमात्रस्य, आहोस्विद्विप्रहविशिष्टस्य वा । 
नाद्यः; केवळविग्रहस्य मायाकार्यत्वेन चेतनत्वाभावादुपासका- 
नामभिमतफळदानसाम््योभावेन “प्रयोजनमनुद्दिश्य न मन्दो- 
ऽपि प्रवतेते ' इति न्यायेनानुपास्यमानकेवलविग्रहाधिक्यकरप- 
नस्याप्रयोजकत्वात्‌ | न द्वितीयः; तत्रापि किं मायातीतशुद्ध- 
्रहमस्वरूपस्याधिक्यमुच्यते, मायोपहितस्य वा; पक्षद्वयोन्मेषा- 
नवकाशात्‌ । ' एकमेवाद्वितीयम्‌ ' इत्यादिश्रुत्या मायातीतशुद्ध- 
ब्रह्मखरूपस्थैकरूपत्वात्‌ | ` अस्मान्मायी सुजते विश्वमेतत्‌? 
"इत्यादिश्रुत्या मायोपहितन्रहमस्वरूपस्याप्येकत्वाच्च पदाथेद्वयम- 
न्तरा न्यूनाधिकमावकर्पनस्थाभित्तिचित्रायमाणत्वात्‌ । नापि 
तृतीयः । ततोपि किं विशेषणतारतम्याद्विशेष्यस्यापि तारतम्य- 
मभ्युपगम्यत इत्युच्यते, विशिष्टं पदाथीन्तरमिति कृत्वा प्रमा- 
णबलादुमार्धविग्रहविशिष्टस्याधिक्यमुच्यते वा । नाद्यः । यथा 
एकस्यैव देवदत्तस्य तत्तद्यापारभेदेन याचकपाचकनतकपाठकम- 
इदिसंज्ञामात्रभेदं विना संज्ञिभेदव्यवहारः तस्रयुक्ततरतमभावो- 
ऽपि नास्ति, तद्कन्मायोपहितस्यैकस्यैव परमेश्वरस्य सत्त्वादितत्त- 
दुणवैशिष्ट्यभेदेन बह्मविष्णुशिवादिसंज्ञामात्रभेदं विना संशिमे- 


दस्य तत्मयुक्ततरतमभावस्यापि वक्तुमशक्यत्वात्‌ । तदुक्तं वि- 
ष्णुपुराणे-- सृष्टिस्थित्यन्तकरिणीं ब्रह्मविष्णुशिवात्मिकाम्‌। स 
संज्ञां याति भगवानेक एव जनादेनः' इति । अन्यथा उपा- 
थिभेदादुपथेयभेद्रयावश्याभ्युपगमे सत्त्वप्रधानमायोपाचिना नि- 
मित्तत्वम्‌ अन्यस्य तमःप्रधानमायोपाधिना उपादानत्वमन्यस्य 
इति कारणद्वयस्यावश्यमङ्गीकतेव्यस्वेन पूरवोक्ताभिन्ननिमित्तोपा- 
दानत्वसिद्धान्तहानिप्रसङ्गात्‌ | किं च, परमेश्वरस्य de 
भेदमादाय तरतममावाभ्युपगमे उत्तमाधममध्यमेश्वरप्रसङ्गेन 
इश्वरनानात्वापत्त्या ' यतो वा इमानि भूतानि जायन्ते येन 
जातानि जीवन्ति ' इत्यादिपरमेश्वरेकत्वबोधकश्रुतिविरोधापत्तः | 
न च पूर्वोक्तामिन्ननिमित्तोपादानत्वस्य साष्िस्थितिसंहारकरेत्वस्य 
च विशेष्याभेदाभिप्रायेण चरिताथेतया ' यतो वा इमानि' 
इत्यादिपर मेश्वरेकत्ववोधकश्रुतिविरोधो नास्तीति वाच्यम्‌ | वि- 
: शेष्यमात्रस्य निर्विशेषत्रह्मण: मायासंबन्धमन्तरा जगत्सृष्टया- 
दिसाम्यीभावेन विशेष्यैक्यप्रतिपादनस्य व्यर्थत्वात्‌ ॥ 


ननु एवं सति उपाधिमेदादुपधेयभेदानभ्युपगमे जीविश्व- 
रयोरप्युपाधिकृतभेदाभावेन तत्मयुक्ततारतम्याभावेन च सव- 
ञत्वकिंचिज्जञत्वव्यवस्थाभावात्‌ जीवस्यापि जगत्कएेत्वमीश्व- 
रस्यापि संसारित्वमित्याद्यतिप्रसङ्ग इति चेत्‌, न । यथा f- 

स्वप्रतिबिम्बयोरमेदेडपि . दर्पणगतपीतत्वश्यामत्वचरूनत्वादिम- 
लिनघमाक्रान्तत्वं ` ्रतिबिम्वस्यैव, बिम्बस्य तद्वतमालिन्यले- 
झोऽपि नास्ति; तद्वद्रजस्तमोऽभिभूतमलिनसत्त्वानां जीवानां 
तत्तदन्तःकरणोपाधिभेदक्कततारतम्यसत्त्वेऽपि रजम्तमोऽनभिभू- 
तशुद्धसत्त्वप्रधानमायोपाधिकाना ब्रह्मादित्रिमूर्तीनाम्‌ इंश्वरत्व- 
सवैज्ञत्वनियामकत्ववशीक्रतमायत्वानाबतचैतन्यत्वादीनां तुल्य- 
त्वेन एकस्यैव देवदत्तस्य कम्बलदुकूलादिपरिधानवत्‌ एकस्येव 
परमेश्वरस्य सत्त्वादिगुणमूर्तिपरिग्रहसंभवेन मूतिभेदमात्रेण तर- 
तममावासंभवांत्‌; “यो ब्रह्मविष्णुरुद्राणां भेदमुत्तमभावतः | 
साधयेदुदरव्यावियुक्तो भवति मानवः' इति शातातपस्मृत्या- 
दिवचनैः ब्रह्मादीनां तरतमभावस्य निन्दितत्वाञ्च । अस्तु वा 
'विशेंषणतारतम्याद्विशेष्यस्यापि तारतम्यम्‌ । तथापि नानुप- 
पत्तिः, वक्ष्यमाणरीत्या विष्णुत्वशिवत्वोपाधिभूतविशेषणोत्करष- 
प्रतिपादकवचनानां तुल्यतया विद्यमानत्वेन तयोस्तारतम्यस्य 
वक्तुमशक्यत्वात्‌ | ननुं ' यस्य मायागतं. सत्त्वं शरीरं स्थ्ात्त- 
मोगुणः। संहारायःत्रिमूर्तीनां रुद्रः स्मान्न चापरः॥ तथा 
यस्य तमः साक्षाच्छरीरं सात्त्विको गुणः | पालनाय त्रिमूर्ती- 
नां स विष्णुः स्यान्न चापरः ॥ रजो यस्य शरीरं स्यात्तदेवोः 
त्पादनाय च । त्रिमूर्तीनां तु स ब्रह्मा भवेद्विप्रा न चापरः ॥ 

अस्ति रुद्रस्य विप्रेन्द्रा अन्तः सत्त्वं बहिस्तमः । विष्णोरन्त- 
ga: सत्त्वं बहिरस्ति रजोगुणः ॥ ` अन्तबेहिश्च विप्रेन्द्रा 
अस्ति तस्य प्रजापतेः | ततोऽपेक्ष्य गुणं सत्त्वं मनुष्या विव- 
दन्ति हि ॥ हरिः श्रेष्ठी हरः श्रेष्ठ इति हा मोहवैभवम्‌ | 
सत्त्वाभावात्मजानाथं वरिष्ठं नेव मन्यते ' इत्यादिस्कान्द्वचन- 
पर्यालोचनया यत्र यत्र सात्त्विकत्वेन विष्णूत्कषैप्रतिपादकवचः 
नानि-सन्ति, तान्युक्तरीत्या पालनादिशुणपरत्वपराणीत्यभ्युप- 
गन्तव्यम्‌ । यत्र यत्र तामसत्वेन शिवनिकषेप्रतिपादकवच- 
नानि सन्ति, तान्युक्तरीत्या संहारादिगुणपरत्वपराणीत्यभ्युपग- 
न्तव्यम्‌ | ततश्च विष्णुत्वशिवत्वोपाधिद्वयतारतम्यविचारे तमो 
गणोपाधिकविष्ण्बपेक्षया सत्त्वगुणोपाधिकशिवस्योत्कर्षः स्यादि- 


ति चेत्‌, नेवम्‌ | ' सत्त्वं रजस्तमः इति -सत्त्वतनोनेणां . 


स्युः? इत्यादिभागवतवचनेऽपि सत्त्वं रजस्तम इत्यादिना प्रकृ 
तिखरूपसर्वादिगणत्रयमुपक्रम्य 'ते्युक्तः---संज्ञाम्‌' इत्या- 
दिना एक एव मायोपहितः सत्त्वादिगुणत्रययुक्तः सन्‌ R 
त्युत्पत्तिसंहारव्यापाराथ क्रमण विष्णुज्र्माशवसशा लभत इति 
प्रतिपाद्य ' सत्त्वतनोयणां स्युः इत्यादिना .सत्त्वमयावग्र- 
` हृविशिष्टस्य विष्णोः  सवोतिशयज्ञापनात सत्त्वरजस्तमा- 
गुणत्रयक्रमेण प्राप्तप्रायपाठानुरोधेन रजस्तमोमयविग्रहविशि- 


° 

ga: जह्मशिवयो: निक्कृष्टोपाषिकत्वात्‌ निकर्षस्यावयमङ्गी- 
कर्तव्यस्थिन सत्तयोपाधिकविष्णूतकर्षाङ्गीकारस्यापि तुल्यत्वात्‌ । 
न च भागवतादिपुराणानां विष्णुपारम्येदंपर्येण प्रवृत्तत्वेन 
तत्मकरणे न हि निन्दान्यायेन तामसविग्रहविशिष्टशिवनिक- 
षॉपपादनस्य विष्णुप्रशसापरत्वादिति वाच्यम्‌ । स्कान्दादिपु- 
राणानामपि शिवपारम्यैदंपर्येण प्रवृत्तत्वेन तत्पकरणेडपि न 
हि निन्दान्यायेन तामसविग्रहविशिष्टविष्णुनिकर्षोपपादनस्य 
शिवप्रशंसापरत्वाविशेषात्‌ | ननु भागवतादिषु तामसवि- 
ग्रहविशिष्टत्वेन प्रतिपाद्यमानस्य शिवनिकर्षेस्य “ कालमेघ- 
समच्छायः कन्थाशूलकपालघृत्‌ | : तेषामांविरभूच्छंसुः स्मय- 
amga: इत्यादि ब्रह्माण्डपुराणवचनमनुसृत्य शिव- 
स्यावस्थान्तरपरिगृहीतनीलविग्रहविशिष्टत्वेन चरितार्थतया “शुर- ` 
` द्वरेफरिकसंकाशं ' चन्द्रलेखोवतंसकम्‌ | त्रिलोचनं चतुबाहुं 
नीलग्रीवं ` परात्परम्‌ | ध्यायेन्नित्यं सदा सोऽहमिति ब्रह्मः 
विदां. वर इत्यादि स्कोन्दवचनपयोलोचनया स्वाभावि- 
कश्चेतविग्रहमरयुक्तातिशयसय सिद्धत्वादिति चेत्‌, न । स्का- 
न्दादिपुराणेष्वपिं तामसविग्रहविशिष्टत्वेन प्रतिपाद्यमानस्य वि- 
ष्णुनिकषस्य 'आलोलतुलसीमालमारूढविनतासुतस्‌। ज्योति- 
रिन्दीवरश्याममाविरस्तु ममाग्रतः ' इत्यादिपुराणवचनमनुसत्य 

विष्णोरवसरान्तरपरिगृहीतनीलविग्रहृविशिष्टत्वेन चरितार्थतया 
* गोक्षीराभं पुण्डरीकायताक्षं चक्राब्जात्य॑ भूषणे भूषिताङ्गस्‌ | 
श्रीसूमि भ्यामाचितं योगपीठे ध्यायेद्देवं - पूजयेत्पौरुषेण? इत्यादि 
बहुभ्माणैः पुरुषसूक्तध्येयपुरुषवासुदेवनृसिंहध्यानादिषु स्वाः 
आविकश्वेतविग्रहपरिग्रहप्रयुक्तातिशयस्य तुल्यत्वात्‌ | प्रत्युत 
स्कान्दभागवतवचनतात्पयेपयीलोचनया अन्तः सत्त्वबहिस्तम 
उपाधिविशिष्टशिवापेक्षया बाह्याभ्यन्तरसत्त्वोपाधिविशिष्टविष्णू- 
त्कषेस्येव प्रतीयमानत्वात्‌ ॥ 

यदि अष्टमूतिरनेकात्मा सात्त्विकः आुद्धविग्रहः ' इति 
अगस्त्योक्तशिवरहस्यवचनबलेन शिवस्यापि.बाह्यभ्यन्तरसत्व- 
गुणोपाधिविशिष्टत्वमस्त्वित्युच्येत, तहि पूर्वोक्तरीत्या विष्णुशि- 

REN 


- .वयोर्विशेषणतारतम्यप्रतिपादकवचनानां तुल्यत्वेन :हरिहरयो 
साम्यापत्त्या अस्मदिष्टसिद्धि: ॥ 
न च उंपघेयवदुपाधीनामप्येकरूप्ये विष्णुरुद्वादेभदव्यव- 
हारो नोपपद्यत इति. वाच्यम्‌, लक्ष्मीपतित्वपावेतीपतित्वादिवि 
दिष्टविग्रहेण वा स्थित्यादिरूपव्यापारेण वा विष्णुरुद्रादिसज्ञा- 
भेदप्रयोजकव्यवहारस्य व्यवस्थितत्वात्‌ ॥ 

नन्वेवं सति बाह्याभ्यन्तरसत्त्वोपाधिवशात्तल्यत्वेन प्रतिपा- 
द्यमानविष्णुश्िवापेक्षया ' रजो यस्य शरीरं स्यातदेवोसादनाय 

च । त्रिमूर्तीनां तु स ब्रह्मा भवेद्रिप्रा न चापरः” इत्यादि 
पूर्वोदाह्ृतवचनरीत्या ब्रह्मणः सत्त्वसंबन्धमन्तरा बाह्याभ्यन्तर- 
रजोगुणविशिष्टस्वेन तस्य निकषोपत्तिरिति चेत्‌ , न; तुरीय- 
शिवस्यापि गुणसाम्यावस्थप्रकृत्युपाधिविशिष्टत्वेन हरिहरयोरिव 
केवलसत्त्वोपाधिविशिष्टत्वाभावेन रजस्तमोगुणशबछितसस्वोपा- 
धिप्रयुक्तनिकषेस्य केनापि अनिवायेत्वात्‌। न च बाह्याभ्यन्तरर- 
जोगुणोपाषिविशिष्टत्वाद्वझ्णः सत्त्वगुणसंबन्धलेशाभावेन न्रह्मा- 
पेक्षया गुणन्रयावोशेष्टोपाधिकस्य तुरीयशिवस्य सत्त्वसंबन्धप्रयु- 
क्तातिशयस्य वक्तुमुचितत्वादिति वाच्यम्‌ । गुणत्रयविशिष्टर्य 
तुरीयशिवस्य तमोगुणप्रयुक्तनिकपेस्यैवावश्यंभावेन तुरीयशि- 
वापेक्षया ब्रह्मणस्तमोगुणप्रयुक्तमालिन्याभावेन तस्याप्युत्कृष्ट- 
त्वेन वक्तव्यत्वात्‌ । न चेष्टापत्तिः । तुरीयशिववा- . 
दिभिः व्यष्टिगुणोपाधिकत्रिमूत्यपेक्षया गुणत्रयसमष्टिविशिष्ट- 
तुरीयशिवोत्कषेस्यैवाज्ञीकारात्‌ । तस्माद्विशिषणतारतम्याङ्गीका- 
रानङ्गीकारपक्षयोरपि वशीक्कतमायत्वानाबृत चेतन्यस्वादेरीश्वर- 
कोरिप्रविष्टानां ब्रह्मादित्रिमूर्तीनां मायोपहितविशेष्यस्वरूप- 
निष्ठत्वेन तत्र तारतम्योक्तिरयुक्ता । एवं च उत्तरीत्या 
तेषां ब्र्मादीनां तरतमभावस्य बाधितत्वेन उदाह्ृतस्कान्द- 

वचनानां न त्रह्यादितिमूर्तितारतम्यप्रतिपादने तात्पर्यम्‌ । 

कि तु, “अथात: संप्रवक्ष्यामि परात्परतरं पदम्‌ । ततो- 
ऽथिक पर तत्त्व ज्ञानमानन्दमद्वयम्‌  इत्या्यपक्रमोपसंहार- 


पर्यालोचनया निष्कृष्टरूपेण निर्विशेषत्रह्ममतिपादन एव ता- 
त्पयमित्यवगन्तव्यम्‌ ॥ 


यदुक्तं विशिष्टं पदाथोन्तरमिति कृत्वा प्रमाणबलादुमार्धवि- 
ग्रहविशिष्टस्येवाधिक्यमुच्यत इति, तदपि नोपपद्यते । विष्णु- 
शिवश्रतिपादकेषु सकलश्रुतिस्मृतिपुराणादिषु मुमुक्षूपास्यलज्ञा- 
नपदातृत्वादीनामुभयसाधारणत्वप्रतिपादनेन तयोस्तारतम्यक- 
रपनमयुक्तमित्यस्य वक्ष्यमाणत्वात्‌ | नन्वेवमपि ' यो ब्रह्माणं 
विदधाति पूर्वै -.. sua,’ “ उमासहायं -.. परस्तात्‌” 
इत्यादिश्रातिभिः परमशिवस्य सुसुकषूपास्यत्वप्रतिपादनात्‌ तस्य 
मोक्षप्रदातृत्वेन SR: स्यादिति चेत्‌, सत्यम्‌ । ' क्षीरोदार्ण- 
वशायिनं नृकेसरिविग्रहं योगिध्येयं परं पदं साम जानीयाद्यो 
जानीते Asani च गच्छति' “अथ कस्मादुच्यते नमा- 
मीति यस्माद्यं सर्वे देवा नमन्ति मुमुक्षवो त्र्मवादिनश्च’ 
८ आत्मैव नृसिंहो देवो ब्रह्म भवति । य एवं वेद । सोऽक्कामो 
निष्काम आप्तकाम आत्मकामो न तस्य प्राणा उत्कामन्त्यत्रेव 
समवलीयन्ते | Aad सन्त्रह्माप्येति इत्यादिनृसिंहतापनीय- 
अत्या “सदा रामोऽहमित्येव तत्त्वतः प्रवदन्ति ये | न ते 

संसारिणो नूनं राम एव न संशयः॥ राम एव gÂ- 
ज्ञेयः सत्यानन्दश्विदात्मक: । नमः पदं सुविज्ञेयं पूणोनन्दैक- 
विग्रहम्‌ ॥ सदा नमन्ति हृदये सर्वे देवा मुमुक्षवः इत्यादि- 
रामतापनीयश्रुत्या ' सत्पुण्डरीकनयनं मेघाभं वैद्युताम्बरम्‌ | 
द्विभुज वेणुसुद्राव्यं वनमालिनमीश्वरम्‌ । गोपगोपाङ्गनोपेतं 
सुरद्ुमलताश्रयम्‌ ॥ दिव्याळंकरणोपेतं रक्तपङ्गजमध्यगम्‌ | 
कालिन्दीजलकछोलसङ्ग्मारुतसेबितम्‌ ॥ चिन्तयन्‌ चेतसा F- 
पणं सुक्तो भवति संसृतेः । कृष्ण एकोऽपि सन्‌ बहुधा यो 
विभाति । तं पीठस्थं ये नु यजन्ति धीरास्तेषां सुखं शाश्वतं 
नेतरेषाम्‌ ॥ नित्यो नित्यश्चेतनश्चेतनानामेको बहूनां यो विद- 
घाति कामान्‌ । तं पीठस्थं ये नु यजन्ति विप्रास्तेषां सिद्धिः 
शाश्वती नेतरेषां ॥ यो ब्रह्माणं विदधाति ga यो वे विद्यास्तस्मै 
गोपयति गायति स्म कृष्ण: । तं देवमात्मबुद्धिप्रकाशं 
aaga शरणममुं ब्रजेत्‌ | गोपालोऽहमिति भावयेत्‌ स मोक्षम- 
Wa स ब्रह्मत्वमधिगच्छति स ब्रहमविद्भवति ' इत्यादि गोपाल- 
तापनीयश्रुत्या शुद्धो देव एको नारायणो न द्वितीयोऽस्ति 
कश्चित्‌ | य एवं वेद स विष्णुरेव भबति स विष्णुरेव भवति ' 
इत्यादि नारायणोपनिषद्वचनेन “अवजानन्ति मां मूढा मानुषीं 
तनुमाश्रितस्‌। परं भावमजानन्तो मम भूतमहेश्वरम्‌ मोघाशा 

मोघकमोणो मोघज्ञाना विचेतसः । राक्षसीमासुरीं चेव प्रकृति 

मोहिनीं श्रिताः ॥ महात्मानस्तु मां पार्थ दैवीं प्रकृतिमाश्रिताः 

भजन्त्यनन्यमनसो ज्ञात्वा भूतादिमव्ययम्‌ ॥ सततं कीतेयन्तो 
मां यतन्तश्च FEAT: | नमस्यन्तश्च मां भक्त्या नित्ययुक्ता 
उपासते? इत्यादिभिगबद्गीतावचनेश्च विष्णोरपि मुमुक्षूपास्य- 
त्वग्रतिपादनेन मोक्षप्रदातृत्वस्य सिद्धत्वात्‌ ॥ न च ' संसार- 
मोचकः साक्षाच्छिव एव न चापरः | अन्याश्च देवताः सर्वा: 
प्रणाड्येव तु मोचकाः ' इत्यादि स्कान्दवचनानुरोधेन परमशि- 
बस्य साक्षान्मोक्षसाधनत्वम्‌ , विष्ण्वाद्युपासनस्य प्रणाड्या मो- 
क्षसाधनत्वमिति वाच्यम्‌ । “देवी ह्येषा गुणमयी मम माया 
दुरत्यया | मामेव ये प्रपद्यन्ते मायामेतां तरन्ति ते ॥ न मां 
दुष्कृतिनो मूढा: प्रपद्यन्ते नराधमाः | माययापहृतज्ञाना आसुरं 
भावमाश्रिताः ' ' कामैस्तैसतैहवेतज्ञानाः प्रपद्चन्तेऽन्यदेवताः ' 
“मद्भक्ता यान्ति मामपि’ ओमित्येकाक्षरं ब्रह्म’ ` पुनजेन्म न 
बिद्यते ' इत्यादि भगवह्गीतावचनानुसारेण विष्णूपासनस्थैव 
साक्षान्मोक्षसाधनत्वम्‌ | शिवाद्युपासनस्य प्रणाड्या अथेसाधन- 
त्वमित्यथैस्याविशिष्टत्वात्‌ | “ त्ह्मविदामोति परम्‌ ' त्रझ्विठ्ठ- 
Sa भवति? ‘ara: पन्था विद्यतेऽयनाय  इत्यादिप्रबलश्रु- 
तिभिः ज्ञानस्थेव साक्षान्मोक्षसाधनत्वावगमेनोपासनामात्रस्य T- 

णाड्या मोक्षसाधनत्वमित्यथेस्येव वक्तव्यस्वाच्च ॥ 


नन्वेवमपि “यां यां मूर्ति समाश्रित्य ब्रह्ममावनया जनाः । 
आराधयन्ति ते सर्वे क्रमाज्ञानन्ति शंकरम्‌ ॥ रुद्रस्य A- 
माराध्य प्रसादात्कामवर्जिताः | अयलेनेव जानन्ति शिवं सवत्र 
संस्थितम्‌” इत्यादिस्कान्दवचनानुरोधन शिवोपासनस्येव सा 
क्षाज्ज्ञानसाधकत्वस्‌ | विष्णूपासनस्य शिवोपासनद्वारा ज्ञान- 
साधनत्वमिति चेत्‌, न; ' येषां त्वन्तगतं पापं जनानां पुण्य- 
कर्मेणाम्‌ । ते दन्दमोहनिमुक्ता भजन्ते मां EZAT: ॥ जरा- 
मरणमोक्षाय मामाश्रित्य यतन्ति ये । ते ब्रह्म तद्विदुः झृत्ख- 
मध्यास्मं कर्म चाखिलम्‌ ॥ येऽप्यन्यदेवता भक्ता तत्वेना- 
तङ्च्यवन्ति ते? इत्यादिभगवद्वचनेन  निराकृतत्वाच्छूतियु- 
क्तिमानतो यथेन्दुभेदो दशदिग्भ्रमादय: | यावन्नपश्येदखिलं 
मदात्मकं तावन्मदाराधनतत्परो मवेत्‌ | श्रद्धाल्रत्यूजितभक्ति- 
लक्षणो यस्तस्य दृश्यो<हमहनिश हृदि ॥ रहस्थमतच्छातसार- 
संग्रह मया विनिश्चित्य तवोदितं प्रियात्‌ इति श्रीरामवचनन 
च, “भास्करस्य तु यो भक्त: सप्तजन्मान्तरं नरः | तस्थेव 
तु प्रसादेन रुद्रमक्तिः प्रजायते ॥ शंकरस्य तु यो भक्तः 
सपतजन्मान्तरं नरः । तस्यैव तु प्रसादेन विष्णुभक्तिः प्रजायते ॥ 
वासुदेवस्य यो भक्तः सप्तजन्मान्तरं नर: । तस्यैव तुः प्रसादेन 

वासुदेवे प्रलीयते? इत्यादि वामनपुराणानुसारेण च विष्णूपा- 
सनस्य साक्षाज्ज्ञानत्वम्‌ , शिवाद्युपासनस्य तु विष्णूपासनद्वारा 
ज्ञानसाधनत्वमित्यथेस्य तुल्यत्वात्‌ ॥ 


न च 'त्वं देवेषु ज्राह्मणोडस्बहं मनुष्येषु ब्रह्मणो ब्राह्मणो 
चै ब्राह्मणमुपधावत्युप त्वा धावामि’ इति श्रुत्या शिवस्यैव 
ब्राह्मणोपास्यत्व॑ प्रतिपाद्यत इति वाच्यम्‌; पू्वोदाहृततृसिंहृगो- 
पालतापनीयादिश्रुतिभिः, ` किं giam: पुण्याः' इत्यादि 
भगवद्वीतावचनैश्च विष्णोरपि त्राह्मणोपास्यत्वमित्यथेस्य समा“ 
नत्वात्‌ । तस्मात्‌ शिवस्य तुरीयमूत्यभ्युपगमेऽपि स्वेच्छाक- 
ल्पितसकलपरमेश्वरविग्रहेष्वनावृतचेतन्यत्वमुमुक्षूपास्यत्वज्ञानप्र- 
दातृत्वादिवि शिष्टपरमेश्वरस्मैकरूपतया विद्यमानत्वेन तत्र तरत- 
ममाबोक्तिरयुक्ता ॥ | 


किं च यथा प्रमाणबलेन शिवस्य तुरीयमूतिरभ्युपगम्यते; 
agaa विष्णोरपि तुरीयमूर्तिरभ्युपगन्ठु शक्यते | न च विष्णो- 
स्तुरीयमूतिसद्वावे प्रमाणाभाव इति' वाच्यस्‌ | “एको ह तै 
नारायण आसीत्‌ | तत एते व्यजायन्त विश्वे हिरण्यगर्मोऽसि- 
भेमवरुणविष्णुरदरेन्दरा ' इत्यादि पैङ्गिरहस्यन्राह्मणेन ' su 
कारणपुरुषम्‌ ' इत्यादि नारायणोपनिषडचनेन च, ‘ जागरिते 
ब्रह्मा स्वम विष्णु: सुषुप्तो रुद्रस्तुरीयमक्षरं स आदित्यो AT- 

a शिवश्च? इत्यादि त्रह्मोपनिषद्दचनेन, “यो वै नृसिंहो 
देवो भगवान्‌ यश्च ब्रह्मा यश्च विष्णुर्यश्च महेश्वरस्तस्मै 
चे नमो नमः ' इत्यादि नृसिंहतापनीयोपनिषच्छूत्या, ‹ यो वे 
श्रीरामचन्द्रः स भगवानट्वैतपरमानन्दो यो ज्या विष्णुरीश्वर- 
स्तसै वै नमो नमः ' इत्यादि रामतापनीयोपनिषच्छ्रत्या, * अ- 
धमात्रात्मक: BU यस्मिन्बिश्वं प्रतिष्ठितम्‌ i कृष्णात्मिका ज- 
गत्कत्री मूलप्रक्तिरुक्मिणी ' इत्यादिगोपालतापनीयश्रुत्या च 
तुरीयनारायणनृसिंहश्रीरामगोपालानामपि प्रतिपादनात्‌ ॥ 


न च उत्तपैज्ञिरहस्यत्राह्मणादिषु नारायणादीनां मायोप- 
दितन्रह्माभेदाभिप्रायेण तत्र नारायणादिशव्दप्रयोग इति न g- 
रीयनारायणम्रतिपादनामिति वाच्यम्‌; अथवेशिखादिप्वपि शि- 
वस्य मायोपहितन्रह्मामेदाभिप्रायेण शंभुशिवादिप्रयोगोपपत्तेस्तु- 
स्यत्वात्‌ | यदि चाथवेशिखादिषु विरोधाभावाज्ञगत्कारणत्रहम- 
ण एवोपासनाथ शंसुशिवादिश्देन तुरीयशिवमूतिः प्रतिपा- 
द्यत इत्यभ्युपगम्यते, तहि पेङ्गिरहस्यत्राह्मणादिष्वपि विरोधा- 
भावेन जगत्कारणब्रह्मण एवोपासनार्थ नारायणनृसिंहादिशव्दै- 
स्तुरीयनारायणादिमूतेयः प्रतिपाद्यन्त इति प्रकृतेडपि दीयतां 
दृष्टि: | ततश्च उक्तसकलप्रमाणानामविरोधमिच्छद्भिरच्छमति- 
भिमोत्सयेमुत्साये ` चिज्जडानां तु यो द्रष्टा सोऽच्युतो ज्ञानवि- 

महः । स एव हि महादेव: स एव हि. महाहरिः ॥ यस्त्वां दवेष्टि 
स मां दवेष्टि यस्त्वामनु स मामनु | आवयोरन्तरं नाखि शब्दे 
रथैंजेगत्पते ॥ नामानि तव गोविन्द यानि लोके महान्ति च । 
तान्यव मम नामानि नात्र कायो विचारणा ॥ शिवाय विष्णु- 
रूपाय शिवरूपाय विष्णवे | यथान्तरं न पश्यामि तथा मे 
स्वस्तिरायुषि इत्यादिश्रुतिभारतस्कान्दादिबहुप्रमाणानुसारेण 
सकळवोदेकसंमतभगवत्पादामिमतकेबलाद्वैतमागमेवानुसृत्य g- 
रिहरयारथतः शळ्दतश्वाभदमेवाड्रीकृत्य विष्णूत्कषप्रतिपादकानां 
शिवात्कषप्रातपादकानां च सकळश्रृतिस्मृतीतिहासपुराणादीना- 
मविरोधः समभेनीयः | तस्मात्तुरीयमूत्येनभ्युपगमपक्षे जह्मवि- 
पणुरुद्रादिगुणमूतिष्वनुस्यूतः परमेश्वर एक एवेति नोपास्यदे- 


वेषु तरतमभावकर्पना युज्यते । अन्यथा एकस्यैब परमेश्वरस्य 


तरतमभावाभ्युपगमे नानात्वापत्त्स यतो वेत्यादिकारणेकत्व- 
बोषकश्रुतिबिरोधापत्तेः प्रागेवोक्तत्वात्‌ | किं च मन्त्रशास्रे 
रहमरुद्रविष्णुगौरीसरखतीलक्ष्म्यादीनामीश्वरमाबं प्रतिपाद्य यथा- 
भक्ति प्रधानतयोपासनविधानेन तच्छाख्नविरोधापत्तिश्च | तदुक्त 
Wawa ' पकः सर्वेश्वरो आन्त्या ead भिन्नवत्सदा | 
घटाकाशमठाकाशमेदेन तु यथा नभः ॥ भोगमोक्षप्रदो देवः 
परमात्मा जगन्मयः । नानोपास्थन्ति योगीन्द्रास्तमेवानन्दवि- 


क .. ० 


८८ व्यासतात्पय निर्णये 


अहम्‌ ॥ महादेवो वासुदेव॑ः शिवो विप्णुईरो हरिः । रुद्रो A- 
RA: पाकारिरिदयेतैः शब्दितः पुमान्‌ ॥ प्रकृतिर्मोहिनी विद्या 
दुक्षकन्याद्रिजा रमा | वाणी रुद्राङ्किरा काली गीस्तारा च 
जगत्प्रसूः ॥ गायत्री ब्रह्मविद्येति दैवतेका हि शब्दिता । एक- 
मेव परं ब्रह्म पुंख्ीूपविभागतः ॥ द्विधाभूतं तयोरेकघुपास्य 
सुखमाप्नुयात्‌? इति ॥ 

ननु ब्रहविष्णुरुद्राणामीश्वरकोटिभ्रविष्टत्वे परस्परमुपास्यो- 
पासकभावप्रातिपादकश्रुतिस्मृतीतिहासपुराणादीनां का गतिरिति 
चेत्‌, उच्यते । “ मया प्रमाणं हि कृतं लोकम्तद्नुवतेते | न 
हि देयोऽस्ति कश्चिन्मे परः पाण्डवनन्दन ॥ इति संचिन्त्य 
मनसा पुराहं विश्वमीश्वरम्‌ । पुत्राथेमाराधितवानहमात्मानमा- 
त्मना? इति मोक्षधमें पार्थ प्रति भगवद्वचनेन अवाप्तसकल- 
कामस्य आकृष्णस्य शिवोपासनं लोकानुग्रहाथेमित्यमिगम्यते । 
अनेन न्यायेन शिवस्यापि कचिद्विण्णूपासनं लोकानुग्रहार्थमि- 
wa सिद्धम्‌ | ततश्च शिवविप्ण्वादिपरस्परोपासनप्रतिपादक- 
वचनानां सवेषां तारशप्रतिपादनद्वारा तत्तन्मूत्युपासनावश्यक- 
तेव्यतापरत्वमेव | इतरथा इश्वरकोटिप्रविष्टानां ब्रह्मादीनां ख- 
योजनार्थमेव परस्परोपासनमित्यभ्युपगमे परमेश्वरस्य नित्यसु- 
क्तत्वापहतपाप्मत्वादिविरोधापत्तः ॥ 


द्वितीयः परिच्छेद: | ८९ 


नन्वेवं सति शिवतत्त्वविवेकत्रह्मतकंस्तवादिय्रन्थेषु विष्णोः 
शिवापेक्षया निकषेप्रतिपादनदशेनेन रामाद्यवतारेषु कौसल्या- 
दिगर्भवासशोकमोहादिजीवलिज्ञदशेनेन च विष्णोजीवभाव एव 
तदभिमत इति प्रतीतेखदिरोधप्रसङ्ग: इति चेत्‌, न । a3- 
न्थकतैमिरप्पय्यदीक्षितचरणै: प्रतिवादिनिराकरणाय A: 
शिवापेक्षया निकषग्रतिपादनेडपि वस्तुतस्तत्र तात्पयोभावेन 
तस्रतिपादनस्य नहिनिन्दान्यायेन शिवोपासनावश्यकतेव्यताप- 
रत्वात्‌ । अत एव तैरेवोक्त॑ मध्वमतविध्वंसने-- “शिवं वा 
` विष्णु वा यद्याभिदधति शास्रस्य विषयं तदिष्टं ग्राह्यं नः सगुण- 
मपि aga भजताम्‌ । विरोधो नातीव स्फुरति नहिनिन्दा- 
नयविदां न सूत्राणामर्थान्तरमपि भवद्वाक्यमुचितम्‌ |! शि- 
वकर्णासृते5पि--' यत्त नारायणपरं ब्रह्मेति तदपि नारायणस्य 
शिवाभेदपक्षे न किंचिद्विरुध्यते, भेदपक्षे तु नारायणस्य TA- 
झभावनासिद्धतद्भावोपवर्णनतया ज्ञयम्‌' इति ॥ शिवानन्दर- 
gal सिद्धान्तरेशसंग्रहेऽपि न च परमेश्वरस्य रघुनाथाद्यवतारे 
तपस्वित्वदुःखसंसा दिश्रवणान्सुक्तानामाश्वरभावे पुनबेन्धाप- 
ति: । तस्य विप्रशापामोघत्वादिस्वकृतमयोदापरिपालनाय कथः 
चिद्धगुशापादिसयत्व प्रत्याययितुं नरवदीश्वरस्य तदमिनयमा- 
रपरत्वात्‌ । अन्यथा तस्य नित्यमुक्तत्वनिरवग्रहस्वातन्व्यसमा ` 


SA SN 
९० व्यासतात्पयानणंय 
भ्यधिकराहित्यादिश्ुतिविरोधात्‌ _ इति । तस्माव्यासाभिमतकेव- 
लाद्वैतरूपतश्चिदानन्दाखण्डनिर्विशेषपरत्रह्मण एव मायोपहिता- 
मूतेरूपेण जगज्जन्मादिकारणत्वरूपेण त्रह्मविष्णुरुद्रराभकृप्णा- 
दिरूपेण च मुम॒क्षूपास्ब॒त्व॑ तत्मसादादेव ब्रह्मज्ञानप्रातिश्चेति सबै 
रमणीयम्‌ ॥ 
व्यासतात्प्यनिणायिपूर्णचन्द्रप्रभामिमास्‌ | 
समास्वाद्याभिनन्दन्तु सन्मनीपिचकोरका; ॥ 
बाद्रायणसिद्धान्तकेवलाद्वेताडिण्डिसः | 
उद्घोष्यतां स विद्वन्निहंद्ेदे भेदवादिनाम्‌ ॥ 
इति श्रीमद्वेदान्तसिद्धान्तरहस्यार्थप्रकाशनधघुरंधरेण 
श्रीमद्य्यण्णदीक्षितेन विरचितः 
ञ्यासतात्पयानिणयः 


समाप्त: ॥ 


SRI JAGADGURU VISHWARADHYA 
JNANA SIMHASAN JNANAMANDIR 


LIBRARY. 
OO VARAN 


सम 022 í ‘2 


